
நுழைவாயில்‌ 


1517ல்‌ திருச்சபை வரலாற்றில்‌ ஏற்பட்ட 
திருச்சபை சீர்திருத்தத்தில்‌ முக்கிய பங்காற்றியவர்‌ 
மார்டின்‌ லூத்தர்‌. அப்பணியில்‌ கர்த்தரால்‌ பயன்‌ 
படுத்தப்பட்ட ஒரு கருவியாக அவர்‌ இருந்தார்‌. 
அந்த சீர்திருத்தத்தின்‌ மூலம்‌ வேதத்தில்‌ இருந்து 
வெளிக்கொணரப்பட்ட சீர்திருத்த போதனை 
களுக்கும்‌, இறையியலுக்கும்‌ உருவம்‌ கொடுத்து 
வளர்த்த மனிதனாக ஜோன்‌ கல்வினைக்‌ கர்த்தர்‌ 
பயன்படுத்தினார்‌. லூத்தர்‌ சபை சீர்திருத்தத்திற்கு 
அடித்தளம்‌ அமைத்தார்‌. கல்வின்‌ அதன்மூலம்‌ 
வெளிவந்த போதனைகளுக்கு உருவம்‌ கொடுத்தார்‌. 


சீர்திருத்தவாதிகளில்‌ ஒருவரான ஜோன்‌ 
சுல்வினைத்‌ தவறாகப்‌ புரிந்துகொண்டி ருப்பவர்கள்‌ 
அநேகர்‌. அவருக்கு ஏற்பட்ட நிந்தனைகளுக்கு 
எண்ணிக்கை இல்லை. இருதயமில்லாத 
இறையியல்‌ அறிஞர்‌ என்று அடிக்கடி அவரை 
வர்ணித்திருக்கறார்கள்‌. ஆனால்‌, அது உண்மையே 
அல்ல. நெகிழ்ந்த இருதயத்தைக்‌ கொண்டு கிறிஸ்து 


[55] 


ஜோன்‌ கல்வின்‌ 


இயேசுவின்‌ ராஜ்ய விஸ்தரிப்பை மட்டுமே 
கண்ணுங்‌ கருத்துமாக வாழ்க்கை இலட்சியமாகக்‌ 
கொண்டிருந்து பணியாற்றியவர்‌ ஜோன்‌ கல்வின்‌. 
திருச்சபை சீர்திருத்தப்‌ பணியில்‌ தன்னையே 
எரித்துக்கொண்டவர்‌ கல்வின்‌. அவருடைய 
இருதயம்‌ கிறிஸ்துவுக்கு மட்டுமே சொந்தமானதாக 
இருந்தது. 


கல்வின்‌ மிகப்‌ பெரிய படிப்பாளி. சீர்திருத்த 
போதனைகளைத்‌ தொகுத்து அதை மனிதர்கள்‌ 
அறிந்துகொள்வதற்கு பெரும்‌ பணிசெய்த, 
தேவனாலே பயன்படுத்தப்பட்ட ஒரு மனிதன்‌. 
சீர்திருத்த சபைகளில்‌, வருடந்தோறும்‌ ஜூலை 10ம்‌ 
நாள்‌ ஜோன்‌ கல்வினின்‌ பிறந்த நாளாக 
நினைவுகூரப்படுகிறது; பண்டிகையாக இதைக்‌ 
கொண்டாடுவதற்காகவோ அல்லது கேளிக்கை 
விருந்து வைக்கவோ அல்ல. திருச்சபை வரலாற்று 
நிகழ்வுகளை நாம்‌ நினைவுகூரவேண்டும்‌ 
என்பதற்காகவும்‌, நம்முடைய மக்கள்‌ நடந்த 


கல்வினின்‌ 500வது பிறந்த நாள்‌ நினைவாக 
வெளியிடப்பட்ட பதக்கம்‌ 


நுழைவாயில்‌ 9 


காரியங்களை மறந்துவிடக்கூடாது என்பதற்காகவும்‌, 
நம்முடைய இளம்‌ தலைமுறையினர்‌ அந்த 
மனிதர்கள்‌ செய்த தியாக உழைப்பைப்பற்றி 
அறிந்துகொள்ள வேண்டும்‌ என்பதற்காகவும்‌, 
எதிர்காலத்திலே அதேவிதமாக நாமும்‌ சத்தியத்தைக்‌ 
காத்துக்கொள்ளுவதற்கு நடவடிக்கைகள்‌ 
எடுக்கவேண்டும்‌ என்பதற்காகவும்‌ கருத்தரங்குகள்‌ 
வைத்திருப்பார்கள்‌; சபைகளில்கூடப்‌ போதனைகள்‌ 
அளித்திருப்பார்கள்‌. 


அப்போஸ்தல நடபடிகள்‌ 9 வது அதிகாரத்தை 
எடுத்துப்பார்த்தால்‌ 9:15, 16 வசனங்களிலே அங்கு 
கர்த்தர்‌ அனனியாவிடம்‌ சொல்லுகிறார்‌, “நீ 
போ, (அங்கு எழுதியிருக்கிறபடி என்னுடைய 
மொழியில்‌ சொல்லுகிறேன்‌), அவன்‌ என்னால்‌ 
பயன்படுத்தப்பட்ட ஒரு கருவியாக இருக்கிறான்‌. 
புறஜாதிகள்‌ மத்தியிலே அவன்‌ என்னுடைய பெயரை 
எடுத்துச்‌ சொல்லப்போகிறான்‌. புறஜாதியார்‌ 
மத்தியில்‌ மட்டுமல்ல இஸ்ரவேல்‌ மத்தியிலும்‌ 
என்னுடைய பெயரை எடுத்துச்சொல்ல அவனைப்‌ 
பயன்படுத்தப்‌ போகிறேன்‌. அந்த மனிதனுக்கு 
தெரியப்படுத்துவேன்‌, எந்த அளவிற்கு அவன்‌ 
எனக்காகத்‌ துன்பப்படவேண்டும்‌ என்பதை அவன்‌ 
அறிந்துகொள்ள வேண்டும்‌' என்று பவுலைக்‌ குறித்து 
கர்த்தர்‌ அங்கே சொல்லுவதைப்‌ பார்க்கிறோம்‌. 
அனால்‌ அந்த வசனம்‌ ஜோன்‌ கல்வினைப்‌ 
பொருத்த அளவிலே நிச்சயமாகப்‌ பொருந்தும்‌. 
பவுல்‌ தான்‌ பட்டபாடுகளையும்‌ துன்பங்களையும்‌, 
கஷ்டங்களையும்‌ விபரித்து எழுதவில்லையா ? 
பவுல்‌ அன்று கர்த்தராலே பயன்படுத்தப்பட்ட 
ஒரு மனிதன்‌. அதேவிதமாக 16ம்‌ நூற்றாண்டிலே 


10 ஜோன்‌ கல்வின்‌ 


பயன்படுத்தப்பட்ட இன்னொரு மாமனிதன்‌ 
ஜோன்‌ கல்வின்‌. 


ஜோன்‌ கல்வினுடைய வாழ்க்கையையும்‌, 
பணிகளையும்‌ நாம்‌ அறிந்துகொள்வது அவசியம்‌. 
நம்முடைய விசுவாசத்திற்கும்‌ வரலாற்றிற்கும்‌ 
பிரிக்க முடியாதபடி ஒரு தொடர்பு இருக்கிறது. 
இன்று சபை வரலாறு அறியாத அநேக 
சபைகளை நம்மினத்தில்‌ காணலாம்‌. சபை 
வரலாற்றுக்கும்‌ சபைக்கும்‌ தொடர்பே இல்லை 
என்றும்‌, சபை வரலாறு உலகத்தைச்‌ சார்ந்தது, 
அதற்கும்‌ ஆவிக்குரிய வாழ்க்கைக்கும்‌ தொடர்பு 
இல்லை என்று எண்ணுகிறவர்களும்‌ கூட 
நம்மினத்தில்‌ அதிகமாக இருக்கிறார்கள்‌. நம்மினத்து 
கிறிஸ்தவர்களில்‌ பெரும்பாலானவர்களுக்கு 
சபை வரலாறே. தெரியாது. மேலைநாடுகளில்‌ 
திருச்சபை வரலாறு தெரியாமல்‌ ஒருவரும்‌ 
போதக ஊழியத்தில்‌ இருக்கமுடியாது. போதக 
ஊழியத்திற்குப்‌ போகிறவர்களுக்கு அது ஒரு 
முக்கிய பாடமாக இருக்கிறது. சபைமக்களும்கூட 
அதுபற்றி அதிகம்‌ தெரிந்துவைத்திருப்பார்கள்‌. 
நம்முடைய விசுவாசத்திற்கும்‌ வரலாற்றுக்கும்‌ பிரிக்க 
முடியாதபடி தொடர்பு இருக்கின்றது. திருச்சபை 
வரலாறு, வரலாற்றில்‌ சபை வளர்ந்தவிதத்தை 
மட்டுமல்லாது இறையியல்‌ போதனைகள்‌ எப்படி 
உருவெடுத்தன என்பதையும்‌ விளக்குவதாக 
இருக்கின்றது. உண்மையில்‌ நாம்‌ விசுவாசிக்கும்‌ 
சத்தியங்கள்‌ வேதபூர்வமானதா, அப்போஸ்தல 
விசுவாசத்தின்‌ தொடர்ச்சியா என்பதையெல்லாம்‌ 
அறிந்துகொள்ள திருச்சபை வரலாறு உதவுகிறது. 


போலிப்போதனைகளை அடையாளம்‌ கண்டு 


நுழைவாயில்‌ ர்‌ 


அவற்றை நம்‌ வாழ்வில்‌ தவிர்த்துக்கொள்ளவும்‌ 
உதவுகிறது. 


கல்வினின்‌ வரலாறு நமக்கு சீர்திருத்த கால 
வரலாற்றையும்‌, அதன்‌ சத்தியங்களையும்‌ விளக்கு 
கிறது. அப்போஸ்தலர்களுடைய சத்தியங்களே 
சிர்திருத்த சத்தியங்கள்‌ என்ற உண்மையை அந்த 
மாமனிதனின்‌ வாழ்க்கை நமக்கு உணர்த்துகிறது. 
அதே சத்தியங்களை நாம்‌ விசுவாசிக்கின்றபோது, 
நாமும்‌ அப்போஸ்தலர்களின்‌ சத்தியங்களையே 
பின்பற்றுகிறோம்‌ என்ற நம்பிக்கையை வரலாறு 
நமக்கு அளிக்கிறது. அதே சத்தியங்களின்‌ 
அடிப்படையில்‌ கல்வினுடைய காலத்துக்குப்‌ 
பின்‌ 17ம்‌ நூற்றாண்டில்‌ எழுந்த பியூரிட்டன்‌ 
பெரியவர்களும்‌ பின்பற்றியிருக்கிறார்கள்‌. 
இத்தனைப்‌ பெரிய மாமனிதர்கள்‌ பின்பற்றிய 
அப்போஸ்தல போதனைகளையே நாமும்‌ பின்பற்றி 
வருகிறோம்‌ என்று உணர்கிறபோது நமது சரீர 
நரம்புகள்‌ எல்லாம்‌ புல்லரித்துப்‌ போகவில்லையா ? 


வரலாற்றில்‌ நம்மை இனங்கண்டுகொள்ளும்‌ 
போதே நாம்‌ தவறானவைகளைப்‌ பின்பற்றுகிறோமா 
அல்லது சத்தியத்தைப்‌ பின்பற்றுகிறோமா என்று 
அறிந்துகொள்ள முடியும்‌. வேதத்தைப்‌ படித்து 
இதை அறிந்துகொள்ள முடிகின்றபோதும்‌ வரலாறு 
இன்னுமொருவிதத்தில்‌ உதவுகிறது. அதாவது 
வரலாற்றில்‌ எழுந்துள்ள சபைகள்‌ சத்தியத்தைக்‌ 
காத்துக்கொள்ளுவதற்கு எடுத்த நடவடிக்கைகளும்‌, 
அவர்கள்‌ எழுதிவைத்துச்‌ சென்றுள்ள 
நூல்களும்‌, விசுவாச அறிக்கைகளும்‌ நம்முடைய 
சத்தியப்பாதுகாப்புக்கு உதவுகின்றன. வரலாற்றை 

நாம்‌ உதாசீனப்படுத்துவது நமக்கோ சபைக்கோ 
எந்தவித்திலும்‌ துணைசெய்யப்போவதில்லை; 
அத்தோடு அது மிகவும்‌ அறிவீனமான செயல்‌. 


அதனால்தான்‌ கல்வினை நாம்‌ நினைவுகூருவது 
அவசியமாகிறது. அதுவும்‌ சீர்திருத்த வரலாற்றோடு 
தம்மைத்‌ தொடர்புபடுத்திப்‌ பார்க்கிறவர்கள்‌ 
அதைச்‌ செய்யாமலிருக்க முடியாது. சீர்திருத்த 
இறையியலைப்‌ பயின்று வருகிறவர்களும்‌ அவரை 
நினைவுகூர்ந்து அவருடைய வாழ்க்கையையும்‌, 
பணிகளையும்‌, எழுத்துக்களையும்‌ ஆராய்ந்து 
பார்ப்பது அவசியம்‌. பொதுவாக இன்று சீர்திருத்தப்‌ 
போதனைகளுக்கு கொடுக்கப்பட்டிருக்கும்‌ 
இன்னுமொரு பெயர்‌ கல்வினிசம்‌. இது ஏன்‌, 
என்று கேட்டுப்பார்க்க வேண்டியது அவசியம்‌. 
அதற்குக்‌ காரணமே கல்வின்‌ சீர்திருத்தப்‌ 
போதனைகளை வரையறுத்து தெளிவான ஒரு 
அமைப்புக்குள்‌ கொண்டுவந்ததினால்தான்‌. அதற்கு 
அவரளித்திருக்கும்‌ பங்களவிற்கு வேறு ஒருவரும்‌ 
செய்ததில்லை. தகுந்த காலத்தில்‌ அந்தப்பணிக்கு 
கர்த்தரால்‌ எழுப்பப்பட்டுப்‌ பயன்படுத்தப்பட்ட 
மனிதராக அவர்‌ வரலாற்றில்‌ காணப்படுகிறார்‌. 


நான்‌ என்னைக்‌ கல்வினிஸ்ட்‌ என்று அழைத்துக்‌ 
கொள்வதில்‌ என்றைக்குமே வெட்கப்பட்டதில்லை. 
அதற்காக, அதையே நான்‌ அகங்காரத்தோடு 
சொல்லிக்கொண்டி ருக்கிறேன்‌ என்றும்‌ அர்த்தமல்ல. 
சிலர்‌ விபரம்‌ தெரியாமல்‌, என்னையா மனுஷனை 
பெரிசுபடுத்துகிறீர்கள்‌ என்பார்கள்‌. வேறு சிலர்‌ 
கல்வினைத்‌ தவறாகப்‌ புரிந்துகொண்டிருப்பதால்‌, 
நான்‌ ஏதோ பெரிய ஆபத்தான விசுவாசத்தைக்‌ 

கொண்டிருப்பதாகக்‌ கருதுவார்கள்‌. தவறான 
புரிந்துகொள்ளுதலே மனிதர்களை இப்படியெல்லாம்‌ 
சிந்திக்க வைக்கிறது. ஆராய்ந்து பார்க்கின்ற 
பக்குவத்தைக்‌ கொண்டிருக்றெவர்கள்‌ கல்வினின்‌ 
வாழ்க்கையையும்‌, அவருடைய போதனைகளையும்‌ 
தெரிந்துகொண்டால்‌ மலைத்துப்‌ போய்விடுவார்கள்‌. 
அந்தளவுக்கு கர்த்தரால்‌ பயன்படுத்தப்பட்ட 
மாமனிதன்‌ ஜோன்‌ கல்வின்‌. 

கல்வினிஸ்ட்‌ என்று என்னை நான்‌ அழைத்துக்‌ 
கொள்ளுவது கல்வினை உயர்த்துவதற்காக அல்ல; 
என்னையும்‌ ஒரு பெயருக்குப்‌ பின்னால்‌ மறைத்துக்‌ 
கொள்ளுவதற்காக அல்ல. இந்தப்‌ பெயருக்குப்‌ பின்‌ 
பெரும்‌ வேதசத்தியமும்‌, இறையியல்‌ வரலாறும்‌ 
மறைந்து நிற்கிறது. அதை அறிந்துகொள்ளு 
இறவர்களுக்குப்‌ புரியும்‌ இந்தப்‌ பெயரின்‌ பெருமை. 
அதுமட்டுமல்லாமல்‌ ஏனைய போதனைகளைவிட 
வேதபோதனைகளைத்‌ தெளிவாகவும்‌, மெய்யாகவும்‌ 
வெளிப்படுத்துகிற போதனையாக சீர்திருத்த 
கல்வினிஸப்‌ போதனைகள்‌ காணப்படுகின்றன. 
இந்தப்‌ போதனைகள்‌ “பரிசுத்தவான்களுக்கு 
ஒருவிசை (ஒரேதடவை) ஒப்புக்கொடுக்கப்பட்ட 
விசுவாசமாக” (யூதா 3) இருக்கின்றன. இவை 
கல்வினிடம்‌ இருந்து புறப்படவில்லை; கல்வின்‌ 
இவற்றை சாகரமாகிய வேதத்தில்‌ இருந்து 
முத்துக்குளித்து நமக்குப்‌ பெற்றுத்தந்திருக்கிறார்‌. 
வெஸ்ட்மின்ஸ்டர்‌ விசுவாச அறிக்கையும்‌, 1689 
விசுவாச அறிக்கையும்‌, பெல்ஜிக்‌ விசுவாச 
அறிக்கையும்‌, சனட்‌ ஆப்‌ டோர்ட்‌ அறிக்கையும்‌, 
வெஸ்ட்மின்ஸ்டர்‌ வினாவிடைப்‌ போதனைகளும்‌ 
இந்தப்‌ போதனைகளையே விளக்குகின்றன. 

“மனிதனுடைய அத்தனை அக்கிரமங்களிலிருந்தும்‌, 
பாரம்பரியங்களிலிருந்தும்‌ விடுதலை செய்து, 
கிறிஸ்தவ விசுவாசத்தை அதன்‌ ஆரம்பப்‌ பரிசுத்த 
நிலையில்‌ கொண்டு நிறுத்தியிருப்பதே சீர்திருத்த 
கல்வினிஸப்‌ போதனை” என்று பென்ஜமின்‌ 
வார்பீல்ட்‌ எனும்‌ இறையியல்‌ வல்லுனர்‌ 
கூறியிருக்கிறார்‌. 


சீர்திருத்தவாதிகள்‌ சுவிசேஷ ஊழியத்தில்‌ 
ஆர்வமற்றவர்கள்‌ என்ற பெருந்தவறான எண்ணம்‌ 
இருந்துவருகிறது. அது எத்தனைப்‌ பெரிய பொய்‌ 
என்பதை ஜோன்‌ கல்வினுடைய விசுவாசமும்‌, 
திருச்சபைப்‌ பணியும்‌ நமக்கு எடுத்துக்காட்டுகின்றது. 
ஜோன்‌ ஹெலோபோலஸ்‌ . என்பவர்‌ கல்வினிசப்‌ 
போதனைகளைப்‌ பின்பற்றிய மிஷனரிகளுடைய 
பட்டியலொன்றை வரைந்திருக்கிறார்‌ என்று 
டேவிட்‌ மரே என்ற சீர்திருத்தப்‌ போதகர்‌ 
எழுதுகிறார்‌. அந்தப்‌ பட்டியலில்‌ உள்ள 
பெயர்களைக்‌ கவனியுங்கள்‌: ஜோன்‌ கல்வின்‌, 
ஜோன்‌ எலியட்‌, டேவிட்‌ பிரேய்னாட்‌, ஜொனத்தன்‌ 
எட்வர்ட்ஸ்‌, ஜோர்ஜ்‌ விட்பீல்ட்‌, வில்லியம்‌ 
டெனட்‌, சாமுவேல்‌ டேவிஸ்‌, வில்லியம்‌ கேரி, 
ரொபட்‌ மொபெட்‌, டேவிட்‌ லிவிங்ஸ்டன்‌, ரொபட்‌ 
மொரிசன்‌, பீட்டர்‌ பாக்கர்‌, அடோனிராம்‌ ஜட்சன்‌, 
சார்ள்ஸ்‌ சிமியன்‌, ஹென்றி மார்டின்‌, சாமுவேல்‌ 
சுவெமர்‌, ஜோன்‌ ஸ்டொட்‌, பிரான்ஸிஸ்‌ சேபர்‌, 
ஜோமஸ்‌ கென்னடி. இவர்களைத்‌ தவிர இன்னும்‌ 
எத்தனையெத்தனையோ பேர்‌ இவர்களளவுக்குப்‌ 
பிரபலமாகாதவர்கள்‌ கல்வினின்‌ போதனைகளைப்‌ 
பின்பற்றுகிற மிஷனரிகளாக இருந்திருக்கிறார்கள்‌; 
இருந்தும்‌ வருகிறார்கள்‌. உண்மையில்‌ நவீன 

மிஷனரிப்‌ பணிக்கு வித்திட்டு வைத்திருப்பதே 
சிர்திருத்தவாதியான ஜோன்‌ கல்வின்தான்‌. 


இன்றைய இளந்தலைமுறை கல்வினைப்‌ பற்றி 
அறிந்துகொள்ள வேண்டும்‌. நம்மினத்தார்‌ மத்தியில்‌ 
அவரைப்பற்றிய புரிந்துகொள்ளுதல்‌ அதிகம்‌ 
இல்லை. போதகப்‌ பணியிலிருப்பவர்களுக்கே 
அவரைப்பற்றித்‌ தெரியாமலிருக்கிறபோது 
இளந்தலைமுறைக்கு அவரைப்பற்றி எப்படித்‌ 
தெரிந்திருக்கப்‌ போகிறது. போதகர்களுக்காக நான்‌ 
நடத்திய கூட்டமொன்றில்‌ ஓரீசாவில்‌ இருந்து 
வந்திருந்த ஒரு வயதான போதகர்‌ “ஸ்பர்ஜன்‌ 
என்பவர்‌ யார்‌?” என்று கேட்டார்‌. அக்கூட்டத்தில்‌ 


ஸ்பர்ஜனின்‌ வாழ்க்கையைப்‌ பற்றிய செய்திகள்‌ 
கொடுக்கப்பட்டன. இந்தளவுக்கு திருச்சபை 
வரலாறும்‌, திருச்சபை கண்ட மாமனிதர்களின்‌ 
வரலாறும்‌ தெரியாத போதகர்கள்‌ நம்மத்தியில்‌ 
அதிகம்‌. இந்த நிலைமை மாறவேண்டும்‌. 
நம்மைப்‌ பிடித்திருக்கும்‌ அறியாமையாகிய 
பேரிருட்டு விலகவேண்டும்‌. அதனால்தான்‌ 
வாலிபர்களுக்கு இன்று கல்வினைப்‌ பற்றிய 
போதனைகள்‌ கொடுக்கப்பட வேண்டும்‌. இளைய 
தலைமுறையினரை எழுப்பிவிட வேண்டிய 
பெரும்‌ பொறுப்பு நம்‌ கையில்‌ இருக்கின்றது. 
கல்வினின்‌ உழைப்பைப்‌ பற்றியும்‌, அவருடைய 
வாழ்க்கையைப்‌ பற்றியும்‌ அவர்கள்‌ அறிந்துகொள்ள 
வேண்டும்‌. அதையும்விட மேலாக கல்வின்‌ 


விசுவாசித்த கிருபையின்‌ போதனைகளை அவர்கள்‌ 
அறிந்திருக்க வேண்டும்‌. இத்தகைய ஆவிக்குரிய 
பெரிய மனிதர்களின்‌ வாழ்க்கையையும்‌, 
அவர்களைப்‌ பற்றிய உண்மைகளையும்‌ 

அறிந்துகொள்ளுகிறபோதுதான்‌ நம்முடைய 
இளைய தலைமுறை அவிக்குரியவிதத்தில்‌ வளர 
முடியும்‌. கல்வினைப்போன்ற உதாரணபுருஷர்களை 
நம்மினம்‌ எங்கே அறிந்திருக்றெது? அத்தகைய 
உதாரணங்கள்‌ இல்லாமல்‌ வாழ்க்கையில்‌ எப்படி 
உயரமுடியும்‌? 


] 

1509 ஆம்‌ ஆண்டு ஜூலை மாதம்‌ 10 ஆம்‌ 
தேதி பிரான்சிலே பாரிஸ்‌ நகரத்திற்கு வடகிழக்கு 
பகுதியிலிருந்த நேோயோன்‌ (140701) என்ற 
இடத்தில்‌ ஜோன்‌ கல்வின்‌ பிறந்தார்‌. அது பாரிஸ்‌ 
தலைநகரத்தில்‌ இருந்து வடபகுதியில்‌ 60 கிலோ 
மீட்டர்‌ தூரத்தில்‌ இருந்தது. கல்வினுடைய தகப்பன்‌ 
ஜெராட்‌ நோயோனில்‌ இருந்த பிஷப்புக்கள்‌ நடத்தி 
வந்த ஆபிஸில்‌ வேலை செய்து வந்தார்‌. ஜோன்‌ 
கல்வின்‌ பிறந்தபொழுது மார்டின்‌ லூத்தருக்கு 
வயது 26 ஆக இருந்தது. இருபத்தி ஆறு வயதிலேயே 
அவர்‌ விட்டன்பேர்கில்‌ இறையியல்‌ போதித்துக்‌ 
கொண்டு இருந்தார்‌. அப்போது இன்னுமொரு 
சீர்திருத்தவாதியாக சுவிட்ஸர்லாந்தில்‌ இருந்த 
சுவிங்கிலிக்கு லூத்தரைவிட இரண்டு வயதுதான்‌ 
குறைவாக இருந்தது. மார்டின்‌ லூத்தருடைய 
நண்பரும்‌ சீடருமாக இருந்த பிலிப்‌ மெலாங்தனுக்கு 
கல்வினைவிட 12 வயதுதான்‌ கூடுதலாக இருந்தது. 

சுவிங்கிலி 


மார்டின்‌ லூத்தர்‌ பிலிப்‌ மெலாங்தன்‌ 


கல்வினுக்கு எட்டு வயதாக இருந்தபொழுது 
மார்டின்‌ லூத்தர்‌ கத்தோலிக்க மதத்திற்கு எதிரான 
தன்னுடைய 95 குறிப்புகளை விட்டன்பேர்க்‌ 
திருச்சபைக்‌ கதவில்‌ அணி அடித்து பதித்தார்‌. 
கல்வினுக்கு அப்போது எட்டே வயதுதான்‌. 
இதிலிருந்து இந்த சீர்திருத்தவாதிகள்‌ எல்லோரும்‌ 
கல்வின்‌ சிறுவனாக இருந்தபோது வாலிப 
வயதில்‌ மாபெரும்‌ பொறுப்பாகிய திருச்சபை 
சீர்திருத்தத்தில்‌ ஈடுபட்டிருந்தார்கள்‌ என்பதைத்‌ 
தெரிந்துகொள்ளுகிறோம்‌. இதிலிருந்து வாலிப 
வயதை நாம்‌ குறைத்து மதிப்பிட்டுவிடக்கூடாது 
என்பதை அறிந்துகொள்ள வேண்டும்‌. நம்மினம்‌ 
வாலிபர்களை மதிப்பதில்லை அவர்களை எப்படி 
வளர்க்கவேண்டும்‌ என்பதில்‌ தவறிழைத்துவிட்டு 
அவர்களை உதாசீனப்படுத்துவது எதிர்காலத்துக்கு 
நல்லதல்ல. அவர்களுக்கு பெரியவர்கள்‌ 
உதாரணமாக இருக்கவேண்டும்‌. வாலிப வயதில்‌ 
சீர்திருத்தவாதிகள்‌ பெரும்‌ பணிகளில்‌ ஈடுபட்ட தற்குக்‌ 
காரணம்‌ அவர்களை வளர்த்தவர்கள்‌ அதில்‌ 
குறைவைக்காததுதான்‌. வாலிபர்களும்‌ வாலிப 
வயதை வீணடித்துக்கொள்ளக்கூடாது. இன்றைக்கு 
வாலிபர்களின்‌ கவனத்தைத்‌ திருப்ப பிசாசு 

நதனையோ வழிகளைப்‌ பயன்படுத்துகிறான்‌. 
தவ வாலிபர்கள்‌ தங்களுடைய நேரத்தையும்‌, 
முக்கையையும்‌ வீணாக்கிக்கொள்ளக்கூடாது. 


கல்வினுக்குப்‌ 11! வயதாக இருந்தபொழுது 
வருடைய தகப்பன்‌ அவரை நோயோன்‌ 
ிகத்தட்டிரலில்‌ ஒரு சாப்பிளினாக நியமனம்‌ 
றவைத்தார்‌. 11! வயதில்‌ சாப்பிளினாக நியமனம்‌ 
ஏிபுறுவது என்றால்‌ லேசான காரியமா? இத்தனை 
றிய வயதில்‌ ஜோன்‌ கல்வின்‌ எவ்வளவு 
ிற்மைசாலியாக இருந்திருப்பார்‌ என்பதை 
நினைத்துப்‌ பாருங்கள்‌. இதில்‌ கிடைத்த வருமானம்‌ 
ஈுல்வினின்‌ படிப்புக்குத்‌ துணை புரிந்தது. கல்வின்‌ 
மன்றாகப்படிக்க வேண்டும்‌ என்பதில்‌ அவருடைய 
கதை ஆர்வம்‌ காட்டினார்‌. 14 வயதில்‌ கல்வின்‌ 
॥றயியல்‌ கல்வி பெறுவதற்காக பாரிஸிலிருந்த 
புல்கலைக்கழகத்திற்கு அனுப்பிவைக்கப்பட்டார்‌. 


அடிப்படை ஆரம்பப்‌ போதனைகள்‌ எல்லாம்‌ 

ஈல்வினுக்குப்‌ பேருதவியாக இருந்தன. கல்வின்‌ 

நிறை வாய்ந்த இலத்தன்‌ மாணவராக இருந்தார்‌. 

இல நனை அவர்‌ ஸ்கோடியர்‌ என்பவரிடம்‌ கற்றுக்‌ 
காண்டார்‌. 


திறமையாக கல்வி பயின்ற கல்வினுக்கு 
1994 வருடத்தில்‌ 17 வயதாக இருந்தபொழுது 
மாஸ்டர்ஸ்‌ டிகிரி அவருக்குக்‌ கிடைத்தது. 


... இதிலிருந்து கல்வின்‌ எந்தளவிற்கு ஞானமும்‌, 
. கழைப்புமுள்ளவராக இருந்திருப்பார்‌ என்பதை 
நினைத்துப்பாருங்கள்‌. கல்வின்‌ திறமை வாய்ந்த 
படிப்பாளி. படிப்பதற்கு ஒருபோதும்‌ அவர்‌ சளிப்புக்‌ 


ன ஜோன்‌ கல்வின்‌ 


காட்டாமல்‌ அதைப்‌ பயன்படுத்திக்‌ கொண்டார்‌. 
கிடைத்த வசதிகளையெல்லாம்‌ படிப்பதற்காகப்‌ 
பயன்படுத்திக்கொண்டார்‌. ஆனால்‌ அவர்‌ 
மாஸ்டர்ஸ்‌ டிகிரி வாங்கிய பிறகு அவருடைய 
தந்தை மனம்‌ மாறி இறையியல்‌ படித்துக்‌ 
கொண்டிருந்த கல்வினை சட்டம்‌ படிக்கும்படி 
1528ல்‌ ஓர்லீன்ஸ-க்கும்‌, 1529ல்‌ போர்க்ஸுக்கும்‌ 
அனுப்பிவைத்தார்‌. அங்குதான்‌ அவருக்கு 
லத்தின்‌ மொழி படிக்கும்‌ வாய்ப்பு கிடைத்தது. 
எதிர்காலத்தில்‌ அது அவருக்குப்‌ பேருதவியாய்‌ 
இருந்தது. புதிய ஏற்பாடு எழுதப்பட்ட மொழி 
கிரேக்கம்‌. அதையும்‌ கல்வின்‌ கற்றுக்கொண்டதால்‌ 
பிற்காலத்தில்‌ வேதத்தைத்‌ தத்துவரீதியாக 
ஆராய்ந்து போதிக்கவும்‌ நல்ல ஒரு பிரசங்கியாகவும்‌ 
உருவாகுவதற்கு அவருக்கு வாய்ப்பு கிடைத்தது. 
W. ப. கிரேயர்‌ என்ற ஒரு போதகர்‌ கல்வினைப்‌ 
பற்றி எழுதுகிறபோது சொல்லுகிறார்‌, “1526க்கும்‌ 
1531க்கும்‌ இடைப்பட்ட காலத்தில்‌ ஜோன்‌ 
கல்வின்‌ ஓர்லீன்ஸ்‌, போர்க்ஸ்‌ என்ற இரு 
இடங்களிலும்‌ இருந்த பல்கலைக்கழகங்களில்‌ 
சட்டம்‌ பயின்றார்‌. அக்காலத்திலிருந்த இரண்டு 
மாபெரும்‌ ஆசிரியர்களிடம்‌ அவர்‌ சட்டம்‌ கற்றுக்‌ 
கொள்ள முடிந்தது. கர்த்தரின்‌ கரம்‌ தம்முடைய 
பராமரிப்பின்‌ அடிப்படையில்‌ கல்வினை வழி 
நடத்தியிருப்பதை நாம்‌ பார்க்கிறோம்‌. அவர்‌ 
அந்தக்‌ காலத்திலிருந்த மிகவும்‌ திறமையான 
பேராசிரியர்களிடம்‌ இருந்து கல்வி கற்றுக்கொள்ள 
முடிந்தது. பிற்காலத்தில்‌ திருச்சபை சீர்திருத்தத்தை 
நெறிப்படுத்தி முன்னெடுத்து செல்வதற்கு அது 
மிகவும்‌ வழியேற்படுத்திக்‌ கொடுத்தது” என்று 

இரேயர்‌ தன்‌ நூலில்‌ எழுதியுள்ளார்‌. ne 
இதெல்லாம்‌ கல்வினுக்கு அன்று தெரிந்திருந்ததா ? 
நிச்சயம்‌ இல்லை. கல்வினின்‌ வாழ்க்கையில்‌ 
ஆண்டவரின்‌ கரம்‌ இருந்ததை இதன்‌ மூலம்‌ நாம்‌ 
அறிந்துகொள்ளுகிறோம்‌. 


தந்தையின்‌ விருப்பத்தை நிறைவேற்ற து 
பயின்றது கல்வினுக்கு பின்னால்‌ a 
ஊழியத்திற்கும்‌, சீர்திருத்தவாத கோட்பாடுகள்பற்றிய 
ஆத்மீகத்‌ தர்க்கங்களில்‌ ஈடுபடுவதற்கும்‌ பேருதவி 
புரிந்தது. பெருங்கல்விமான்களோடு வாதத்தில்‌ 
ஈடுபடுவதற்கு சாதாரண மனிதர்களால்‌ முடியாது. 
கர்த்தர்‌ கல்வினை வழிநடத்தி சீர்திருத்தப்‌ பண்ன 
சிறப்பாக அவர்‌ செய்வதற்கான அத்தனை 
பயிற்சியையும்‌ அவருக்கு அளித்திருக்கிறார்‌ 
என்பதை இதன்‌ மூலம்‌ காண்கிறோம்‌. 


கல்வினின்‌ தந்தை 1529ம்‌ வருடம்‌ இறந்தார்‌. 
அனால்‌ 1529களில்‌ கல்வினின்‌ வாழ்க்கையில்‌ 
கர்த்தர்‌ இடைப்பட்டிருந்தாரா? என்பார்க 
தெளிவாக சொல்லமுடியவில்லை. 1532ம்‌ க 
கல்வினுக்கு Doctor of Law பட்டம்‌ கிடைத்தது. 
அவ்வேளையிலும்கூட கல்வினுக்கு வயது மிகவும்‌ 
குறைவு. வாலிப வயதிலேயே அவர்‌ சட்டக்கலையில்‌ 
டாக்டர்‌ பட்டம்‌ பெற்றிருந்தார்‌. கல்வின்‌ 
அதிகாலையிலேயே எழுந்து படிக்க ஆரம்பிப்‌। imi, 
அதற்குப்‌ பிறகு ஒரு சின்ன ஓய்வு; வேறு வேலைச்‌ 
மறுபடியும்‌ இரவு முழுவதும்‌ படிக்க ஆரம்‌! ல்‌ il ரர்‌, 
எத்தனைப்‌ பெரிய திறமைசாலியாக இருந்தபோதும்‌ 
இப்படி நேரத்தைப்‌ பயன்படுத்தி கடினமா சி 
உழைத்துப்‌ படித்ததால்‌ கல்வினின்‌ உடலவ்றவம்‌ 

பாதிக்கப்பட்டது. இந்தக்‌ கடுமையான உழைப்பால்‌ 
அவருக்குப்‌ பின்னால்‌ பல வியாதிகள்‌ வந்தன; 
ஆத்திரைட்டிஸ்‌ வந்தது. கவுட்‌ வந்தது (மூட்டு வலி). 
அது பயங்கரமானது. கல்லீரலில்‌ கற்கள்‌ வந்து 
மிகவும்‌ துன்பப்பட்டார்‌. ஆமரோய்ன்‌, கம்டினிஸ்‌, 
பல்லிகம்‌ போன்ற நோய்களாலும்‌ பாதிக்கப்பட்டார்‌. 
புளுரசியும்‌ இறுதியில்‌ காசநோயும்‌ அவருக்கு 
வந்தது. கடைசிக்காலத்தில்‌ பிரசங்க வேளையில்‌ 
பல தடவைகள்‌ அவர்‌ இரத்தம்‌ கக்கியுள்ளார்‌ 
என்று அறிகிறோம்‌. 


கல்வின்‌ வாலிப வயதில்‌ இருக்கும்போது 
மார்டின்‌ லூத்தரின்‌ போதனைகளின்‌ அறிமுகம்‌ 
அவருக்குக்‌ கிடைத்தது. கல்வினின்‌ உடன்பிறவா 
சகோதரன்‌ மார்டின்‌ லூத்தரின்‌ போதனைகளில்‌ 
ஆர்வம்காட்டிப்‌ படிக்க 
ஆரம்பித்திருந்தார்‌. கல்வினும்‌ 
அதைக்‌ கற்றுக்கொள்ள 
ஆரம்பித்தார்‌. கல்வினுக்கு 
எப்போது எவ்வாறு இரட்சிப்பு 
கிடைத்தது? கடினமாக இருந்த 
கல்வினின்‌ இருதயத்தை மாற்றி 
அண்டவர்‌ எப்போது அவருக்கு 
இரட்சிப்பைக்‌ கொடுத்தார்‌ ? 
இந்தக்‌ கேள்விகளுக்கான 
பதிலைத்‌ தேடி சபை 
வரலாற்றை ஆராய்கிறபோது குறிப்பிட்ட இந்த 
ஆண்டிலோ, இந்த மாதத்திலோ, வாரத்திலோ 
அது நடந்ததாக சொல்ல முடியாது. பரிசுத்த 
ஆவியின்‌ கிரியை அவருடைய வாழ்க்கையில்‌ 
படிப்படியாக நிகழ்ந்து அவர்‌ இரட்சிப்பை 


இளம்‌ வயதில்‌ கல்வின்‌ 


ஜோன்‌ கல்வின்‌ 

பிறப்பும்‌ வளர்ப்பும்‌ படிப்பும்‌ 


அடைந்திருக்கிறார்‌ என்றே சொல்ல மூடியும்‌. 
இதைப்பற்றி கல்வின்‌ விளக்கியிருக்கிறார்‌. 
பிரென்ஞ்சு மொழியில்‌ அது எழுதப்பட்டிருக்கிறது. 
அதை ராபட்ரெய்ம்‌ என்பவர்‌ ஆங்கிலத்தில்‌ 
மொழிபெயர்த்திருக்றொர்‌. கல்வின்‌ சொல்லுகிறார்‌, 
'நான்‌ ரொம்பவும்‌ கஷ்டப்பட்டு சட்டம்‌ படித்தேன்‌. 
இருந்தபோதும்‌ கர்த்தர்‌ தம்முடைய பராமரிப்பின்‌ 
அடிப்படையிலே என்னை வேறு வழியில்‌ 
போகவைக்க ஆரம்பித்தார்‌. நான்‌ போப்புகளின்‌ 
வழிமுறைகளைப்‌ பின்பற்றி வந்திருந்தபோதும்‌ 
கர்த்தர்‌ நான்‌ எதிர்பாராதவிதமாக திடீர்‌ என்று 
என்‌ வாழ்க்கையில்‌ இடைப்பட்டு எணகினு 
மனந்திரும்புதலைக்‌ கொடுத்தார்‌. அவரிடமிருந்து 
கற்றுக்கொள்ளுகின்ற ஒரு மனப்பான்மையை 
எனக்கு ஏற்படுத்திக்‌ கொடுத்தார்‌. அதன்‌ மூலமாக 
உண்மையான பக்திவிருத்தி என்ன என்பதை தான்‌ 
என்னுடைய வாழ்க்கையில்‌ அறிந்துகொண்டேன்‌. 
என்னுடைய இருதயத்திலே அந்த பக்திவிருத்திக்கான 
இ கொழுந்துவிட்டு எரிய ஆரம்பித்தது. தொடர்ந்தும்‌ 
கூட நான்‌ சட்டத்தைப்‌ படித்தேன்‌. அணை 
அதை நான்‌ முற்றாகக்‌ கைவிடாவிட்டாலும்‌ 
ஒரு புதிய மனிதனாக அதை நான்‌ கற்றேன்‌ 
என்று சொல்லியிருக்கிறார்‌. இன்றைக்கும்கூட 
அவர்‌ எப்படி இரட்சிப்பை அடைந்தார்‌ என்ற 
விவாதமும்‌, ஆய்வும்‌ கல்விமான்கள்‌ மத்தியில்‌ 
நடந்துகொண்டு இருக்கிறது. இருந்தபோதும்‌, அது 
உடனடியாக இன்ன நேரத்தில்‌, இந்த நாளில்‌ 
நிகழ்ந்தது என்று சொல்லமுடியாவிட்டாலும்‌ 
அது நிச்சயம்‌ தன்னில்‌ நிகழ்ந்திருக்கிறது என்பது 
கல்வினுக்குத்‌ தெரிந்திருந்தது. 


வ ஜோன்‌ கல்வின்‌ 


இப்படியாகக்‌ கொஞ்சம்‌ கொஞ்சமாகக்‌ 
கல்வினுடன்‌ கர்த்தர்‌ இடைப்பட்டு மனந்திரும்பு 
தலையும்‌ இரட்சிப்பையும்‌ அவருக்குக்‌ கொடுத்தார்‌ 
என்பதை அறிந்து கொள்ளுகிறோம்‌. இரட்சிப்பை 
அடைந்த கல்வின்‌ வேதத்தை வாசிக்க ஆரம்பித்தார்‌. 
புதிய உத்வேகத்தோடு வேதத்தைக்‌ கற்றுக்கொள்ள 
ஆரம்பித்தார்‌. அவருடைய வாழ்க்கை முன்பு 
இருந்ததுபோல பின்பு எப்போதும்‌ இருக்கவில்லை. 
கர்த்தராலே இரட்சிப்படைந்த கல்வின்‌, 
சீர்திருத்தவாத காலத்தில்‌ ஒரு முக்கிய மனிதனாக, 
அதிரடிப்‌ பிரசங்கியாக, அருமையான போதகராக 
உருவெடுத்தார்‌. பின்னால்‌ ஜெனீவாவில்‌ அவர்‌ ஒரு 
சபையை நிறுவினார்‌. மிகவும்‌ திறமை வாய்ந்த ஒரு 
எழுத்தாளராக, ஒரு பெரும்‌ பேராசிரியராக போதக 
ஊளழியத்துக்குத்‌ தயாராகிறவர்களுக்கு இறையியல்‌ 
பயிற்சி கொடுக்கிறவராக இருந்தார்‌. வாழ்க்கையில்‌ 
இயற்கையாகவே கூச்சசுபாவம்‌ கொண்டவராக 
இருந்தபோதும்‌ கர்த்தருக்கு மட்டும்‌ பயந்து 
உலகத்தில்‌ எந்த மனிதனுக்கும்‌ பயப்படாதவராக 
கல்வின்‌ இருந்தார்‌. கல்வினை நாம்‌ எண்ணிப்‌ 
பார்க்கிறபோது எதைக்‌ கவனிக்கிறோம்‌ தெரியுமா? 
கல்வினுக்குப்‌ பின்னால்‌ இருந்து அவருக்கு உதவி 
செய்கின்ற இறையாண்மையுள்ள தேவனைப்‌ 
பார்க்கிறோம்‌. அவரே கல்வினை ஒரு மாபெரும்‌ 
மனிதராக மாற்றியிருந்தார்‌. அவரே கல்வினை 
வளர்த்தார்‌; அவரை எழுப்பி சீர்திருத்தம்‌ 
பரவுவதற்கு முக்கியமான மனிதராக ஜெனீவாவில்‌ 
பயன்படுத்தினார்‌. கல்வினைப்பற்றி எழுதிய ஒருவர்‌ 
பின்வருமாறு குறிப்பிட்டி ருக்கிறார்‌, “தன்னுடைய 
பலவீனங்களையும்‌, குறைபாடுகளையும்‌ நன்றாக 

அறிந்திருந்த ஒரு மனிதர்‌ கல்வின்‌. நாம்‌ அவருடைய 
வாழ்க்கையைப்‌ பார்த்து இப்படிப்பட்ட ஒரு தேவ 
மனிதனா என்று எண்ணி ஆச்சரியப்படுகிறபொழுது, 
கல்வின்‌ நாம்‌ அவரைப்‌ பார்த்து ஆச்சரியப்‌ 
படாமல்‌ கர்த்தரைப்‌ பார்க்கும்படியாக நம்மை 
அழைக்கிறார்‌. நாம்‌ எப்பொழுதும்‌ நம்மைச்‌ 
சுட்டிக்காட்டப்‌ பார்ப்போம்‌. கல்வினோ 
தன்னைப்‌ பார்க்காமல்‌ நாம்‌ இயேசு கிறிஸ்துவைப்‌ 
பார்க்கும்படியாக சொல்லுகிறார்‌. நாம்‌ நம்முடைய 
காதுகளின்‌ மூலமாக நம்‌ இருதயத்தைத்‌ தாழ்த்தி 
அவருடைய பேச்சைக்‌ கேட்கப்‌ பார்ப்போம்‌. 
கல்வினோ கர்த்தரின்‌ பேச்சைக்‌ கேள்‌, கர்த்தரின்‌ 
பேச்சைக்‌ கேள்‌ என்று நமக்குச்‌ சொல்லுகிறார்‌” 
என்று எழுதுகிறார்‌. 


மரணப்‌ படுக்கையில்‌ கல்வின்‌ 


26 ஜோன்‌ கல்வின்‌ 


எந்தவிதமான குறைபாடும்‌ சொல்லாமலும்‌, 
சிந்தித்துப்‌ பார்க்காமலும்‌ எவரும்‌ ஜோன்‌ கல்வினை 
ஏற்றுக்கொள்ளும்படி நாம்‌ எதிர்பார்க்கவில்லை. 
அப்படிச்‌ செய்வது தவறு. இத்தகைய மாதிரியான 
மாபெரும்‌ திறமைகளைத்‌ தன்னில்‌ கொண்டு 
பரிசுத்தமான மனிதனாக இருந்த கல்வினைக்‌ 
கர்த்தரின்‌ கிருபையே அத்தகையவராக 
மாற்றியிருக்கிறது என்று நாம்‌ அறிந்து கொள்ளும்படி 
கல்வினின்‌ வாழ்க்கை நம்மை அழைக்கிறது. கல்வின்‌ 
எதிர்பார்ப்பதெல்லாம்‌ கர்த்தருடைய சத்தியத்தை 
நம்முடைய வாழ்க்கை விதியாகக்‌ கொண்டு 
நாம்‌ நடக்கவேண்டும்‌ என்பதுதான்‌. தன்னுடைய 
வாழ்க்கை மூலம்‌ நாம்‌ கர்த்தரைப்‌ பார்க்கவேண்டும்‌ 
என்று கல்வின்‌ நம்மை அழைப்பதைக்‌ கவனியுங்கள்‌. 
கல்வினைப்‌ பெருமைப்படுத்தாமல்‌ அண்டவரை 
நாம்‌ மகிமைப்படுத்த வேண்டும்‌ என்கிறது ஜோன்‌ 
கல்வினின்‌ வாழ்க்கை வரலாறு. 


3 
திருச்சபை சீர்திருத்தம்‌ 


எத்தகைய பங்கை கல்வின்‌ 16ம்‌ நூற்றாண்டு 
சீர்திருத்த காலத்துக்கு அளித்தார்‌? ஏற்கனவே 
விளக்கியதுபோல்‌ கர்த்தருடைய வழிநடத்தலால்‌ 
திருச்சபை சீர்திருத்தத்திற்கு அடித்தளம்போட்ட 
மனிதனாக மார்டின்‌ லூத்தரை நாம்‌ திருச்சபை 
வரலாற்றில்‌ பார்க்கிறோம்‌. அதேவேளை 
சிர்திருத்தவாத போதனைகளுக்கு உருவம்‌ 
கொடுத்து முறைப்படுத்திய மனிதனாக கல்வினைக்‌ 
கர்த்தர்‌ பயன்படுத்தி இருக்கிறார்‌. இதுதான்‌ 
இரண்டு மனிதர்களிடையேயும்‌ உள்ள பெரிய 
வேறுபாடு. இந்த இரு மனிதர்களும்‌ திருச்சபை 
வரலாற்றில்‌ வகித்த பங்கை நாம்‌ முழுமையாக 
உண ரவேண்டுமானால்‌ அதற்கு முன்னிருந்த 
நிலைமையை ஓரளவு புரிந்துகொள்ளுவது அவசியம்‌. 


இவர்களுடைய காலத்துக்கு முன்பு அச்சுக்கூடம்‌ 
இருக்கவில்லை. இவர்கள்‌ காலத்தில்தான்‌ 

அச்சுக்கூடம்‌ உருவானது. இவர்களுக்கு முன்‌ 
ஏறக்குறைய ஒன்பது அல்லது பத்து நூற்றாண்டுகளாக 
ரோமன்‌ கத்தோலிக்க மதம்‌ கடுங்கோலாட்சி 
வந்திருந்தது. இவர்கள்‌ காலத்துக்கு முன்‌ வேதம்‌ 
இலத்தீன்‌ மொழியில்‌ மட்டுமே இருந்தது; மக்கள்‌ 
வாசிக்கக்கூடிய மொழியில்‌ அது இருக்கவில்லை. 
இலத்தின்‌ மொழியிலுள்ள வேதாகமச்‌ சுவடிகளை 
ரோமன்‌ கத்தோலிக்க குருமார்கள்‌ மட்டுமே 
வைத்திருந்தார்கள்‌. அந்தக்காலத்தில்‌ கர்த்தருடைய 
வார்த்தைக்குப்‌ பெரும்‌ பஞ்சமிருந்தது. இன்றைக்கு 
நம்மினத்தில்‌ இருப்பதையும்விட பல மடங்கு 
மோசமான நிலையில்‌ இருந்தது. நமக்கு தரமான 
மொழிபெயர்ப்பாக இல்லாவிட்டாலும்‌ தமிழில்‌ 
வேதாகமம்‌ இருக்கிறது. அன்று அவர்கள்‌ கையில்‌ 
வேதாகமம்‌ இருக்கவில்லை. அதை வாசிக்கவோ, 
கற்றுக்‌ கொள்ளவோ எவருக்கும்‌ அனுமதி 
இருக்கவில்லை. அதை மக்களுடைய மொழியில்‌ 
மொழிபெயர்ப்பதற்குத்‌ தடையும்‌ தண்டனையும்‌ 
இருந்தது. கர்த்தருடைய வார்த்தை மக்களூடைய 
கண்களுக்குத்‌ தெரியாமல்‌ மறைக்கபட்டிருந்தது. 


கிருபையின்‌ மூலமாக விசுவாசத்தின்‌ ஊடாக 
இரட்சிப்பு வருகிறது என்ற போதனையை ஒருவரும்‌ 
கேட்க முடியாமலும்‌, அதைப்பிரசங்கிப்பதற்கு 
இடமில்லாமலும்‌ இருந்த காலம்‌ அது. 
தனிப்பட்ட விதத்தில்‌ யாரும்‌ வேதத்திற்கு 
வியாக்கியானம்‌ கொடுப்பதற்கு அன்று உரிமை 
இருக்கவில்லை. அப்படிச்‌ செய்தவர்களுக்கு 
மரண தண்டனை விதிக்கப்பட்டது. வேதத்தை 
வாசித்தவர்களையும்‌, வேதத்திற்கு வியாக்கியானம்‌ 
கொடுத்தவர்களையும்கத்தோலிக்கர்கள்‌ பொது 

இடத்தில்‌ தூணில்‌ கட்டி நெருப்பு வைத்துக்‌ 
கொளுத்தியிருக்கிறார்கள்‌. இத்தகைய கொடூரமான 
காலகட்டத்தில்தான்‌ மார்டின்‌ லூத்தரைக்‌ 
கர்த்தர்‌ எழுப்பினார்‌. ஜெர்மன்‌ மொழியில்‌ 
வேதத்தை மொழிபெயர்க்க வைத்தார்‌. வேதத்தை 
மக்கள்‌ விரும்பி மறுபடியும்‌ வாசிக்க முடிந்தது. 
இதற்குப்‌ பிறகே பரிசுத்த வேதாகமம்‌ ஏனைய 
மொழிகளிலும்‌ மொழிபெயர்க்கப்பட்டது. ஜோன்‌ 
கல்வின்‌ நேரடியாக வேதமொழிபெயர்ப்பில்‌ 
ஈடுபடாவிட்டாலும்‌ அதில்‌ அவருக்கிருந்த பங்கைக்‌ 
குறைத்துமதிப்பிட முடியாது. 


இக்காலத்தில்‌ ஜோன்‌ கல்வின்‌ வேதத்தை 
கற்றுக்கொள்ள ஆரம்பித்தார்‌. வேதத்தைப்‌ பயின்று 
அதற்கு வியாக்கியானம்‌ கொடுக்க ஆரம்பித்தார்‌. 
1534 ஆம்‌ ஆண்டு ரோமன்‌ கத்தோலிக்க 
சபையிலிருந்து கல்வின்‌ விலகினார்‌. அன்று 
அப்படிச்‌ செய்வதைக்‌ கத்தோலிக்கர்கள்‌ 
சும்மாவிடமாட்டார்கள்‌. அப்படிச்‌ செய்து 
ஒதுங்கிப்போய்விடுவது என்பது சுலபமானதல்ல. 
அனாலும்‌ கல்வின்‌ அதை தைரியமாகச்‌ செய்தார்‌. 
உடனே என்ன நடந்தது தெரியுமா ? அடுத்த வருடமே 
அவரை பிரான்சிலிருந்து நாடு கடத்தினார்கள்‌. 
கல்வின்‌ சுவிட்ஸர்லாந்து நாட்டுக்குப்‌ போய்ச்‌ 
சேர்ந்தார்‌. ஏற்கனவே அவர்‌ வக்கலாகவும்‌, திறமை 
வாய்ந்த அறிவாளியாகவும்‌ இருந்தார்‌. அதனால்‌ 
சுவிட்ஸர்லாந்தில்‌ அவர்‌ வக்கீலாக பணிபுரிய 
ஆரம்பித்தார்‌. இந்தக்‌ காலத்தில்‌ அவர்‌ 
தன்னுடைய உடன்பிறவா சகோதரன்‌ மொழி 
பெயர்த்திருந்த பிரெஞ்சு வேதாகமத்திற்கு அறிமுக 
உரை எழுதினார்‌. 

இந்தக்‌ காலத்தில்‌ பிரான்ஸில்‌ கத்தோலிக்கமதம்‌ 
தீவிரமாக இருந்ததால்‌ கிறிஸ்தவர்கள்‌ அங்கே 
கடுந்தொல்லைக்கு உள்ளானார்கள்‌; துன்புறுத்தப்‌ 
பட்டார்கள்‌. அநேகர்‌ படுகொலை செய்யப்‌ 
பட்டார்கள்‌. 1536 ஆம்‌ அண்டு கல்வினுக்கு வயது 
26 அக இருந்தது. அப்போதுதான்‌ அவர்‌ தன்னுடைய 
அற்புதமான இறையியல்‌ நூலான 116 Institute of 
the Christian Religion என்பதை எழுதினார்‌. 
ஆரம்பத்தில்‌ அது ஒரு கைப்பிரதி அளவில்‌ 
இருந்தது. நாளடைவில்‌ அதை மேலும்‌ மேலும்‌ 
திருத்தி விளக்கங்களை அதிகமாகக்‌ கொடுத்து 
கல்வின்‌ வெளியிட்டார்‌. 1550ல்‌ இருந்து 1559 
வரையில்‌ அது பலமுறை திருத்தப்பட்டு 
விரிவடைந்து இறுதியில்‌ 80 அதிகாரங்களைக்‌ 
கொண்டதாக இருந்தது. இன்று அது நூலாக 800 
பக்கங்களுக்கு மேல்‌ இருக்கிறது. அதை எழுதியபோது 
கல்வினின்‌ நோக்கம்‌ என்ன தெரியுமா? அதைக்‌ 
கைப்பிரதிபோல்‌ எழுதி பிரான்ஸ்‌ நாட்டு 
அரசனுக்கு, கிறிஸ்தவம்‌ எது என்பதை 

உணர்த்துவதற்காக அனுப்புவதுதான்‌ கல்வினின்‌ 
நோக்கமாக இருந்தது. இந்நூலில்‌ கல்வின்‌, கர்த்தர்‌ 
யார்‌, அவருடைய குணாதிசயங்கள்‌ யாவை, பிதா 
குமாரன்‌ ஆவியானவரின்‌ திரித்துவத்‌ தன்மைகள்‌ 
யாவை, திருச்சபை என்பது எது, அதன்‌ அமைப்பும்‌, 
ஆராதனையும்‌ எப்படி இருக்கவேண்டும்‌ 
என்றெல்லாம்‌ முறைப்படுத்தி அருமையாக 
தெளிவாக எழுதியிருந்தார்‌. 26 வயதில்‌ அந்த 
அளவுக்கு தேவனுடைய சத்தியத்தை அவர்‌ கற்றுத்‌ 
தேர்ந்திருந்தார்‌. 


இதற்கெல்லாம்‌ கல்வின்‌ எந்தளவுக்கு உழைத்திருக்க 
வேண்டும்‌ என்பதை நாம்‌ நினைத்துப்‌ பார்க்காமல்‌ 
இருக்க முடியாது. அன்று வேதம்‌ மக்களுடைய 
மொழியில்‌ வர ஆரம்பித்திருந்த ஆரம்ப காலம்‌. 
கல்வின்‌ வேதத்தின்‌ மூலமொழிகளில்‌, அதாவது 
பழைய ஏற்பாட்டை எபிரெய மொழியிலும்‌, புதிய 
ஏற்பாட்டை கிரேக்க மொழியிலும்‌ வாசிக்கக்‌ 
கூடிய திறமை பெற்றிருந்தார்‌. அதுமட்டுமல்லாமல்‌ 
அன்று வேதவிளக்க வியாக்கியான நூல்கள்‌ 
இருக்கவில்லை. எழுத்தில்‌ இருந்ததெல்லாம்‌ 
கத்தோலிக்கப்‌ போதனைகள்‌. கல்வின்‌ வேதத்தைப்‌ 
படித்து வேத இறையியல்‌ சத்தியங்களுக்கு உருவம்‌ 
கொடுக்க வேண்டியிருந்தது. அது சாதாரணமான 
விஷயமல்ல. எந்தளவுக்கு அவருடைய வாசிப்பும்‌, 
கற்றறிந்துகொள்ளும்‌ வைராக்கியமும்‌ இருந்தது 
என்பதை மட்டுமல்லாமல்‌, எந்தளவுக்கு அவியானவர்‌ 
அவரோடிருந்து அவரை வழிநடத்தியிருக்கிறார்‌ 
என்பதையும்‌ சிந்தித்துப்‌ பார்க்க வேண்டும்‌. 
கல்வினிடமிருந்து நாம்‌ உழைக்கவும்‌, வாசிக்கவும்‌ 
கற்றுக்கொள்ள வேண்டும்‌. 


32 ஜோன்‌ கல்வின்‌ 


Institute என்ற நூலை எழுதிய பிறகு கல்வின்‌ 
சுவிட்ஸர்லாந்து தேசத்தில்‌ இருந்து இத்தாலிக்குப்‌ 
போனார்‌. அங்கே சிறிது காலம்‌ இருந்துவிட்டு 
மறுபடியும்‌ பிரான்ஸ்‌ நாட்டின்‌ தலைநகரான 
பாரிஸாுக்குத்‌ திரும்ப நினைத்தார்‌. அதைச்‌ 
செய்ய நினைத்து முதலில்‌ ஜெர்மனிக்குப்‌ போய்‌, 
அங்கிருந்து கடைசியில்‌ ஸ்டார்ஸ்பர்க்‌ என்ற 
இடத்தில்‌ போய்‌ வாழ்வோம்‌ என்று தீர்மானம்‌ 
பண்ணினார்‌. இது நடந்தது 1536ம்‌ ஆண்டில்‌. 
அனால்‌, அவரே நினைத்து பார்க்காத ஒரு காரியம்‌ 
அவருடைய வாழ்க்கையில்‌ நடந்தது. ஜெர்மனியில்‌ 
ஸ்டார்ஸ்பர்க்கு போவதற்கு முன்‌ கல்வின்‌ 
ஜெனீவாவில்‌ கொஞ்சக்காலம்‌ தங்கிவிட்டுப்‌ 
போவதற்குத்‌ தீர்மானம்‌ செய்து அந்நகரை 
அடைந்தார்‌. அப்படி அவர்‌ ஜெனீவாவில்‌ 
இருந்தபோது ஆண்டவர்‌ அவருடைய வாழ்க்கையில்‌ 
அதியற்புதமாக இடைப்பட்டார்‌. என்ன நடந்தது 
தெரியுமா ? அப்போது ஜெனீவாவிலிருந்து திருச்சபை 
சீர்திருத்தத்தில்‌ ஈடுபட்டுக்‌ 
கொண்டிருந்த மனிதனின்‌ 
பெயர்தான்‌ வில்லியம்‌ 
பெரேல்‌ (William Ferral). 
அவர்‌ அஜானுபாகுவான 
தோற்றத்தை கொண்ட, 
மல்யுத்த வீரனைப்போன்ற 
சரீரத்தைக்‌ கொண்டிருந்த 
உயரமான மனிதர்‌. 


வில்லியம்‌ பெரேல்‌ 


அதேநேரம்‌ கல்வின்‌ மிகவும்‌ 
மெலிந்த தோற்றத்தையும்‌, சரீர பலவீனமும்‌ 
கொண்டவராக இருந்தார்‌. இருவரும்‌ எதிரும்‌ 

கல்வின்‌ வில்லியம்‌ பெரேல்‌ உரையாடல்‌ 


புதிருமான தோற்றத்தைக்‌ கொண்டிருந்தார்கள்‌. 
கல்வினுக்கு இரவு பகலாகப்‌ படித்து உழைத்து 
சரீரம்‌ பலவீனப்பட்டிருந்தது. அவர்‌ ஒல்லியாக 
இருந்தது மட்டுமல்லாமல்‌ கூச்ச சுபாவமும்‌ 
கொண்டவராக இருந்தார்‌. 


கல்வின்‌ ஜெனீவாவில்‌ தன்னுடைய அறையில்‌ 
ஒரு நாள்‌ தங்கியிருந்து அமைதியாக சிந்தித்துக்‌ 
கொண்டிருந்தார்‌. ஸ்டார்ஸ்பர்க்கு போய்‌ 
பமலும்‌ படிப்பதே அவருடைய திட்டமாக 
இருந்தது. அதற்கான திட்டத்தை அவர்‌ தீட்டிக்‌ 
மிகாண்டிருந்திருக்கலாம்‌. ஒரு நாள்‌ கல்வின்‌ 
இருந்த அறைக்கு வில்லியம்‌ பெரேல்‌ ஒரு 
மிருகம்‌ கதவை உடைத்துக்கொண்டு உள்ளுக்குள்‌ 
நுழை வதுபோல்‌ வேகத்தோடு நுழைந்தார்‌. 
ஈுல்வினுக்கு தூக்கிவாரிப்போட்டது. அவர்‌ யார்‌ 

என்பது கல்வினுக்குத்‌ தெரிந்திருக்கவில்லை. யார்‌ 
என்று கேட்பதற்குக்கூட கல்வினுக்கு உடனடியாக 
வாய்‌ வரவில்லை. பெரேல்‌ கல்வினைப்‌ பார்த்துச்‌ 
சொன்னார்‌. “நீ இப்படியெல்லாம்‌ எங்கேயும்‌ 
போகமுடியாது. ஜெனீவாவிற்கு நீ தேவை. நீ 
இந்த ஊரில்தான்‌ இருக்கவேண்டும்‌, இங்கிருந்து 
சீர்திருத்த பணியைத்‌ தொடர வேண்டும்‌. 
கல்வினுக்கு பேச்சுமுச்சு இல்லாமல்‌ போய்விட்டது. 
இந்த சந்திப்பைப்பற்றியும்‌, கல்வின்‌ என்ன 
நினைத்தார்‌ என்பதையும்‌ ஒரு வரலாற்று அறிஞர்‌ 
பின்வருமாறு எழுதியிருக்கறொர்‌. 'பெரேல்‌ இப்படிச்‌ 
சொன்ன போது இதற்கு எதிராக எதையும்‌ 
சொல்லுவதற்கு வார்த்தைகளை கல்வின்‌ தேடிப்‌ 
பார்த்தபோது அவரால்‌ எதையும்‌ சொல்ல 
முடியவில்லை. இந்த மனுஷன்‌ அறைக்குள்‌ நுழைந்து 
கர்த்தருடைய சாபம்‌ எனக்கு வந்திருக்கிறது, 
நான்‌ ஓய்வுபெறுவதற்காக எங்கும்‌ போனால்‌ 
சபிக்கப்பட்ட மனுஷனாகி விடுவேன்‌ என்று 
சொல்லி, அமைதியாக எங்கேயாவது போய்‌ 
வாழ்க்கையைப்‌ படிப்பில்‌ செலவிடலாம்‌ என்று 
நினைத்திருந்த என்னை இந்த மனிதர்‌ எந்தவித 
சாக்குபோக்கும்‌ சொல்வதற்கு வழியில்லாமல்‌ 
செய்துவிட்டார்‌. அவருடைய வாதத்தினாலும்‌, 
கர்த்தருடைய சாபம்‌ என்‌ மேல்‌ வரும்‌ என்று 
அணித்தரமாக சொன்னதினாலும்‌ நான்‌ ரொம்பவும்‌ 
பயந்துபோய்‌ அன்றைக்கே என்‌ பிரயாணத்திற்கு 
முடிவுகட்டி ஜெனீவாவிலேயே இருந்துவிட்டேன்‌” 
என்று கல்வின்‌ சொல்லியிருக்கிறார்‌ என்று ஒரு 
அறிஞர்‌ எழுதியிருக்கிறார்‌. பெரேலை யார்‌ 
அனுப்பியது? கர்த்தர்‌ தான்‌. சில நேரம்‌ நமக்கும்‌ 

ஜெனீவாவில்‌ கல்வின்‌ பணியாற்றிய திருச்சபை 


இப்படி போகலாமா, அப்படி போகலாமா என்று 
வாழ்க்கையில்‌ தீர்மானம்‌ எடுக்கத்‌ தயங்கிக்கொண்டு 
இருப்போம்‌ இல்லையா? அந்த நேரம்‌ யாராவது 
வந்து, ஏன்‌ தேவையில்லாமல்‌ யோசிக்கிறாய்‌ 
இதைச்‌ செய்‌ என்று சொன்னால்‌ எப்படி 
இருக்கும்‌? அப்படித்தான்‌ கல்வினுக்கு அன்று 
நடந்தது. அன்றோடு கல்வினின்‌ வாழ்க்கையில்‌ 
பெரிய மாற்றம்‌ ஏற்பட்டது. 


அந்த மாற்றம்‌ என்ன? வில்லியம்‌ பெரேலோடு 
இணைந்து ஜெனீவாவிலிருந்து கல்வின்‌ தேவனுடைய 
வார்த்தையைப்‌ போதிக்க ஆரம்பித்தார்‌. ஏதோ 
கர்த்தரே பெரேலை அனுப்பித்‌ தன்னுடைய 
கரத்தைப்‌ பிடித்துத்‌ தூக்கி வில்லியம்‌ பெரேல்‌ மூலம்‌ 
தன்‌ வாழ்க்கை பயணத்தை மாற்றினார்‌ என்பதைக்‌ 
கல்வின்‌ உணர்ந்தார்‌. அந்த காலத்தில்‌ கல்வின்‌ 

ஜெனீவா திருச்சபையில்‌ கல்வின்‌ 
பயன்படுத்திய நாற்காலி 


வேதவியாக்கியானங்களை ஜெனீவாவிலிருந்து 
கொடுக்க ஆரம்பித்தார்‌. மிக விரைவில்‌ 
அவருடைய பெயர்‌ ஜெனீவா முழுவதும்‌ பரவ 
ஆரம்பித்தது. பெரேலும்‌, கல்வினும்‌ தெளிவான 
வேதவிளக்கங்களை ஜெனீவா நகரம்‌ முழுவதும்‌ 
கொடுக்க ஆரம்பித்தார்கள்‌. அதன்‌ காரணமாக 
அவர்களுக்கும்‌ நகரத்‌ தலைவர்களுக்கும்‌ இடையில்‌ 
பிரச்சனை உருவாகி நகரத்தில்‌ ஒரு கிளர்ச்சிப்‌ 
போராட்டம்‌ எழுந்தது. 

வெளிப்படையாக பாவம்‌ செய்து வந்தவனுக்கு 
திருவிருந்து கொடுக்க மறுக்கிறார்‌ கல்வின்‌ 


கல்வின்‌ தன்‌ சபையில்‌, வெளிப்படையாகப்‌ 
பாவம்‌ செய்து வாழ்ந்த ஒரு மனிதனுக்கு திருவிருந்து 
கொடுப்பதை நிறுத்திவிட்டார்‌. அதெல்லாம்‌ அன்று 
சுலபமான காரியமல்ல. அரசியல்வாதிகளும்‌, 
நகரத்‌ தலைவர்களும்‌, பிரபலமானவர்களும்‌ 
சபையில்‌ அமர்ந்திருந்தார்கள்‌. கல்வினின்‌ செயல்‌ 
அவர்களுக்கெல்லாம்‌ அதிர்ச்சியை ஏற்படுத்தியது. 
நகரத்‌ தலைவர்கள்கூடி. முடிவெடுத்து உடனடியாகக்‌ 
கல்வினை ஜெனீவாவிலிருந்து நாடு கடத்தினார்கள்‌. 
1538ல்‌ மறுபடியும்‌ நகருக்கு வரமுடியாத நிலை 
இருந்தது. கல்வின்‌ ஜெர்மனியில்‌ போய்‌ இருந்தார்‌. 
அங்கிருந்து மூன்று வருஷம்‌ பிரசங்கம்‌ செய்தார்‌. 
1540ம்‌ வருடத்தில்‌ 31 வயதாக இருக்கும்போது 
சபையிலிருந்த ஒரு விதவையைத்‌ திருமணம்‌ 

செய்து கொண்டார்‌. அனால்‌ 1549ல்‌ அவள்‌ இறந்து 
விட்டாள்‌. 40 வயதாக இருக்கும்போது கல்வின்‌ 
உடனடியாக மறுமணம்‌ 
செய்துகொள்ளவில்லை. 
1541ம்‌ அண்டில்‌ மறுபடியும்‌ 
கல்வின்‌ ஜெனீவாவுக்கு 
திரும்பி 
அதன்பின்‌ சாகும்வரை 
அவர்‌ நகரத்தை விட்டுப்‌ 
போகவில்லை. அங்கிருந்து 
மேலும்‌ அதிகமாகவும்‌, 
அற்புதமாகவும்‌ அவர்‌ 
வேதத்தைப்‌ பிரசங்கம்‌ 
செய்தார்‌. அதன்‌ காரணமாக ஜெனீவாவின்‌ 
திருச்சபை அதிகமாக வளர்ந்தது. இதையெல்லாம்‌ 
கல்வின்‌ போராட்டங்களுக்கு மத்தியில்‌ செய்ய 
நேரிட்டது. 


வந்தார்‌. 


கல்வினின்‌ மனைவி 


ஜெனீவாவில்‌ எத்தனையோ அரசியல்‌ 
போராட்டங்களுக்கு கல்வின்‌ முகங்கொடுக்க 
நேரிட்டது. இருந்தபொழுதும்‌ எதிர்ப்புகளுக்கு 
மத்தியிலும்‌ அவர்‌ இரண்டு தடவைகள்‌ 
ஞாயிற்றுக்தழெமைகளில்‌ பிரசங்கம்‌ செய்தார்‌. 
வாரத்தில்‌ ஒரு நாள்‌ விரிவுரைகள்‌ அளித்தார்‌. 
புதிய ஏற்பாட்டிலிருந்து பிரசங்கம்‌ செய்வதை 
ஞாயிற்றுக்கிழமையில்‌ வழக்கமாக வைத்திருந்தார்‌. 
வார நாட்களில்‌ பழைய ஏற்பாட்டிலும்‌, 
சங்கீதங்களிலும்‌ இருந்தும்‌ அவர்‌ பிரசங்கம்‌ 
கொடுப்பதை வழக்கமாகக்‌ கொண்டிருந்தார்‌. 
கல்வினின்‌ பிரசங்கம்‌ ஜெனீவா மக்களை அதிகம்‌ 
பாதித்தது. அது அவர்களுடைய ஒழுக்கத்தைப்‌ 

பாதித்து நகர மக்கள்‌ திருந்த ஆரம்பித்தார்கள்‌. 
ஒரு பெரிய ஆத்மீக எழுச்சி அன்று ஜெனீவாவில்‌ 
ஏற்பட்டது. இதற்கு கல்வினின்‌ பிரசங்க ஊழியமே 
காரணம்‌. 24 வருடங்கள்‌ கல்வின்‌ ஜெனீவாவின்‌ 
திருச்சபையில்‌ போதகராக இருந்தார்‌. 4000க்கும்‌ 
மேலான பிரசங்கங்களை அவர்‌ அங்கு 
அளித்திருந்தார்‌. அந்த சமயத்தில்‌ இன்னொன்றும்‌ 
நடந்திருந்தது. இங்கிலாந்திலும்‌, ஸ்கொட்லாந்திலும்‌, 
பிரான்ஸிலும்‌ கத்தோலிக்கர்களாலே 
கிறிஸ்தவர்கள்‌ பெருந்துன்புறுத்தலுக்கு ஆளாகி 
யிருந்தார்கள்‌. பெருந்தொகையானோர்‌ கொலை 
செய்யப்பட்டார்கள்‌. அநேகர்‌ உயிர்‌ தப்பி 
அகதிகளாக ஜெனீவாவுக்கு ஓடினார்கள்‌. அப்படி 
வந்தவர்களால்‌ ஜெனீவா திருச்சபை நிரம்பியது. 
அவர்களில்‌ பலர்‌ கல்வினிடம்‌ இருந்து இறையியல்‌ 
பயிற்சி பெற்றார்கள்‌. கல்வின்‌ ஜெனீவாவில்‌ தியோடர்‌ 
பீசாவைத்‌ தனக்குத்‌ துணையாக வைத்துக்கொண்டு 
புரொட்டஸ்தாந்து அகாடமியொன்றை 1559ல்‌ 
ஜெனீவாவில்‌ நிறுவினார்‌. அது இரண்டு பிரிவாக 
இருந்தது. முதலாவது 
ஆரம்பக்‌ கல்வியைத்‌ 
தருவதாகவும்‌, இரண்டாவது 
உயர்கல்வியையும்‌, 
இறையியல்‌ கல்வியும்‌ 
பயிற்சியும்‌ அளிப்பதாகவும்‌ 
இருந்தது. கல்வின்‌ கல்விக்கு 
பெருமதிப்புக்கொடுத்தார்‌. 
திருச்சபை சீர்திருத்தத்திற்கு 
கல்வி அவசியம்‌ என்பதை அவர்‌ பெரிதும்‌ 
உணர்ந்திருந்தார்‌. பரிசுத்தத்தின்‌ தாய்‌ அறியாமை 


தியோடர்‌ பீசா 

என்ற கத்தோலிக்க மதக்‌ கோட்பாட்டைக்‌ கல்வின்‌ 
அடியோடு நிராகரித்தார்‌. கல்வி சமுதாயத்தின்‌ 
மேல்‌ தட்டில்‌ இருந்தவர்களுக்கு மட்டுமே 
என்றிருந்த நிலை மாறவேண்டும்‌ என்பதில்‌ 
கல்வினும்‌ ஏனைய சர்திருத்தவாதிகளும்‌ உறுதியாக 
இருந்தனர்‌. 


பல தேசங்களில்‌ இருந்து வந்தவர்கள்‌ ஜெனீவாவில்‌ 
கல்வினிடம்‌ இறையியல்‌ கற்றுக்கொண்டார்கள்‌. 
அவர்கள்‌ இலத்தீன்‌, எபிரெயம்‌, கிரேக்கம்‌ 
ஆகிய மொழிகளில்‌ பாண்டித்தியம்‌ அடைய 
வேண்டியிருந்தது. மேலும்‌ 
முறைப்படுத்தப்பட்ட 
இறையியலையும்‌, 
திருச்சபை வரலாற்றையும்‌ 
அவர்கள்‌ கற்றுக்கொள்ள 
வேண்டியிருந்தது. 
இவ்வாறாக கல்வினிடம்‌ 
பயின்றவர்களில்‌ ஒருவர்‌ 
ஸ்கொட்லாந்தைச்‌ சேர்ந்த 


ஜோன்‌ நொக்ஸ்‌ 


ஜோன்‌ நொக்ஸ்‌. அவர்‌ 
ஸ்கொட்லாந்தில்‌ திருச்சபை சர்திருத்தத்திற்காகப்‌ 
பணியாற்றிய பெரும்‌ அதிரடிப்‌ பிரசங்கி. ஜோன்‌ 
நொக்ஸ்‌ நான்கு வருடங்கள்‌ கல்வினுக்குக்‌ 
கீழாக இருந்து கர்த்தரின்‌ வார்த்தைகளைக்‌ 
கற்றுக்கொண்டார்‌. கல்வினுடைய கல்லூரியைப்‌ 
பற்றிக்‌ கருத்துத்‌ தெரிவித்திருந்த ஜோன்‌ நொக்ஸ்‌, 
“அப்போஸ்தலர்களுடைய காலத்திற்குப்‌ பிறகு இந்த 
உலகத்திலிருந்த கிறிஸ்துவின்‌ இறையியல்‌ கல்லூரி 
கல்வினுடையது தான்‌ என்று கூறியிருந்தார்‌. 
கல்வினுடைய ஊழியத்தைப்பற்றி மேலும்‌ 

கருத்துத்‌ தெரிவித்திருந்த ஜோன்‌ நொக்ஸ்‌, “நான்‌ 
எங்கெல்லாமோ போய்‌ சபையில்‌ பிரசங்கம்‌ 
கேட்டிருக்கிறேன்‌. அனால்‌ ஜெனீவாவில்‌ 
மட்டுந்தான்‌ வேதப்பூர்வமான பிரசங்கத்தைக்‌ 
கேட்டது மட்டுமல்லாமல்‌ வேதப்பூர்வமாக 
வாழ்கிற மக்களையும்‌ பார்த்திருக்கிறேன்‌” என்றார்‌. 


கல்வினுடைய பல்கலைக்கழகத்தில்‌ கற்றுக்‌ 
கொண்டவர்கள்‌ மறுபடியும்‌ தங்கள்‌ சொந்த 
நாடுகளுக்கு மிஷனரிகளாகப்‌ போய்‌ தேவனுடைய 
வார்த்தைகளை அங்கு போதித்தார்கள்‌. ஜோன்‌ 
நொக்ஸ்‌ ஸ்கொட்லாந்துக்குப்‌ போய்‌ தேவனுடைய 
வார்த்தையைப்‌ பிரசங்கித்து அங்கு சீர்திருத்தத்தை 
ஏற்படுத்தினார்‌. அதுமட்டுமல்லாது கல்வின்‌ 
ஜெனீவாவின்‌ சபை மூலமாக அநேகரை 
மறுபடியும்‌ பிரான்சு நாட்டுக்கு மிஷனரிகளாக 
அனுப்பிவைத்தார்‌. அப்படிப்போன பலர்‌ 
உடனடியாக கத்தோலிக்கர்கள்‌ கையில்‌ 
துன்புறுத்தப்பட்டு உயிரிழக்க நேரிட்டது. இருந்தும்‌ 
மனந்தளராமல்‌ மறுபடியும்‌ மறுபடியும்‌ கல்வின்‌ 
பிரசங்கிகளை பிரான்சுக்கு அனுப்பிவைத்தார்‌. 
பிரான்ஸாக்குப்‌ போய்‌ பல மிஷனரிகள்‌ 
உயிரிழந்ததினால்‌ கல்வினுடைய கல்லூரிக்கு 
“மரணத்தின்‌ கல்லூரி” (School of Death) என்ற பெயர்‌ 
அன்று பொதுவில்‌ வழங்கியது. ரொபட்‌ கிங்டன்‌ 
என்பவரின்‌ ஆய்வின்படி. 1560ல்‌ ஜெனீவாவில்‌ இருந்து 
142 மிஷனரிகள்‌ திருச்சபைகளை அமைப்பதற்காக 
பிரான்சுக்கு அனுப்பிவைக்கப்பட்டனர்‌. 
1562க்குள்‌ அங்கு 2150 திருச்சபைகள்‌ கல்வினால்‌ 
அனுப்பிவைக்கப்பட்டவர்களால்‌ நிறுவப்பட்டன. 
பல சபைகள்‌ 1000ம்‌ மேற்பட்ட அங்கத்தவர்களைக்‌ 

கொண்டு வேதபூர்வமாக இயங்கி வந்தன. 
மேலும்‌ சில வருடங்கள்‌ போக பிரான்சிலில்‌ 
2 மில்லியன்‌ கிறிஸ்தவர்கள்‌ இருந்ததாக ஒரு கணிப்பு 
தெரிவிக்கிறது. பிரான்சுக்கு மட்டுமல்லாமல்‌ 
கல்வினிடம்‌ பயிற்சி பெற்ற மிஷனரிகள்‌ 
இத்தாலி, நெதர்லாந்து, ஹங்கேரி, போலந்து, 
ஜெர்மனி, இங்கிலாந்து, ஸ்கொட்லாந்து, ஏன்‌ 
பிரேசில்‌ நாடுவரை சுவிசேஷத்தைப்‌ பிரசங்கித்து 
சபை நிறுவ அனுப்பிவைக்கப்பட்டார்கள்‌. 
சீர்திருத்தவாதப்‌ போதனையாளர்களுக்கு 
சுவிசேஷம்‌ அறிவிப்பதில்‌ ஆர்வம்‌ இல்லை 
என்ற அபாண்டமான குற்றச்சாட்டு இங்கே 
அடி பட்டுப்‌ போகிறது. சீர்திருத்தவாதியான ஜோன்‌ 
கல்வின்‌ அளவுக்கு வேதபூர்வமாக சுவிசேஷத்தை 
அறிவித்து சபை நிறுவும்‌ பணியில்‌ ஈடுபட்டவர்கள்‌ 
தொகை குறைவு. மிஷனரிப்‌ பணிக்கெல்லாம்‌ 
முன்னோடியாக அப்போஸ்தலர்களுக்குப்‌ பிறகு 16ம்‌ 
நூற்றாண்டிலேயே ஜோன்‌ கல்வின்‌ இருந்திருக்கிறார்‌ 
என்பதை வரலாறு நமக்கு எடுத்துச்‌ சொல்லுகிறது. 
உண்மையில்‌ மிஷனரிப்‌ பணிக்கான சரியான 
விளக்கத்தை 16ம்‌ நூற்றாண்டு சீர்திருத்தவாதிகளிடம்‌ 
இருந்தே கற்றுக்கொள்ளவேண்டும்‌. 


இன்று நாம்‌ சீர்திருத்த சத்தியங்களைக்‌ கற்றுப்‌ 
பின்பற்ற முடிகிறது என்று சொன்னால்‌ அதற்கு 
லோன்‌ கல்வினுக்கு நாம்‌ பெரிதும்‌ நன்றி தெரிவிக்கக்‌ 
கடமைப்பட்டுள்ளோம்‌. எழுத்தில்‌ இருக்கும்‌ 
கல்வினுடைய போதனைகள்‌ நமக்கு இன்று 
பேருதவிபுரிகின்றன. கல்வினின்‌ மறைவுக்குப்‌ 
பிறகு நெதர்லாந்து நாட்டில்‌ இருந்த சீர்திருத்த 
சபைகள்‌ மத்தியில்‌ போலிப்‌ போதனை தலைதூக்க 

ஆரம்பித்தது. ஜெக்கபொஸ்‌ ஆர்மினியஸ்‌ என்ற 
மனிதன்‌ கல்வினுடைய போதனைகளுக்கெல்லாம்‌ 
முரணானதொரு போதனையை உருவாக்கி அதை 
அவனுடைய சீஷர்கள்‌ சபை சபையாக போதிக்க 
ஆரம்பித்தார்கள்‌. உடனேயே நெதர்லாந்தில்‌ சினட்‌ 
அப்‌ டோர்ட்‌ என்ற ஒரு திருச்சபை கவுன்சில்‌ கூடி 
அந்தப்‌ போதனை சரியானதா என்பதை வேதத்தை 
வைத்தும்‌, கல்வினுடைய போதனைகளை வைத்தும்‌ 
ஆராய்ந்தது. அப்படி ஆராய்ந்து அவர்கள்‌ 
ஜெக்கபொஸ்‌ ஆர்மினியஸின்‌ சீடர்களுடைய 
போதனைகளுக்கு எதிராக ஐந்து விளக்கத்தைக்‌ 
கொடுத்தார்கள்‌. அதற்குப்‌ பேர்‌ தான்‌, கல்வினின்‌ 
ஐம்போதனைகள்‌' (The Five Points of Calvinism). 
அது கல்வினின்‌ மறைவிற்குப்‌ பிறகு ஏற்பட்டது. 
ஜோன்‌ கல்வின்‌ தெளிவாக வேதபோதனைகளைக்‌ 
கொடுத்திருந்தது நெதர்லாந்து திருச்சபை 
அதிகாரிகளுக்கு போலிப்போதனையை உடனடியாக 
இனங்கண்டு அதிலிருந்து திருச்சபையைக்‌ 
காப்பாற்ற உதவியது. ஆர்மீனியஸின்‌ சீடர்களும்‌ 
போலிப்போதனையாளர்களாக அடையாளங்‌ 
காணப்பட்டு உடனடியாக நாடுகடத்தப்பட்டார்கள்‌. 


ட அ அ ்ஸணுணாணனுள யை 


3 
கிறிஸ்தவ இலக்கியப்‌ பணி 


ஜோன்‌ கல்வின்‌ தனக்கு 26 வயதாக 
இருந்தபோது தன்னுடைய முறைப்படுத்தப்பட்ட 
இறையியல்‌ நூலான “இன்ஸ்டிடியூட்டை' 
எழுதினார்‌. கல்வின்‌ தத்துவரீதியில்‌ தெளிவாக 
எழுதக்கூடிய அருமையான எழுத்தாளராகவும்‌ 
இருந்தார்‌. கல்வினின்‌ இந்த இறையியல்‌ நூல்‌ 
பலதடவைகள்‌ அவரால்‌ புதுப்பிக்கப்பட்டு 
உலகின்‌ பல மொழிகளில்‌ பல பதிப்பாளர்களால்‌ 
வெளியிடப்பட்டு விற்பனைக்கு இருக்றெது. 1550ல்‌ 
இருந்து 1229ம்‌ ஆண்டு வரையிலும்‌ கல்வின்‌ அதை 
மறுபடியும்‌, மறுபடியும்‌ புதுப்பித்திருக்கிறார்‌. இதன்‌ 
முதலாவது பதிப்பு இலத்தீன்‌ மொழியில்‌ 1530ம்‌ 
ஆண்டு பேசில்‌ நகரில்‌ வெளியிடப்பட்டது. இதில்‌ 
ஆறு அதிகாரங்கள்‌ இருந்தன. இதன்‌ இரண்டாம்‌ 
பதிப்பு 1589ம்‌ ஆண்டு வெளியிடப்பட்டது. அதில்‌ 
பதினேழு அதிகாரங்கள்‌ இருந்தன. அதற்கு அடுத்து 
வந்த பதிப்பு 1543ல்‌ வெளியிடப்பட்டது. அதில்‌ 

இருபத்தியொரு அதிகாரங்கள்‌ இருந்தன. 1559ல்‌ 
வெளிவந்த இறுதிப்பதிப்பு எண்பத்தி நான்கு 
அதிகாரங்களைக்‌ கொண்டிருந்தன. இந்நூலின்‌ 
வளர்ச்சி பற்றிக்‌ குறிப்பிட்டுள்ள கல்வின்‌, “இந்நூலை 
வெளியிடுவது எனக்கு மகிழ்ச்சியைத்‌ தந்தாலும்‌, 
இப்போது வெளிவந்திருக்கும்‌ அமைப்பில்‌ இதைக்‌ 
கொண்டுவரும்வரை எனக்குத்‌ திருப்தியிருக்கவில்லை 
என்பதை ஒத்துக்கொள்ளத்தான்‌ வேண்டும்‌. 
இதை நீங்கள்‌ ஏற்றுக்கொள்ளுவீர்கள்‌ என்று 
நம்புகிறேன்‌. இதை எழுதி முடிப்பதற்கு என்னுடைய 
வாழ்நாள்‌ முழுவதையும்‌ நான்‌ தந்திருக்கிறேன்‌. 
என்னுடைய மரணத்திற்குப்‌ பிறகு இந்நூல்‌ 
தொடர்ந்திருக்குமானால்‌, இதை ஏற்கனவே வாசித்துப்‌ 
பயன்பட்டவர்களுக்கு எந்தளவுக்கு இந்நூல்‌ 
திருப்தியளிக்கும்விதத்தில்‌ அமைய வேண்டுமென்று 
ஆர்வத்தோடு நான்‌ உழைத்திருப்பதை அவர்கள்‌ 
தெரிந்துகொள்ளுவார்கள்‌. இது நிச்சயம்‌ கிறிஸ்துவின்‌ 
சபைக்குப்‌ பயனுள்ளதாக அமையும்‌ என்று நான்‌ 
நம்புகிறேன்‌” என்கிறார்‌. 


இந்நூலை எழுதுவதற்கான தயாரிப்பில்‌ 
கல்வினுடைய வாழ்க்கையின்‌ இருபத்தியேழு 
வருடங்கள்‌ பயன்பட்டன. நூலை படிப்படியாக 
வளர்த்தி முழுமையாக்குவதற்கு அவர்‌ இன்னும்‌ 
இருபத்தியேழு வருடங்களைச்‌ செலவிட்டிருக்கிறார்‌. 
இதன்‌ முதலாவது மொழிபெயர்ப்பு பிரெஞ்சு 
மொழியில்‌ வெளிவந்தது. அதற்குப்‌ பிறகு 
இது ஐரோப்பாவின்‌ ஏனைய மொழிகளில்‌ 
மொழிபெயர்க்கப்பட்டு வெளிவந்தது. இந்நூலை 
கல்வின்‌ நான்கு பாகங்களாகப்‌ பிரித்திருந்தார்‌. 
முதலாவது, பிதாவாகிய கடவுளைப்பற்றிய அறிவு 

இரண்டாவது, மீட்பராகிய கடவுளின்‌ மகன்‌ 
மேல்‌ வைக்கும்‌ விசுவாசம்‌. மூன்றாவது, பரிசுத்த 
அவியானவரின்‌ தன்மையும்‌, செயற்பாடும்‌. 
நான்காவது, கடவுளின்‌ திருச்சபை. 


ஒழுங்கோடு சிந்தித்துப்‌ பேசும்‌, எழுதும்‌ 
ஆற்றலைப்‌ பெற்றிருந்த ஜோன்‌ கல்வினுடைய 
இந்நூலில்‌ நிச்சயம்‌ அத்தகைய ஒழுங்கை நாம்‌ 
எதிர்பார்க்கலாம்‌; அதில்‌ கல்வின்‌ எவரையும்‌ 
ஏமாற்றமடையச்‌ செய்யவில்லை. அவருடைய 
எழுத்தின்‌ வடிவம்‌ எளிமையாகவும்‌, சரியானதாகவும்‌, 
தெளிவானதாகவும்‌, அழகுணர்வோடும்‌, 
உணர்ச்சியோடும்‌, வெவ்வேறுபட்ட எழுத்து 
வடிவங்களையும்‌, உணர்வுகளை வெளிப்படுத்தும்‌ 
தோரனையையும்‌ கொண்டிருந்தது. கல்வினின்‌ 
எழுதுகோலின்‌ வல்லமையையும்‌, சிந்தனை 
யாற்றலையும்‌, சத்தியத்தை முறைப்படுத்தி 
வெளிப்படுத்தும்‌ ஞானத்தையும்‌ இந்நூலில்‌ எவரும்‌ 
காணாமல்‌ இருக்கமுடியாது. 


இதைத்‌ தவிர கல்வின்‌ 
வேதத்தின்‌ பெரும்பாலான 
நூல்களுக்கு விளக்கவுரை 
எழுதியிருக்கிறார்‌. பவுலின்‌ 
ரோமர்‌ நூலுக்கு அவரெழுதிய |. ர 
விளக்கவுரை 1540ல்‌ வெளியிடப்‌ ROMANS 
பட்டது. 1555ல்‌ அவர்‌ புதிய Jon CALVIN 
ஏற்பாட்டின்‌ அனைத்து த 
நூல்களுக்கும்‌ விளக்கவுரை 
எழுதி முடித்திருந்தார்‌. அதேவிதமாக பழைய 
ஏற்பாட்டு நூல்களுக்கும்‌ அவர்‌ விளக்கவுரை 

எழுதினார்‌. அவை இன்றும்‌ 49 வால்யூம்களாகத்‌ 
தொகுக்கப்பட்டு ஆங்கிலத்தில்‌ விற்பனைக்கு உள்ளன. 
கல்வின்‌ தன்னுடைய 
பிரசங்கங்களை எழுதி 
வைக்கவில்லை. ஆனால்‌, 
அவற்றைக்‌ கேட்டு எழுத்தில்‌ 
வரைந்த ஓர்‌ உதவியாளர்‌ 
இருந்திருக்கிறார்‌ (டெனிஸ்‌ 
நூனியர்‌), இதன்‌ காரணமாக 
கல்வினின்‌ அநேக பிரசங்கத்‌ 
தொகுப்புகள்‌ கிறிஸ்தவர்கள்‌ 


வாசிக்கும்படியாக இன்று கல்வின்‌ எழுதிய வேத 


அச்சில்‌ இருக்கின்றன. விளக்கவுரைத்‌ தொகுப்பு 
கல்வினின்‌ பிரசங்கத்‌ தொகுப்புகளைப்‌ பற்றிய 
சில விபரங்கள்‌ நமக்கு மலைப்பை ஏற்படுத்தும்‌. 1549ல்‌ 
இருந்து 1564ல்‌ மரணத்தை சந்திக்கும்வரை அவர்‌ 
2000 பிரசங்கங்களுக்கு மேல்‌ பிரசங்கித்திருக்கிறார்‌. 
ஆதியாகமத்தில்‌ 123 பிரசங்கங்களையும்‌, 
உபாகமத்தில்‌ 200 பிரசங்கங்களையும்‌, ஏசாயாவில்‌ 
358 பிரசங்கங்களையும்‌, கலாத்தியரில்‌ 43 பிரசங்கங்‌ 
களையும்‌, போதக நிருபங்களில்‌ 86 பிரசங்கங்களையும்‌, 
1, 2 கொரிந்தியருக்கு எழுதப்பட்ட நிருபங்களில்‌ 
186 பிரசங்கங்களையும்‌ பிரசங்கித்துள்ளார்‌. இவை 
தவிர இதே காலப்பகுதியில்‌ பழைய ஏற்பாட்டின்‌ 
பல நூல்களிலும்‌, புதிய ஏற்பாட்டின்‌ ஏனைய 
நூல்களில்‌ இருந்து பிரசங்கித்திருக்கிறார்‌. 1559ன்‌ 
ஆரம்பத்தில்‌ இருந்து நான்கு சுவிசேஷ நூல்களில்‌ 
பிரசங்கிக்க ஆரம்பித்தார்‌. இவை அவருடைய 
மரணத்திற்கு முன்‌ நிறைவடையவில்லை, 
இப்பிரசங்கங்களில்‌ பெரும்பாலானவை இன்று 

கிறிஸ்தவர்கள்‌ வாசிக்கக்கூடியவையாக பிரசுரம்‌ 
செய்யப்பட்டி ருக்கின்றன. 


கல்வின்‌ மூன்று வினாவிடைப்‌ போதனைகளை 
எழுதியுள்ளார்‌. ஆயிரக்கணக்கான கடிதங்களையும்‌ 
எழுதியுள்ளார்‌. இவை பலருக்கும்‌ எழுதப்பட்ட 
இறையியல்‌ போதனைகளைக்‌ கொண்ட கடிதங்கள்‌. 
கல்வினுடைய பிரசங்கங்களில்‌ காணப்படும்‌ 
அருமையான போதனைகள்‌, வாதங்கள்‌, அவிக்குரிய 
ஞானம்‌, மொழித்திறமை, தெளிவு, எளிமை 
ஆகியவற்றை அவருடைய கடிதங்களிலும்‌ 
காணலாம்‌. அவற்றிலிருந்து அவர்‌ பிரான்ஸை விட்டு 
வெளியேறி 1564ல்‌ மரணமடைந்த காலம்வரையுள்ள 
நிகழ்வுகளின்‌ பதிவுகளை அறிந்துகொள்ள 
முடிகிறது. . சில கடிதங்களின்‌ ஆரம்பத்தில்‌ 
தம்முடைய நண்பர்களுக்கு எழுத நேரமில்லாமல்‌ 
இருந்துவிட்டதற்கு மன்னிப்புக்‌ கோரும்‌ கல்வின்‌ ஒரு 
நாளை எடுத்துக்கொண்டளவுக்கு விஷயங்களைக்‌ 
கவனத்தோடும்‌ தெளிவோடும்‌ எழுதியிருக்கிறார்‌. 
டாக்டர்‌ ஜூல்ஸ்‌ போனட்‌ என்பவர்‌ 600 கடிதங்களை 
நான்கு வால்யூம்களாக வெளியிடும்‌ திட்டத்தை 
ஏற்றுக்கொண்டிருந்தார்‌. 
ஆனால்‌, அவற்றில்‌ இரண்டு 
வால்யூம்கள்‌ மட்டுமே 1855ல்‌ 
வெளியிடப்பட்டன. இவற்றில்‌ 
336 கடிதங்கள்‌ அடங்கியிருந்தன. 
ஏனையவை வெளியிடப்படாமல்‌ 
போனது வருந்தத்தக்கதே. 
கல்வினுடைய கடிதங்களில்‌ 1300 
கடிதங்கள்‌ இன்றும்‌ இருக்கின்றன. கல்வினின்‌ கடிதத்‌ 
அவை பலருக்கும்‌ எழுதப்பட்ட தொகுப்பு 

இறையியல்‌ போதனைகளைக்‌ கொண்ட 
கடிதங்கள்‌. கல்வினுடைய எழுத்துப்‌ பணி மிகவும்‌ 
விஸ்தாரமானது. 


கல்வினுடைய எழுத்துப்‌ பணிக்குக்‌ காரணம்‌ 
வேதசத்தியங்களைத்‌ துல்லியமாக மக்கள்‌ அறிந்து 
வளரவேண்டுமென்ற ஆதங்கந்தான்‌. சத்தியங்களை 
அறியாமல்‌ திருச்சபை வளரவோ, தொடரவோ 
முடியாது என்பது கல்வினுக்கு நன்றாகத்‌ 
தெரிந்திருந்தது. கத்தோலிக்க மதம்‌ மக்கள்‌ 
வேதத்தை வாசிக்கமுடியாதபடி செய்து சத்தியத்தை 
மறைத்துவைத்திருந்தது. கல்வின்‌ வேதசத்தியங்களை 
வேதத்தில்‌ இருந்து விளக்கி அவை மக்களைச்‌ 
சென்றடையுமாறு செய்தார்‌. அதற்கு அவருடைய 
எழுத்துப்பணி பேருதவியாக இருந்தது. கல்வின்‌ 
வேதவசனங்களை மூலமொழிகளில்‌ ஆராய்ந்து 
விளக்கங்கொடுத்தார்‌. அவர்‌ பழைய ஏற்பாட்டில்‌ 
பிரசங்கம்‌ செய்கிறபோது எபிரெய மொழி 
வேதத்தையும்‌, புதிய ஏற்பாட்டில்‌ இருந்து பிரசங்கம்‌ 
செய்கிறபோது கிரேக்க மொழி வேதத்தையும்‌ 
பயன்படுத்தியே பிரசங்கம்‌ செய்தார்‌. அந்தளவுக்கு 
அவருக்கு இந்த இருமொழிகளிலும்‌ பாண்டித்தியம்‌ 
இருந்தது. வேதத்தைத்‌ தெளிவாகவும்‌ துல்லியமாசவும்‌ 
விளக்கிப்‌ பிரசங்கம்‌ செய்ய அவருக்கு இந்த 
வேதமொழி அறிவு பெருந்துணை செய்தது. 


கல்வின்‌ வாரத்தில்‌ 30க்கும்‌ மேற்பட்ட தடவைகள்‌ 
வேதப்பிரசங்கங்களையும்‌, விளக்கவுரைகளையும்‌ 
அளித்திருக்கிறார்‌. மக்கள்‌ அக்கறையோடு 
கூட்டங்கூட்டமாக அவருடைய போதனைகளை 


ஆர்வத்தோடு கேட்கக்‌ கூடினார்கள்‌. எந்தவிதமான 

குறிப்புகளையும்‌ கையில்‌ வைத்திராமல்‌ தான்‌ 
படிப்பறையில்‌ தயாரித்திருந்த பிரசங்கங்களை 
மனதில்‌ வைத்திருந்து தத்துவரீதியாக விளாவாரியாக 
பிரசங்கம்‌ செய்யவும்‌ விளக்கவுரை அளிக்கவும்கூடிய 
விசேட திறமை கல்வினுக்கு இருந்தது. அவர்‌ 
சட்டத்தில்‌ ஏற்கனவே டாக்டர்‌ பட்டம்‌ 
வாங்கியிருந்தார்‌ என்று கவனித்திருக்கிறோம்‌. அது 
அவருக்குப்‌ பிரசங்கம்‌ செய்யப்‌ பேருதவிபுரிந்தது. 
அடுக்கடுக்காகத்‌ தெளிவாக ஒன்று மாறியொன்றாக 
வாதப்பிரதாபங்களை நீதிபதி முன்‌ வைக்கவேண்டிய 
பெருங்கடமை ஒரு சட்டத்தரணிக்கு இருக்கிறது. 
அதற்கு தத்துவரீதியாக சிந்திக்கப்‌ பயிற்சிபெற்ற 
மூளை அவசியம்‌. அது கல்வினுக்குத்‌ தாராளமாக 
இருந்தது. வாதங்களில்‌ அவரை ஜெயிப்பது 
கடினமே. 


4 
கிறிஸ்தவ போதனைகள்‌ 


ஆரம்பத்திலேயே நான்‌ குறிப்பிட்டிருந்தேன்‌, 
மார்டின்‌ லூத்தரைக்‌ கர்த்தர்‌ திருச்சபை 
சீர்திருத்தத்திற்கு அடித்தளமிட எழுப்பியதுபோல்‌ 
சீர்திருத்தப்‌ போதனைகளை வகுத்துத்‌ 
தொகுத்தளிக்கும்‌ பெரும்பணிக்கு ஜோன்‌ கல்வினை 
எழுப்பியிருந்தார்‌. சீர்திருத்தம்‌ ஆரம்பமான 
காலப்பகுதியில்‌ கிறிஸ்தவப்‌ போதனைகளை 
சபை அறிந்திருக்கவில்லை. சத்தியங்களெல்லாம்‌ 
மறைத்து வைக்கப்பட்டிருந்தன. சீர்தருத்தவாதிகள்‌ 
இரவுபகலாக வேதத்தை ஆராய்ந்து 
மெய்சத்தியங்களை வெளிக்கொணர்ந்து மக்களிடம்‌ 
பரப்பினார்கள்‌. அதிலும்‌ எல்லா சீர்திருத்தவாதி 
களுக்கும்‌ ஆரம்பத்திலேயே எல்லாப்‌ 
போதனைகளிலும்‌ முழுத்தெளிவு இருக்கவில்லை. 
திருவிருந்தை எடுத்துக்கொண்டால்‌ மார்டின்‌ 
லூத்தருக்கும்‌, சுவிட்ஸர்லாந்து சீர்திருத்தவாதியான 
சுவிங்கிலிக்கும்‌ கருத்து வேறுபாடு இருந்தது. 

இவர்களுடைய போதனைகளுக்கும்‌ கல்வினின்‌ 
போதனைக்கும்‌ இந்த விஷயத்தில்‌ வித்தியாசம்‌ 
இருந்தது. வேதமே இல்லாததுபோல்‌ இருந்த 
16ம்‌ நூற்றாண்டில்‌ வேதத்தை அதன்‌ மூல 
மொழிகளில்‌ கற்று சத்தியங்களை அறிந்துகொள்ள 
முயலுகிறபோது இத்தகைய கருத்துவேறுபாடுகள்‌ 
உண்டாவதில்‌ ஆச்சரியமில்லை. நமக்கு இன்று 
அங்கிலத்தில்‌ இருக்கும்‌ கிறிஸ்தவ இலக்கிய வசதி 
அன்றிருக்கவில்லை. 


இத்தகைய சூழ்நிலையில்‌ வேதத்தில்‌ இருந்து 
திருச்சபை சீர்திருத்தத்திற்காகவும்‌, மெய்யான 
திறிஸ்தவத்தை நிலைநாட்டவும்‌ கண்டுபிடிக்கப்பட்ட 
போதனைகளை சரிவர முறைப்படுத்தி விளக்கிப்‌ 
போதிக்கவும்‌, எழுத்தில்‌ வடித்துத்‌ தரவும்‌ நிச்சயம்‌ 
ஒருவர்‌ தேவைப்பட்டார்‌. அந்த விஷயத்தில்‌ கர்த்தர்‌ 
திருச்சபைக்குத்‌ தந்த மாமனிதர்‌ ஜோன்‌ கல்வின்‌. 
அதனால்தான்‌ சீர்திருத்தப்‌ போதனைகளுக்கு 
இன்னுமொரு பெயராக “கல்வினிசம்‌' என்பது 
இன்றுவரை வழங்கிவருகிறது. இந்த விஷயத்தில்‌ 
கல்வின்‌ அளித்திருக்கும்‌ பங்கைப்போல வேறு 
எவரும்‌ அளித்ததில்லை என்பதில்‌ சந்தேகமில்லை. 
பிரான்சு நாட்டு அரசனுக்கு கிறிஸ்தவத்தை விளக்கி 
அவன்‌ சுவிசேஷத்தை அறிந்துகொள்ள வேண்டும்‌ 
என்பதற்காகக்‌ கல்வின்‌ ஒரு துண்டுப்பிரசுரமாகத்‌ 
தன்னுடைய “இன்ஸ்டிடியூட்‌” என்ற சிறுநூலை 
எழுதினார்‌ என்று ஏற்கனவே குறிப்பிட்டி ருந்தேன்‌. 
இது இன்று பெருநூலாக உருவெடுத்து அச்சில்‌ 
தொடர்ந்திருக்கிறது. இதை ஆராய்ந்து பார்த்தால்‌ 
கிறிஸ்தவ இறையியலைக்‌ கல்வின்‌ தெள்ளத்‌ 
தெளிவாக ஆரம்பத்தில்‌ இருந்து கடைசிவரை 

அருமையாக விளக்கியிருக்கிறார்‌. பின்னால்‌ 
வரலாற்றில்‌ கல்வினின்‌ ஐஓம்போதனைகளை 
சினொட்‌ ஆப்‌ டோர்ட்‌ கவுன்சில்‌ வெளியிட 
கல்வினின்‌ இந்தப்‌ போதனைகளே பேருதவி 
புரிந்தன. 


கல்வின்‌ எழுதி விளக்காத கிறிஸ்தவ சத்தியங்களே 
இல்லை என்று சொன்னாலும்‌ அவருடைய 
முக்கியமான போதனைகளில்‌ சிலவற்றை 
இங்கு குறிப்பிடுவது அவசியம்‌. கல்வினுடைய 
போதனைகளை பின்னால்‌ பதினேழாம்‌ நூற்றாண்டில்‌ 
எழுந்த பல விசுவாச அறிக்கைகளுக்கும்‌, 
வினாவிடைப்போதனைகளுக்கும்‌ பேருதவியாக 
இருந்திருக்கின்றன. தற்காலத்தில்‌ பிரபலமாயிருக்கும்‌ 
சீர்திருத்த இறையியல்‌ நூல்களில்‌ எதை எடுத்துக்‌ 
கொண்டாலும்‌ அவற்றில்‌ அதன்‌ ஆசிரியர்கள்‌ 
கல்வினையும்‌ அவருடைய போதனைகளையும்‌ 
பயன்படுத்திக்கொண்டிருப்பதைக்‌ கவனிக்கலாம்‌. 
அந்தளவுக்கு சீர்திருத்த இறையியல்‌ போதனை 
களுக்கு உருக்கொடுப்பதில்‌ தன்னுடைய பெயரைப்‌ 
பதித்துக்‌ கொண்டிருக்கும்‌ கல்வினை “சீர்திருத்த 
இறையியலின்‌ தந்தை” என்ற பெயரால்‌ அழைப்பதில்‌ 
தவறில்லை என்று கருதுகிறேன்‌. 


() வேதத்தின்‌ அதிகாரம்‌ 

ஜோன்‌ கல்வின்‌ ரோமன்‌ கத்தோலிக்க மதத்திற்கு 
எதிராகப்‌ போராடியதற்கான காரணமே அம்மதம்‌ 
கர்த்தருடைய வார்த்தையான வேதத்தை நிந்தித்து 
அதற்கு முற்றிலும்‌ மாறானவிதத்தில்‌ கிறிஸ்தவம்‌ 
என்ற பெயரில்‌ போலிப்போதனைகளை 


ங்‌ 

நிலைநிறுத்தியதுதான்‌. கத்தோலிக்க மதம்‌, சாதாரண 
மக்கள்‌ வேதத்தைப்‌ படிக்கவும்‌, ஏனைய மொழிகளில்‌ 
அது மொழிபெயர்க்கப்படுவதையும்‌ தடைசெய்து 
வைத்திருந்தது. கத்தோலிக்க மத அங்கத்தவராக 
இருந்த கல்வின்‌ மனந்திரும்பி கிறிஸ்துவை 
விசுவாசித்து இரட்சிப்படைந்தபோது, அவர்‌ 
மூலமொழிகளில்‌ வேதத்தைப்‌ படித்து கத்தோலிக்க 
மதத்தின்‌ சுயரூபத்தை அறிந்துகொண்டார்‌. 
அதுமுதல்‌ அவருக்கு வேதமே கண்களாகவும்‌, 
வழிகாட்டியாகவும்‌ இருந்து வந்தது. 


வேதத்தின்‌ அருமையை நிதர்சனமாக உணர்ந்த 
கல்வின்‌ அது நம்‌ வாழ்விலும்‌, திருச்சபையிலும்‌ 
அதிகாரம்‌ செலுத்தாதவரையில்‌ நாம்‌ கிறிஸ்தவர்கள்‌ 
என்று சொல்லிக்கொள்ளுவதில்‌ பயனில்லை 
என்பதை நம்பினார்‌. 16ம்‌ நூற்றாண்டு திருச்சபை 
சீர்திருத்தத்தின்‌ அடிப்படை அம்சமாக இருந்தது 
வேதத்தின்‌ அதிகாரமே. கல்வினைப்‌ பொறுத்த 
வரையில்‌ எத்தனையோ அவசியமான ஆத்மீக 
விஷயங்களில்‌ ஒன்றாக மட்டும்‌ வேதம்‌ 
இருக்கவில்லை; அவருக்கு வேதமே வாழ்க்கையாக 
இருந்தது. ஜெனீவாவின்‌ செயின்ட்‌ பீட்டர்ஸ்‌ 
அலயத்தில்‌ கல்வினை நினைவுகூரும்விதமாக 
பதிக்கப்பட்டிருந்த ஒரு அச்சில்‌ அவரைக்‌ 
“கர்த்தருடைய வார்த்தையின்‌ ஊழியன்‌' என்று 
குறிப்பிட்டி ருக்கிறார்கள்‌. 


ஏன்‌ இந்தளவுக்கு கல்வின்‌ வேதத்திற்கு 
முக்கியத்துவம்‌ கொடுக்கவேண்டும்‌ என்ற கேள்வி 
எழலாம்‌. அதற்குக்‌ காரணம்‌ இல்லாமலில்லை. 
வேதம்‌ தனக்குத்தானே சாட்சியமளித்து, தன்னைத்‌ 

தானே நிரூபித்துக்கொள்ளுகிற கர்த்தரின்‌ வாயாக 
இருக்கிறது என்கிறார்‌ கல்வின்‌. அதனால்‌ வேதத்தை 
உலகப்போக்கில்‌ ஆராய்ந்து நிரூபிப்பதை அவர்‌ 
அடியோடு நிராகரித்தார்‌. வேதத்தை தவறுகளற்ற 
கர்த்தரின்‌ சத்திய வார்த்தைகளாக கல்வின்‌ 
மதித்தார்‌. அவருடைய இன்ஸ்டிடியூட்டில்‌ இதைத்‌ 
தெளிவாக விளக்கியிருக்கிறார்‌ கல்வின்‌. கிறிஸ்தவ 
விசுவாசத்தை அடையவும்‌, நடைமுறையில்‌ 
அதற்குரிய பரிசுத்தமான வாழ்க்கையை வாழவும்‌, 
கர்த்தரின்‌ திருச்சபை சம்பந்தமான அனைத்துக்‌ 
காரியங்களுக்கும்‌ அவசியமான போதனைகளைக்‌ 
கர்த்தர்‌ வேதத்தில்‌ மட்டுமே தந்திருப்பதாக 
கல்வின்‌ விசுவாசித்தார்‌. அகவே, அவருக்கு 
வேதம்‌ ஏதோவொருவிதத்தில்‌ பலனளிக்கும்‌ பல 
விஷயங்களில்‌ ஒன்றாகத்‌ தெரியவில்லை. அவருக்கு 
வேதமே கர்த்தர்‌; கர்த்தரே வேதமாகத்‌ தெரிந்தது. 
அதுவே உண்மையுங்கூட. 


வேதத்தை ஏனைய நூல்களைப்போலப்‌ 
பயன்படுத்தாமல்‌ கருத்தோடும்‌, ஆவியானவரின்‌ 
துணையோடும்‌ தெளிவாகக்‌ கற்றுக்கொள்ளவும்‌, 
போதிக்கவும்‌ வேண்டும்‌ என்பதில்‌ கல்வின்‌ 
மிகுந்த அக்கறை காட்டினார்‌. வேதத்தை 
வாசிக்கும்போதும்‌, வேதப்பிரசங்கத்தை சபையில்‌ 
கொடுக்கும்போதும்‌ ஆண்டவரின்‌ பிரசன்னம்‌ 
ஆத்துமாக்களுக்கு வெளிப்படுத்தப்படுகிறது என்று 
நம்பினார்‌ கல்வின்‌. சத்திய வேதமாகிய கர்த்தரின்‌ 
வார்த்தை ஆவியால்‌ ஊதி அருளப்பட்டிருப்பதால்‌ 
அதை மூல மொழிகளில்‌ கவனத்தோடு ஆராய்ந்து 
படித்து கர்த்தர்‌ அதில்‌ வெளிப்படுத்தியிருக்கும்‌ 
பொருளை அறிந்துகொள்ளுவது மிகவும்‌ அவசியம்‌ 

என்று கருதிய கல்வின்‌ அதிக நேரத்தை செலவிட்டு 
வேதத்தை ஆராய்ந்தார்‌. சீர்திருத்தவாதிகள்‌ 
எல்லோருமே இந்த முறையில்‌ வேதத்தைக்‌ 
கவனத்தோடு ஆராய்ந்திருக்கிறார்கள்‌. தன்னுடைய 
ஊழியகாலம்‌ முழுவதும்‌ கல்வின்‌ வேதத்தைத்‌ 
தவிர வேறெதிலும்‌ நாட்டம்‌ காட்டாமல்‌ அதை 
ஆராய்ந்து சத்தியத்தைத்‌ தெளிவாக விளக்குவதில்‌ 
மிகுந்த எச்சரிக்கையோடும்‌ ஊக்கத்தோடும்‌ 
செயல்பட்டி ருக்கிறார்‌. 


பேராசிரியர்‌ ஜோன்‌ மரே கல்வினைப்‌ 
பற்றி எழுதும்போது, “சீர்திருத்தவாத காலத்தில்‌ 
தெளிவான வேதவியாக்கியானர்‌' என்றும்‌ 
எக்காலத்திலும்‌ எவரையும்விட உயர்வான 
வேதவியாக்கியானர்‌' என்றும்‌ குறிப்பிட்டி ருக்கிறார்‌. 
திருச்சபை ஆராதனையில்‌ வேதத்தை வாசிப்பதும்‌, 
அதைப்பிரசங்கிப்பதையுமே மிகமுக்கியமான 
அம்சங்களாகக்‌ கண்டார்‌ கல்வின்‌. கல்வினுடைய 
சரிதத்தை எழுதிய டி. எல்‌. பார்க்கர்‌ என்பவர்‌, 
“பிரசங்க மேடையில்‌ கல்வினைப்‌ பார்க்க 
முடியாவிட்டால்‌ அவரை எங்குமே பார்க்க 
முடியாது' என்றும்‌, “பிரசங்கத்திற்கு அதிமுக்கிய 
இடத்தை அளிக்காவிட்டால்‌ ஜெனீவாவில்‌ கல்வின்‌ 
செய்த சீர்திருத்தத்தின்‌ முக்கியத்துவத்தை நாம்‌ 
உணர முடியாது' என்றும்‌ குறிப்பிட்டி ருக்கிறார்‌. 

கல்வினின்‌ பிரசங்கங்களை ஆராய்ந்து 
பார்க்கும்போது வேதத்தின்‌ அதிகாரத்தில்‌ 
அவருக்கிருந்த தீவிர நம்பிக்கையை உணர 
முடிகிறது. சீர்திருத்தவாத காலத்தில்‌ பிரசங்கம்‌ 
மறுபடியும்‌ அப்போஸ்தலர்‌ காலத்திலிருந்த 

நிலையை எட்டியது. அதுவரை பெரிய பிரசங்கிகளை 
உலகம்‌ கண்டிருந்தபோதும்‌ மெய்யான, அவிக்குரிய 
வல்லமையுள்ள, தெளிவான வேதப்பிரசங்கங்கள்‌ 
இல்லாமலிருந்தன. திருச்சபை அராதனைகளில்‌ 
பிரசங்கங்களின்‌ அடையாளமே இல்லாமலிருந்தது. 
சீர்திருத்தவாதிகள்‌ எழுந்தபோது இந்நிலைமை 
மாறியது. கர்த்தருடைய வார்த்தையின்‌ 
அதிகாரத்தில்‌ உறுதியான நம்பிக்கை வைத்திருந்த 
அவர்கள்‌ வேதத்தை வசனம்‌ வசனமாகப்‌ 
பிரசங்கிக்க ஆரம்பித்தார்கள்‌. வேத வசனங்களை 
மூலமொழிகளை ஆராய்ந்து பார்த்து உள்ளது 
உள்ளபடியே தெளிவாக விளக்கி அவற்றில்‌ 
காணப்படும்‌ பயன்பாடுகளை மக்கள்‌ முன்‌ 
வைத்தார்கள்‌. இத்தகைய பிரசங்கங்களை 
அளிப்பதில்‌ கல்வின்‌ தலைசிறந்தவராயிருந்தார்‌. 
பிரசங்கம்‌ மறுபடியும்‌ தன்னுடைய அதி உயர்ந்த 
நிலையை சீர்திருத்தவாத காலத்தில்‌ அடைந்ததற்கு 
கல்வினுக்கிருந்த பெரும்‌ பங்கை மறுக்கமுடியாது. 


கல்வின்‌ வேதத்தை வசனம்‌ வசனமாகப்‌ 
பிரசங்கிப்பதை வழக்கமாகக்‌ கொண்டிருந்தார்‌. 
வேத வசனத்தின்‌ வல்லமையில்‌ பெரும்‌ நம்பிக்கை 
வைத்திருந்த கல்வின்‌ ஜெனீவாவில்‌ தன்னுடைய 
இருபது வருடகால பிரசங்கப்‌ பணியில்‌ ஒரு நூல்‌ 
தவறாமல்‌ முழு வேதத்திலிருந்தும்‌ பிரசங்கங்களை 
அளித்திருக்கிறார்‌. 12,000 மக்கள்‌ இருந்த ஜெனீவாவில்‌ 
அவரது மூன்று திருச்சபைகளில்‌ ஒவ்வொரு 
வாரமும்‌ பிரசங்கத்தோடு பதினைந்து ஆராதனைக்‌ 
கூட்டங்கள்‌ நடந்தன. கல்வினின்‌ பிரசங்கப்பாணி, 
“வெளிப்படையான புரொட்டஸ்டன்ட்‌ வடிவம்‌ 
(Plain Protestant style) என்று குறிப்பிடப்படுகிறது. 

தன்னுடைய பிரசங்கங்களை அநாவசியத்துக்கு 
அழகுபடுத்துகிற வேலையை கல்வின்‌ ஒருபோதும்‌ 
செய்யவில்லை; அதை அவர்‌ வெறுத்தார்‌. 
அது அவருடைய இறையியல்‌ நம்பிக்கையாக 
இருந்தது. 1549ல்‌ இருந்து அவர்‌ மரணத்தைச்‌ 
சந்தித்த 1564ம்‌ ஆண்டுவரை கல்வின்‌ 2000 
பிரசங்கங்களை அளித்திருந்தார்‌. ஆகஸ்தனைப்‌ 
பெரும்‌ இறையியல்‌ அறிஞராக ஏற்றிருந்த கல்வின்‌ 
தன்னுடைய பிரசங்க முறைக்கு இன்னொரு 
அறிஞரான கிறிசொஸ்தொமையே பின்பற்றினார்‌. 
அதற்குக்‌ காரணம்‌ கிறிசொஸ்தொம்‌ வேத 
வசனங்களை உள்ளது உள்ளபடியே விளக்கிப்‌ 
பிரசங்கிக்கும்‌ முறையைக்‌ கையாண்டதுதான்‌. 
அன்று அலெக்சாந்திரா முறை, :அந்தியோக்கியா 
முறை என்று இருவிதமான வேதவிளக்க 
முறைகள்‌ பின்பற்றப்பட்டுவந்தன. அதில்‌ 
அந்தியோக்கியா வேதவிளக்க முறையை கல்வின்‌ 
பின்பற்றினார்‌. அந்தியோக்கியா வேதவிளக்க 


பலவ அ 


ஆகஸ்தீன்‌ கிறிசொஸ்தொம்‌ 

முறை வேதவசனங்களை இலக்கணபூர்வமாக 
வரலாற்று அடிப்படையில்‌ அணுகி விளக்குவதாக 
அமைந்திருந்தது. (Grammatical-historical method of 
interpretation) 


வேதத்தின்‌ அதிகாரத்திலும்‌, வல்லமையிலும்‌ 
கல்வினுக்கிருந்த அசைக்க முடியாத நம்பிக்கையே 
அவரை இலக்கணபூர்வமாகவும்‌, வரலாற்று 
அடிப்படையிலும்‌ வேதத்தை விளக்கிப்‌ 
பிரசங்கிக்கும்படிச்‌ செய்தது. பிரசங்கிகள்‌ 
ஒருபோதும்‌ தங்களுடைய சொந்த விருப்பு 
வெறுப்புகளுக்கு ஏற்றவிதத்தில்‌ வேதத்தின்‌ 
பகுதிகளைத்‌ தெரிவுசெய்து பிரசங்கிக்கக்‌ கூடாது 
என்றார்‌ கல்வின்‌. வேதப்பகுதிகளை அவை 
தரப்பட்டிருக்கும்‌ சந்தர்ப்ப சூழ்நிலைகளுக்கு 
ஏற்றவிதத்தில்‌ ஆராய்ந்து முழுமையாகப்‌ பிரசங்கிக்க 
வேண்டும்‌ என்றார்‌ கல்வின்‌. அதற்கு அவரே 
முன்மாதிரியாகவும்‌ இருந்தார்‌. 


கல்வினுடைய பிரசங்கப்‌ பாணியை 
விளக்கும்‌ டாக்டர்‌ ஒல்ட்‌, 'கல்வினுடைய 
பிரசங்கங்களில்‌ நவீன வாசகனை வியப்படையச்‌ 
செய்வது அப்பிரசங்கங்களில்‌ காணப்படும்‌ 
எளிமையே. அவற்றில்‌ ஏனைய அறிஞர்களின்‌ 
மேற்கோள்களோ, அநாவசிய உதாரணங்களோ, 
கதைகளோ, உணர்ச்சிவசப்படச்‌ செய்யும்‌ 
முடிவுகளோ இருக்கவில்லை. தன்‌ வயதில்‌ 
இருப்பவர்களைவிடவெல்லாம்‌ மிகுந்த 
படிப்பாளியாகவும்‌, மொழியைப்‌ பயன்படுத்துவதில்‌ 
வல்லுனராகவும்‌ கல்வின்‌ இருந்தபோதும்‌, 
தன்னுடைய பிரசங்கங்களில்‌ இலக்கிய அழகியலுக்கு 

அவர்‌ முக்கியத்துவம்‌ தரவில்லை. வேத வசனத்தை 
அவர்‌ தெளிவாகவும்‌ ஆணித்தரமாகவும்‌ 
விளக்கியிருக்கும்‌ முறையிலேயே மனித இருதயத்தை 
அசைக்கின்ற வல்லமை காணப்பட்டது. வசனத்தைக்‌ 
கேட்கின்றவர்கள்‌ வேதத்தின்‌ வல்லமையை 
உணர்வதற்கு அதை அழகுபடுத்தினாலொழிய, 
அது சலிப்பேற்படுத்தும்படியாக இருந்துவிடும்‌ 
அல்லது பொருத்தமற்றதாக இருந்துவிடும்‌ 
என்ற பயம்‌ கல்வினுக்கு இருக்கவில்லை. 
பிரசங்கத்தை அழகுபடுத்துகிற செயல்‌ கல்வினுக்கு 
பயங்கரமானதாகத்‌ தெரிந்தது. ஓர்‌ ஓவியனின்‌ 
துரிகையால்‌ வேதவசனத்தை அலங்கரிக்கத்‌ 
தேவையில்லை! வேதவசனத்தை எளிமையாக, 
உள்ளது உள்ளபடி விளக்கி அதில்‌ காணப்படும்‌ 
பயன்பாடுகளைக்‌ கேட்போர்‌ முன்‌ வைத்தாலே 
கர்த்தர்‌ மனித இருதயத்தில்‌ அதை வல்லமையோடு 
செயல்படுத்துவார்‌ என்று கல்வின்‌ ஆணித்தரமாக 
நம்பினார்‌. தான்‌ பிரசங்கிப்பது வேதவசனம்‌ 
என்ற கல்வினின்‌ உறுதியான நம்பிக்கையே 
அவருடைய பிரசங்கங்களின்‌ எளிமைக்கும்‌, 
இருதயத்தைத்‌ தொடும்‌ வல்லமைக்கும்‌ காரணம்‌' 
என்கிறார்‌. 


(2) திருச்சபை ஆராதனை 

ஜேோன்‌ கல்வினின்‌ முக்கிய நூலான 
இன்ஸ்டிடியூட்டை வாசித்துப்‌ பார்த்தால்‌ அவர்‌ 
திருச்சபை ஆராதனைக்கு முக்கிய இடத்தைத்‌ 
தன்னுடைய பிரசங்கங்களிலும்‌, போதனைகளிலும்‌, 
எழுத்துக்களிலும்‌ அளித்திருப்பதை 
அவதானிக்கலாம்‌. அத்தோடு கத்தோலிக்க 

மதத்தை எதிர்த்து 
'திருச்சபை சீர்திருத்தத்தின்‌ 
அவசியம்‌’ (The Necessity of 
Reforming the Church) எனும்‌ 
நூலையும்‌ கல்வின்‌ எழுதி 
வெளியிட்டிருக்கிறார்‌. 
அதில்‌ திருச்சபை ஆராதனை 
கத்தோலிக்க முறைகளால்‌ 
எந்தளவுக்கு வேதத்தை 
மீறிக்காணப்படுகிறது 
என்பதை விளக்குவது | | __ByJohn Calvin 


The Necessity of 
Reforming the Church 


மட்டுமல்லாமல்‌, ஆராதனை 


எப்படி வேதபூர்வமாக 

அமைய வேண்டும்‌ என்றும்‌ விளக்கியிருக்கிறார்‌. 
இந்தளவுக்கு திருச்சபை ஆராதனைக்கு ஏன்‌ 
கல்வின்‌ முக்கியத்துவம்‌ தந்திருக்கிறார்‌ என்றும்‌ 
நீங்கள்‌ கேட்கலாம்‌. மார்டின்‌ லூத்தர்‌, சுவிங்கிளி 
போன்ற ஏனைய சீர்திருத்தவாதிகளைப்‌ 
போலவே கல்வினும்‌ திருச்சபை ஆராதனை 
வேதரீதியில்‌ அமைய வேண்டிய அவசியத்தை 
உணர்ந்திருந்தார்‌. 


ரோமன்‌ கத்தோலிக்க மதத்தின்‌ ஆராதனை 
முறை சுயத்தையும்‌, உலகத்தையும்‌ சார்ந்த வெறும்‌ 
சடங்காக மட்டுமே இருந்தது; அதன்‌ மூலம்‌ கர்த்தர்‌ 
மகிமையடையவில்லை. திருச்சபை ஆராதனை 
கர்த்தருடையது என்பதையும்‌ அவருக்கே அது 
எப்படி அமைய வேண்டும்‌ என்பதில்‌ அதிகாரமும்‌, 
உரிமையும்‌ இருப்பதை வேதம்‌ தெளிவாகச்‌ 
சுட்டிக்காட்டுறைது. இன்று நம்மத்தியில்‌ ஆராதனை 
பெரும்பாலும்‌ மனிதனின்‌ உணர்வுகளையும்‌, 

விருப்பவெறுப்புக்களையும்‌ சார்ந்தே காணப்படுகிறது. 
உண்மையில்‌ ரோமன்‌ கத்தோலிக்க ஆராதனையும்‌ 
இந்த அடிப்படையிலேயே இருந்தது. கல்வின்‌ 
ஆராதனையின்‌ மூலம்‌ கர்த்தர்‌ மகிமைப்பட 
வேண்டும்‌ என்றும்‌, ஆராதனையின்போது திருச்சபை 
மக்கள்‌ கர்த்தருடைய வார்த்தைக்குப்‌ பணிந்து 
அவருக்கு மரியாதை செலுத்தி ஆராதனையில்‌ 
ஈடுபடவேண்டும்‌ என்றும்‌ போதித்தார்‌. 


ஆராதனையில்‌ கல்வின்‌ வேதமே ஆதிக்கம்‌ 
செலுத்தவேண்டும்‌ என்று விளக்கினார்‌. அனைத்தும்‌ 
ஆராதனையில்‌ வேதத்துக்குக்‌ கட்டுப்பட்டு, 
வேதத்தின்‌ வழிப்படி அமைந்திருக்க வேண்டும்‌ 
என்றார்‌. ஆராதனையில்‌ வேதப்பிரசங்கம்‌ 
முதன்மை பெற்றிருக்க வேண்டும்‌ என்பதால்‌ 
ஜெனீவா சபைகளில்‌ அதுவே மேலான இடத்தைப்‌ 
பெற்றிருந்தது. வேதத்தைப்‌ பிரசங்கிக்கிறவரும்‌, 
கேட்கிறவர்களும்‌ ஆராதனையின்போது கர்த்தரை 
அதன்‌ மூலம்‌ ஆராதிக்கிறார்கள்‌ என்று கல்வின்‌ 
போதித்தார்‌. எந்தளவுக்கு வேதபூர்வமாக பிரசங்கம்‌ 
அமைந்திருந்து அதை ஆத்துமாக்கள்‌ மரியாதையுடன்‌ 
கேட்டுப்‌ பெற்றுக்கொள்ளுகிறார்களோ அந்தளவுக்கு 
ஆராதனை கர்த்தரை மகிமைப்படுத்துவதாக 
இருக்றெது என்பது கல்வினின்‌ நம்பிக்கை; 
அதுவே வேதபோதனையும்கூட. வேதவாசிப்புக்கும்‌, 
வேதப்பிரசங்கத்திற்குமமே கல்வினின்‌ 
திருச்சபை ஆராதனையில்‌ உயர்ந்த இடத்தில்‌ 
அமைந்திருந்தன. இவற்றைத்‌ தவிர வேறெதற்கும்‌ 
கல்வின்‌ ஆராதனையில்‌ முக்கியத்துவம்‌ அளிக்க 
வில்லை. 

ஆராதனை எளிமையாக இருக்கவேண்டும்‌ 
என்று கல்வின்‌ நம்பினார்‌ என்கிறார்‌ ரொபட்‌ 
கொட்பிரி. அதாவது, மனித சிந்தனைகளும்‌, 
ஊடுருவல்களும்‌ கர்த்தருடைய ஆராதனையில்‌ 
தலைகாட்டக்கூடாது என்கிறார்‌ கல்வின்‌. 
நம்முடைய திறமைகளையும்‌, ஆற்றல்களையும்‌ 
வெளிப்படுத்தவோ, உணர்ச்சிகளுக்கு தூபம்‌ போடும்‌ 
அம்சங்களேோ ஆராதனையில்‌ இருக்கக்‌ கூடாது 
எனும்‌ கல்வின்‌, கர்த்தரை முதன்மைப்படுத்தி 
அவரை நோக்கி ஆத்துமாக்கள்‌ ஆராதிக்கும்படி யாக 
அராதனை நடத்தப்பட வேண்டும்‌ என்கிறார்‌. 


அடுத்து, ஆராதனை அவிக்குரியதாக பரலோக 
ஆராதனையை நினைவுபடுத்துவதாக அமைய 
வேண்டும்‌ என்கிறார்‌ கல்வின்‌. புதிய உடன்பாட்டு 
மக்களாக நாம்‌ நம்முடைய இருதயத்தில்‌ 
ஆவிக்குரிய விதத்தில்‌ பரலோக எருசலேமை 
நினைவுபடுத்தும்விதத்தில்‌ ஆராதனையில்‌ 
கலந்துகொள்ள வேண்டும்‌ என்பது கல்வின்‌ 
போதனை. ஆராதனை மரியாதைக்குரியதாக, 
தேவபயத்தோடும்‌, பக்தியோடும்‌ நடத்தப்பட 
வேண்டும்‌ என்கிறார்‌ கல்வின்‌. ஆராதனையில்‌ 
ஆனந்தம்‌ இல்லாமலிருக்கக்கூடாது; அதேவேளை 
சங்கீதம்‌ 2 நினைவுறுத்தும்‌ நடுக்கமும்‌ இருக்க 
வேண்டும்‌. விசுவாசம்‌ தேவபயத்தோடு கலந்து, 
மனமுவந்து சகல மரியாதைகளுடனும்‌ கர்த்தரை 
அவருடைய மக்கள்‌ ஆராதிக்க வேண்டும்‌ என்பது 
கல்வினின்‌ போதனை. 


ஆராதனையில்‌ நாம்‌ உணர்ச்சிகளை வெளிப்‌ 
படுத்தாமல்‌ இருக்க முடியாது என்று நம்பிய 

கல்வின்‌ அது வேதபூர்வமானதாக, பக்திக்குரியதாக 
இருக்கவேண்டும்‌ என்றார்‌. இசையைக்‌ கல்வின்‌ 
நிராகரிக்கவில்லை; இருந்தபோதும்‌, அதன்‌ 
வல்லமையை உணர்ந்திருந்த கல்வின்‌ அது 
கவனத்தோடு பயன்படுத்தப்பட வேண்டும்‌ 
என்றோர்‌. நாம்‌ பாடுகிற பாடல்களின்‌ வார்த்தைகளே 
முக்கியமானதென்றும்‌, அவற்றிற்கேற்றபடி இசை 
அமைந்திருக்க வேண்டும்‌ என்கிறார்‌ கல்வின்‌. 
ஆதி சபையில்‌ காணப்பட்டபடி ஆராதனையில்‌ 
எந்தவிதமான இசைக்கருவிகளுக்கும்‌ கல்வின்‌ 
இடமளிக்கவில்லை. அத்தோடு சங்கீதங்களை 
மட்டுமே அவர்‌ ஆராதனையில்‌ பயன்படுத்தினார்‌. 


(3) முன்குறித்தல்‌ 

கர்த்தர்‌ பாவிகளுக்கு அளிக்கும்‌ இரட்சிப்பு 
பற்றிய போதனையைக்‌ கல்வின்‌ பாவிகள்‌ 
அடைகின்ற மனந்திரும்புதலிலும்‌ விசுவாசத்திலும்‌ 
ஆரம்பிக்கவில்லை. அதற்கெல்லாம்‌ முன்பாக 
உலகத்தோற்றத்திற்கு முன்பு நித்தியத்தில்‌ திரித்துவ 
தேவன்‌ பாவிகளை இரட்சிப்பதற்காக இட்ட 
திட்டத்தில்‌ இருந்து ஆரம்பிக்கிறார்‌. அதுவே 
சரியானது. இரட்சிப்பு தற்செயலாக நிகழும்‌ 
அனுபவமல்ல. இறையாண்மையுள்ள கர்த்தர்‌ 
நித்தியத்தில்‌ அதைத்‌ திட்டமிட்டுத்‌ தன்னால்‌ 
முன்குறித்துத்‌ தெரிந்துகொள்ளப்பட்ட மக்களுடைய 
பாவநிவாரணத்திற்கும்‌ விடுதலைக்குமாகத்‌ 
தன்னுடைய ஒரே குமாரனான இயேசு 
கிறிஸ்துவை இந்த உலகத்திற்கு அனுப்பிவைத்தார்‌ 
என்பதைக்‌ கல்வின்‌ ஆணித்தரமாக விளக்கி 
யிருக்கிறார்‌. 

இயேசுகிறிஸ்துவின்‌ சிலுவை மரணத்தின்‌ 
பலன்களை அடையப்போவது யார்‌? அந்த 
மரணத்தால்‌ உலகின்‌ சகல மக்களுக்கும்‌ 
பலனிருக்றெதா ? என்பது போன்ற கேள்விகளுக்கு 
ஜோன்‌ கல்வின்‌ தெளிவாக பதிலளித்திருக்கிறார்‌. 
கிறிஸ்துவின்‌ மரணத்தினால்‌ உலக மக்களுக்கு 
பொதுவான பலன்கள்‌ இருக்கின்றன என்பது 
கல்வினிசப்‌ போதனை. கர்த்தரின்‌ பொதுவான 
கிருபையின்‌ காரணமாக அவரால்‌ நித்தியத்தில்‌ 
தெரிந்துகொள்ளப்படாத மக்களும்‌ கிறிஸ்துவின்‌ 
மரணத்தின்‌ பொதுவான பலன்களை 
அடைகிறார்கள்‌. சுவிசேஷத்தைக்‌ கேட்கும்‌ 
வசதி அதன்‌ காரணமாகத்தான்‌ அவர்களுக்குக்‌ 
கிடைக்கிறது. எவரும்‌ சாக்குப்போக்குச்‌ சொல்ல 
முடியாதபடி சுவிசேஷம்‌ அனைவருக்கும்‌ 
பிரசங்கிக்கப்பட வேண்டும்‌ என்கிறார்‌ கல்வின்‌. 


அதேநேரம்‌ இயேசு கிறிஸ்துவின்‌ சிலுவை 
மரணத்தின்‌ பலன்களை அனுபவிக்கிறவர்கள்‌ 
யார்‌ என்ற கேள்விக்கு கல்வின்‌, யாரைக்‌ கர்த்தர்‌ 
நித்தியத்தில்‌ தெரிந்துகொண்டாரோ, யாருடைய 
பாவவிடுதலைக்காக அந்தத்‌ திட்டம்‌ திரித்துவ 
தேவனால்‌ தீட்டப்பட்டதோ, யாருக்காக 
கிறிஸ்து அனுப்பிவைக்கப்பட்டு சிலுவையில்‌ 
மரித்தாரோ அவர்களுக்கே அந்த மரணத்தின்‌ 
பலன்‌ கிட்டுகிறது என்று விளக்குகிறார்‌. 
சுருக்கமாகச்‌ சொல்லப்போனால்‌, நித்தியத்தில்‌ 
இறையாண்மையுள்ள கர்த்தர்‌ முன்குறித்துத்‌ 
தெரிந்துகொண்ட மக்களே கிறிஸ்துவின்‌ மரணத்தின்‌ 
சிறப்பான இரட்சிப்புக்குரிய பலன்களை 
அடைகிறார்கள்‌ என்று கல்வின்‌ போதித்தார்‌. இது 

ரட்சிப்புப்‌ பற்றிய கல்வினிசப்‌ போதனையின்‌ 
ப ற த 
முக்கியமான அம்சம்‌. 


(4) மூலபாவம்‌ 

ஜோன்‌ கல்வின்‌ பாவத்தை மனிதனைப்‌ 
பிடித்திருக்கும்‌ மிக மோசமான நோயாகக்‌ கண்டார்‌. 
ஆதாம்‌, ஏவாளின்‌ பாவம்‌ மனித வம்சத்தைப்‌ 
பிடித்திருக்கும்‌ மூலபாவம்‌ என்று கல்வின்‌ 
விளக்குகிறார்‌. பாவத்தின்‌ கோரத்தையும்‌, அது 
செய்யும்‌ கொடுமையையும்‌ உணராதவர்களுக்கு 
இரட்சிப்பு சமீபிக்கப்‌ போவதில்லை என்பதில்‌ 
கல்வினுக்கு மிகவும்‌ தெளிவிருந்தது. பாவம்‌ 
மனிதனை, அவனில்‌ எல்லாப்பகுதிகளையும்‌ 
முழுமையாகப்‌ பாதித்து, எந்தவிதத்திலும்‌ 
அவன்‌ தன்னில்‌ ஆத்மீக மாற்றத்தை சுயமாக 
செய்துகொள்ள முடியாதபடி நித்திய தண்டனையை 
நோக்கி அவனை இழுத்துச்‌ செல்லுகிறது என்பது 
கல்வினின்‌ போதனை. பாவியே தன்‌ பாவத்துக்குப்‌ 
பொறுப்பானவன்‌ என்றும்‌ அவன்‌ அடையப்போகும்‌ 
தண்டனைக்கும்‌ அவனே காரணம்‌ என்றும்‌ 
கல்வின்‌ விளக்கியிருக்கிறார்‌. பெலேஜியனிச, 
செமிபெலேஜியனிசப்‌ போதனைகளுக்கெல்லாம்‌ 
முற்றிலும்‌ எதிரானது கல்வினின்‌ பாவத்தைப்‌ பற்றிய 
விளக்கங்கள்‌; அவையே வேதபூர்வமானவையுமாகும்‌. 
இறையாண்மையுள்ள கர்த்தர்‌ நேரடியாக 
மனிதனின்‌ பாவத்தைத்‌ தன்னுடைய கிருபையின்‌ 
மூலமாக எதிர்கொண்டால்‌ மட்டுமே அவனுக்கு 
கிறிஸ்துவின்‌ இரட்சிப்பு கிடைப்பதற்கான வசதி 
ஏற்படுகிறது என்று கல்வின்‌ விளக்கியிருக்கிறார்‌. 
பாவத்தைப்‌ பற்றிய வேதபூர்வமான விளக்கங்களை 

இன்று நம்மினம்‌ கொண்டி ராத இந்தக்‌ காலங்களில்‌ 
பாவத்தைப்‌ பற்றிய ஜோன்‌ கல்வினின்‌ போதனைகள்‌ 
அவசியம்‌ தேவை. 


(5) விசுவாசிக்க வைக்கும்‌ கிருபை 


வேதம்‌ விளக்குகின்ற கிருபை எனும்‌ வார்த்தை 
மிகப்பெரியது. இந்தக்‌ கிருபையை இறையாண்மை 
யுள்ள கிருபையாகக்‌ கல்வின்‌ காண்கிறார்‌. அதுவே 
வேதம்‌ போதிக்கும்‌ உண்மையுங்கூட. இந்தக்‌ கிருபை 
மட்டுமே பாவிக்கு மறுபிறப்பைக்‌ கொடுக்கக்‌ 
கூடியதாக இருக்கிறது என்கிறார்‌ கல்வின்‌. 
கிருபை கர்த்தரால்‌ தெரிந்துகொள்ளப்பட்ட 
பாவியை அடைகிறபோது அது அவனில்‌ 
ஆவியானவரின்‌ மறுபிறப்பாகிய முழுமையான 
மாற்றத்தைக்‌ கொண்டுவருகிறது. பாவி இயேசு 
கிறிஸ்துவில்‌ விசுவாசத்தை வைப்பதற்கு அவனை 
முழுமையாக மாற்றியமைப்பது இந்தக்‌ கருபைதான்‌. 
இரட்சிப்பிற்காக எதையும்‌ செய்ய முடியாத 
நிலையில்‌ இருக்கும்‌ பாவி கிருபையினால்‌, அது 
தன்னில்‌ நிகழ்த்தும்‌ உள்ளார்ந்த ஆவிக்குரிய 
மாற்றத்தினால்‌ கர்த்தரிடம்‌ இருந்து விசுவாசத்தைப்‌ 
பெற்று அவரை இரட்சிப்பிற்காக விசுவாசிக்கிறான்‌ 
என்பது கல்வினின்‌ போதனை. இதனால்‌ இந்தக்‌ 
கிருபையை திட்ப உறுதியான கிருபை என்று, 
அதாவது பாவியில்‌ திட்டவட்டமாக ஆத்மீக 
மாற்றத்தைக்‌ கொண்டுவரும்‌ கிருபையாக கல்வின்‌ 
விளக்கியிருக்கிறார்‌. கல்வின்‌ இந்தப்‌ போதனைகளை 
வேதத்தில்‌ கண்டு அவற்றிற்குத்‌ தெளிவான 
விளக்கங்களைத்‌ தந்தாரே தவிர இவை அவருடைய 
சொந்தக்‌ கருத்துக்கள்‌ அல்ல. 

(6) விசுவாசிகளின்‌ விடாமுயற்சி 


ஜோன்‌ கல்வினின்‌ போதனைகள்‌ வேதத்தின்‌ 
சமநிலையை எந்தவிதப்‌ பாதிப்பும்‌ இல்லாமல்‌ 
தெளிவாக விளக்குபவையாக இருந்தன. கர்த்தரின்‌ 
முன்குறித்தலையும்‌ தெரிந்துகொள்ளுதலையும்‌ 
பற்றிப்‌ போதித்த கல்வின்‌, அதேநேரம்‌ 
விசுவாசத்தைக்‌ கிருபையால்‌ அடை கன்றவர்களின்‌ 
விசுவாசப்‌ பொறுப்பை வலியுறுத்தி விளக்காமல்‌ 
இருக்கவில்லை. விசுவாசத்தைக்‌ கொடுக்கிறவர்‌ 
கர்த்தராக இருப்பினும்‌, அந்த விசுவாச 
வாழ்க்கையை இறுதிவரை அதில்‌ நிலைத்திருந்து 
வாழவேண்டிய கடமை விசுவாசிக்கிருக்கின்றது 
என்று விளக்கினார்‌ கல்வின்‌. அதையும்‌ விசுவாசி 
பரிசுத்த ஆவியின்‌ கிரியையின்‌ துணையாலேயே 
தன்னில்‌ நிறைவேற்றுகிறான்‌ என்றார்‌ கல்வின்‌. 
கல்வினின்‌ இந்தப்போதனை “விசுவாசிகளின்‌ 
விடாமுயற்சி” என்றும்‌ “கடவுளின்‌ பாதுகாப்பு' 
என்ற பெயரிலும்‌ அழைக்கப்படுகிறது. வரலாற்றில்‌ 
கல்வினின்‌ மறைவுக்குப்‌ பின்னால்‌ ஹாலாந்தின்‌ 
டோர்ட்‌ சினட்‌ கல்வினின்‌ இரட்சிப்பு பற்றிய 
போதனைகளைத்‌ தொகுத்து “ஐம்போதனைகளாக' 
வெளியிட்டது. அவற்றில்‌ இதுவும்‌ ஒன்று. 


கல்வின்‌ கர்த்தரின்‌ முன்குறித்தலை விசுவாசிகளின்‌ 
பொறுப்புக்கு எதிரானதாகப்‌ போதிக்கவில்லை. 
முன்குறித்தலே விசுவாசத்திற்கு அடிப்படைக்‌ 
காரணமாக இருப்பதாக விளக்கிய கல்வின்‌ 
அந்த விசுவாசம்‌ நற்கிரியைகளைச்‌ செய்யக்கூடிய 
விசுவாசமாக விளக்கினார்‌. கிரியைகளற்ற 
விசுவாசம்‌ செத்ததென்று யாக்கோபு தன்‌ நிருபத்தில்‌ 

சொல்லவில்லையா ? அதனால்‌ விசுவாசத்தை 
அடைந்த ஒருவர்‌ ஆவியின்‌ துணையோடு 
தன்னில்‌ பக்திவிருத்திக்கான அனைத்தையும்‌ 
செய்யவேண்டிய கடமைப்பாட்டைக்‌ 
கொண்டிருக்றொன்‌ என்றார்‌ கல்வின்‌. கர்த்தர்‌ 
நமக்குத்‌ தரும்‌ விசுவாசம்‌ குருட்டு விசுவாசம்‌ 
அல்ல; அது விசுவாசியை விசுவாசத்தோடு 
வாழச்செய்யும்‌ விசுவாசம்‌. விசுவாசி தான்‌ கர்த்தரை 
அடையும்வரை இவ்வுலகில்‌ விடாமுயற்சியோடு, 
பத்துக்கட்டளைகளையும்‌, கிறிஸ்துவின்‌ 
போதனைகளையும்‌ தன்வாழ்க்கையில்‌ பின்பற்றிப்‌ 
பாவத்தோடு தொடர்ந்து போராட்டத்தை நிகழ்த்தி 
வெற்றியோடும்‌ கிறிஸ்தவ ஆனந்தத்தோடும்‌ 
பரிசுத்தமாக வாழவேண்டும்‌ என்பதே விசுவாசியின்‌ 
விடாமுயற்சியாகிய போதனை. பரிசுத்தவானின்‌ 
இந்த விடாமுயற்சி கர்த்தரின்‌ ஆவியின்‌ துணையோடு 
விசுவாசியில்‌ நிகழ்வதாலேயே அதைக்‌ கடவுளின்‌ 
பாதுகாப்பு என்ற பெயரிலும்‌ அழைக்கிறார்கள்‌. 
ஒரு நாணயத்தின்‌ இருபக்கங்களைப்போல 
இருக்கும்‌ பரிசுத்தவான்களின்‌ விடாமுயற்சியையும்‌, 
கர்த்தரின்‌ பாதுகாப்பையும்‌ விளக்குகின்ற 
அருமையான வேதப்பகுதியாக பிலிப்பியர்‌ 
2:12-13 காணப்படுகிறது. கர்த்தரின்‌ பாதுகாப்பை 
பிலிப்பியர்‌ 15ம்‌ விளக்குகிறது. இவற்றில்‌ ஒன்றிருந்து 
அடுத்தது இருக்கமுடியாது என்று எண்ணுவது 
தவறு. மெய்யான விசுவாசியில்‌ இரண்டையும்‌ 
காணலாம்‌. 


கிருபையால்‌ விசுவாசிக்கப்பட்டிருப்பதால்‌ 
பொறுப்பற்று எப்படியும்‌ வாழ்ந்துவிடலாம்‌ 
என்ற அன்டிநோமியன்‌ போதனையைக்‌ கல்வின்‌ 


70 ஜோன்‌ கல்வின்‌ 


அடியோடு நிராகரித்தார்‌. அத்தோடு “ஒருமுறை 
இரட்சிக்கப்பட்டிருந்தால்‌ எக்காலத்துக்கும்‌ 
இரட்சிக்கப்பட்டிருக்கறோம்‌' (One saved always 
88/60) என்ற நவீன போதனை கல்வினிடம்‌ இருந்து 
உருவாகவில்லை. இதை மேலோட்டமாகப்‌ பார்த்தால்‌ 
சரியானதுபோலத்‌ தென்படும்‌; ஆனால்‌ இது 
போலியானது. ஒருமுறை இரட்சிக்கப்பட்டிருக்கும்‌ 
மெய்யான விசுவாசி கடைசிவரை பொறுப்போடு 
கர்த்தரின்‌ கட்டளைகளைப்‌ பின்பற்றி, 
பாவத்தை வெறுத்து வாழும்போது இறுதிவரை 
நிலைத்திருப்பான்‌ என்பதே கல்வினின்‌ 
போதனையும்‌, வேதம்‌ போதிக்கும்‌ பரிசுத்தமாகுதல்‌ 
பற்றிய போதனையுமாகும்‌. 


(7) சுவிசேஷ அழைப்பு 
இறையாண்மையுள்ள கர்த்தரால்‌ 
முன்குறித்துத்‌ தெரிந்துகொள்ளப்பட்டவர்கள்‌ 
மட்டுமே இரட்சிப்பை அடைவார்கள்‌ என்று 
விளக்கியிருக்கும்‌ கல்வின்‌ அவர்கள்‌ கிறிஸ்துவைப்‌ 
பற்றி அறிந்துகொள்ள சுவிசேஷம்‌ அவசியம்‌ 
பிரசங்கிக்கப்பட வேண்டும்‌ என்று போதித்தார்‌. 
அதுவும்‌ தெரிந்துகொள்ளப்பட்டவர்கள்‌ யார்‌ 
என்பது கர்த்தருக்கு மட்டுமே தெரிந்த உண்மையாக 
இருப்பதினால்‌ சுவிசேஷம்‌ மனிதகுலமனைத்கிற்கும்‌ 
பிரசங்கிக்கப்பட வேண்டியது அவசியம்‌ என்பது 
கல்வினின்‌ போதனை. பாவத்தில்‌ இருக்கும்‌ மனிதர்கள்‌ 
அனைவரும்‌ சுவிசேஷத்தைக்‌ கேட்க வேண்டிய 
கடமையைக்‌ கொண்டிருப்பதோடு, கிறிஸ்துவை 
விசுவாசிக்க வேண்டிய கடமையும்‌ அவர்களுக்கு 
இருக்கிறது என்கிறார்‌ கல்வின்‌. அதனால்தான்‌, 

சுவிசேஷம்‌ அனைவருக்கும்‌ போய்ச்சேர வேண்டும்‌ 
என்று விளக்குகிறார்‌ கல்வின்‌. சுவிசேஷம்‌ பற்றிய 
இந்த அணித்தரமான நம்பிக்கையே ஜோன்‌ கல்வின்‌ 
பெருந்தொகையானவர்களுக்கு ஜெனீவாவில்‌ 
இறையியல்‌ பயிற்சியளித்து எத்தனையோ 
நாடுகளுக்கு சுவிசேஷத்தை அறிவிருக்கும்படி 
அவர்களை அனுப்பிவைக்கச்‌ செய்தது. கல்வினின்‌ 
போதனைகள்‌ சுவிசேஷம்‌ அறிவிப்பதற்குத்‌ 
தடையானவை என்ற போலித்தனமான 
மாயையைக்‌ கிளைப்பிவிட்டிருப்பவர்கள்‌ கல்வின்‌ 
சுவிசேஷத்தைப்‌ பற்றி விளக்கியிருப்பவற்றை 
அறிந்திருக்கவில்லை; அவருடைய சுவிசேஷப்‌ 
பணிகளையும்‌ பற்றித்‌ தெரிந்துவைத்திருக்க 
வில்லை. 


(8) பொதுவான கிருபை 


பொதுவான கிருபையை விளக்குகின்ற 
பேராசிரியர்‌ ஜோன்‌ மரே, “பாவத்தில்‌ 
வீழ்ந்திருக்கும்‌ இந்த உலகம்‌ ஏதொவொருவிதத்தில்‌ 
அனுபவிக்கின்ற, இரட்சிப்பைத்‌ தவிர்த்த 
ககலவிதமான நன்மைகளும்‌ கடவுளிடம்‌ இருந்து 
அதற்குக்‌ கொடுக்கப்பட்டவையே' என்கிறார்‌. 
பொதுவான கிருபை கிறிஸ்தவர்களாகிய நாம்‌ 
இந்த உலகத்து மக்கள்‌ மத்தியில்‌ வாழ்ந்து 
அவர்கள்‌ மத்தியில்‌ நன்மை செய்யவும்‌, 
பண்பாட்டை மாற்றி அமைக்கவும்‌ துணைபுரிகிறது. 
அத்தோடு பொதுவான விஷயங்களில்‌ இந்த 
உலகத்து மக்களோடு இணைந்து செயல்படவும்‌ 
துணைசெய்றெது. 

பொதுவான கிருபை பற்றிய போதனையில்‌ 
நாம்‌ தெளிவடைய ஜோன்‌ கல்வின்‌ நமக்குச்‌ 
செய்திருக்கும்‌ பணி விசேஷமானது. பாவகரமான 
இந்த உலகம்‌ அந்தளவுக்கு நன்மையை அனுபவிக்க 
எப்படி முடி௫றது என்ற கேள்வி நியாயமானதுதான்‌. 
இதற்கான பதில்‌ கல்வினிடம்‌ இருந்து கிடைக்கிறது. 
கல்வின்‌ கிருபையை இரண்டுவிதமாகப்‌ பிரித்து 
விளக்கினார்‌. ஒன்று, விசேஷமான கிருபை அல்லது 
இரட்சிக்கும்‌ கிருபை. இரண்டாவது, பொதுவான 
கிருபை அல்லது இரட்சிப்பளிக்க இயலாத கிருபை. 
இதுபற்றி கல்வின்‌ விளக்குகின்றபோது மூன்று 
காரியங்களைக்‌ குறிப்பிடுகிறார்‌. 


1. கடவுளை அறியாதவர்களில்‌ காணப்படும்‌ 
நன்மையான அம்சங்கள்‌ கடவுளால்‌ 
அவர்களுக்குக்‌ கொடுக்கப்பட்டிருக்கும்‌ 
ஈவு. அவர்கள்‌ கடவுளின்‌ சாயலில்‌ 
படைக்கப்பட்டு அந்த சாயலை முற்றும்‌ 
இழக்காமல்‌ அது மறைக்கப்பட்ட 
நிலையில்‌ இருக்கிறார்கள்‌. இரட்சிப்பை 
அவர்கள்‌ சுயத்தில்‌ அடைய 
முடியாவிட்டாலும்‌ மானுடத்துக்குரிய 
பொதுவான நன்மைகளைத்‌ தங்களில்‌ 
கொண்டிருக்கிறார்கள்‌. 


2. கலை மற்றும்‌ விஞ்ஞானத்துறைகளில்‌ 
மனிதன்‌ ஆற்றல்‌ மிகுந்த செயல்களை 
மானுடத்தின்‌ பொதுவான நன்மையின்‌ 
பொருட்டுச்‌ செய்யக்கூடியவிதத்தில்‌ 
அவர்களைச்‌ செயலூக்கப்படுத்துவது 
பரிசுத்த அவியானவரே. 

3. கடவுளால்‌ அளிக்கப்பட்டிருக்கும்‌ பொது 
வான கிருபையை நாம்‌ அலட்சியப்‌ 
படுத்தக்கூடாது. 


கிறிஸ்தவ இறையியலை விளக்குகின்ற நூலான 
தன்னுடைய இன்ஸ்டிடியூட்டில்‌ இது பற்றிக்‌ 
குறிப்பிட்ட கல்வின்‌, இயற்பியல்‌, கணிதம்‌, தத்துவம்‌ 
போன்ற துறைகளில்‌ கர்த்தரை அறியாதவர்கள்‌ 
மூலம்‌ நாம்‌ பயனடைய முடியுமானால்‌ அவற்றை 
நாம்‌ பயன்படுத்திக்கொள்ள வேண்டும்‌' என்கிறார்‌. 
பொதுவான கிருபை பற்றிய போதனையை நாம்‌ 
விளங்கிக்கொள்ளுகிறபோதுதான்‌ பாவிகள்‌ மலிந்த 
இந்த உலகத்தில்‌ நாம்‌ கிறிஸ்தவர்களாக பயனுள்ள 
வாழ்க்கையை அவர்கள்‌ மத்தியில்‌ எப்படி வாழ 
வேண்டும்‌ என்பதைக்‌ கற்றுக்கொள்ள முடியும்‌. 


ஜோன்‌ கல்வின்‌ பிரசங்கிக்காத, விரிவுரை 
யளிக்காத, எழுதிவிளக்காத வேத சத்தியங்களே 
இல்லை எனலாம்‌. அவரெழுதிய இன்ஸ்டிடியூட்‌ 
அவற்றை முறையாகத்‌ தொகுத்து நமக்குத்‌ தருகிறது. 
கல்வினின்‌ போதனைகளே இன்றுவரையும்‌ சீர்திருத்த 
கிறிஸ்தவத்தைத்‌ தெளிவாகப்‌ புரிந்துகொள்ளு 
வதற்கும்‌, விளக்குவதற்கும்‌ அன்று முதல்‌ 
இன்றுவரை இருந்துவரும்‌ சீர்திருத்த கிறிஸ்தவ 
இறையியலறிஞர்களுக்கும்‌, விசுவாசிகளுக்கும்‌ 
உதவி வந்திருக்கிறது. எந்தப்‌ போதனையை 
எடுத்துக்கொண்டாலும்‌ ஒருமுறை கல்வின்‌ சொல்லி 
யிருப்பதைப்‌ பார்த்துவிடுவோம்‌ என்று சீர்திருத்த 
விசுவாசிகளை இன்றும்‌ உந்திக்கொண்டி ருக்கிறது 
கல்வினின்‌ போதனைகளும்‌ எழுத்துக்களும்‌. 


௦ 
இறுதிக்‌ காலம்‌ 


1546ம்‌ அண்டில்‌ பிப்ரவரி மாதம்‌ 6ம்‌ தேதி 
கல்வின்‌ தன்னுடைய இறுதிப்‌ பிரசங்கத்தை 
ஜெனீவா திருச்சபையில்‌ அளித்தார்‌. அவர்‌ 
கடைசியாக சொன்னது என்ன தெரியுமா? 
1546ம்‌ வருடம்‌ பிப்ரவரி 28ம்‌ நாள்‌ ஜெனீவாவில்‌ 
இருந்த போதகர்கள்‌, மூப்பர்கள்‌ அனைவரையும்‌ 
கூட்டி கல்வின்‌ சொன்னார்‌, “இந்த ஊருக்கு நான்‌ 
வந்தபோது அப்போது ஒன்றுமே இருக்கவில்லை. 
பிரசங்கம்‌ இருந்தது, ஆனால்‌ மக்கள்‌ சிலைகளைத்‌ 
தேடிப்போய்‌ உடைத்து கொண்டு இருந்தார்கள்‌. 
கத்தோலிக்கர்கள்‌ மேல்‌ இருந்த வெறுப்பில்‌ 
அவர்கள்‌ அதைச்‌ செய்தார்கள்‌. ஆனால்‌ திருச்சபை 
சீர்திருத்தம்‌ இங்கு இருக்கவில்லை. மக்களுடைய 
வாழ்க்கை குளறுபடியானதாக இருந்தது. ட 
மாலை நேரத்தில்‌ என்னுடைய அறையில்‌ இருக்கும்‌ 
வேளைகளில்‌ சிலர்‌ என்னை துப்பாக்கியால்‌ சுட 
முயன்றிருக்கிறார்கள்‌. நாய்களை அனுப்பி அந்த 


னாக கைக 
பத்து ம்ப 

மனிதனைக்‌ கடி, கடி என்று கூறி என்னைக்‌ கடிக்க 
அனுப்பியிருக்கிறார்கள்‌. கடைசியாக உங்களுக்கு 
ஒன்று சொல்லுகிறேன்‌ கர்த்தர்‌ உங்களைப்‌ 
பாதுகாப்பார்‌. இந்த நகரமாகிய ஜெனீவாவில்‌ 
நடக்கவிருந்த 3000 கிளர்ச்சிகளை, அவை நிகழாமல்‌ 
நான்‌ தடுத்திருக்கிறேன்‌. நீங்கள்‌ தைரியத்தோடு 
இருங்கள்‌. உங்களைப்‌ பாதுகாத்துக்‌ கொள்ளுங்கள்‌. 
கர்த்தர்‌ இந்த சபையை வழி நடத்துவார்‌, 
காத்துக்‌ கொள்ளுவார்‌. கர்த்தர்‌ உங்களை வழி 
நடத்துவார்‌. என்னுடைய வாழ்க்கையில்‌ மிகுந்த 
குறைபாடுகள்‌ இருந்திருக்கின்றன. அதையெல்லாம்‌ 
நீங்கள்‌ பொறுத்துக்கொண்டு இருந்திருக்கிறீர்கள்‌. 
நான்‌. என்னுடைய வாழ்க்கையில்‌ சாதித்தது 
எல்லாம்‌ மிகவும்‌ குறைவானதுதான்‌. இப்படி 
நான்‌ சொல்லுவதைத்‌ தய எண்ணங்களைக்‌ 
கொண்டவர்கள்‌ தங்களுக்கு சாதகமாக 
எடுத்துக்கொள்ளுவார்கள்‌. என்‌ வாழ்க்கையில்‌ 
குறைபாடு இருக்கிறது என்று நான்‌ சொல்லுவதை தய 
நோக்கம்‌ உள்ளவர்கள்‌ எப்படி வேண்டுமானாலும்‌ 
பயன்படுத்திக்கொள்ளுவார்கள்‌. ஆனால்‌ 
திரும்பவும்‌ நான்‌ சொல்லுகிறேன்‌, நான்‌ செய்தவை 
எல்லாம்‌ ரொம்பச்‌ சாதாரணமானதுதான்‌. 
நான்‌ ஒரு சாதாரண பிரசங்கி' என்று கல்வின்‌ 
சொல்லியிருக்கிறார்‌. 


கல்வின்‌ வேண்டுமானால்‌ தான்‌ செய்த 
பணிகளைப்‌ பற்றி அதிகம்‌ பறைசாட்டிப்‌ 
பேசியிருந்திருக்கலாம்‌. ஆனால்‌, அவர்‌ அப்படிச்‌ 
செய்யவில்லை. அவர்‌ தொடர்ந்து சொன்னதென்ன ? 
“என்னுடைய தவறுகள்‌, என்னுடைய குறைபாடுகள்‌ 
என்னை மனம்‌ வருந்தச்‌ செய்திருக்கின்றன. கர்த்தர்‌ 

மேல்‌ இருந்த பயம்‌ எப்போதும்‌ என்‌ கண்முன்‌ 
இருந்திருக்கிறது. நான்‌ போதித்த போதனைகளைப்‌ 
பற்றிச்‌ சொல்வதானால்‌, எல்லாவற்றையும்‌ நான்‌ 
மிகுந்த விசுவாசத்தோடும்‌ ஜாக்கிரதையோடும்‌ 
செய்திருக்கிறேன்‌. கர்த்தர்‌ எனக்கு அதிக கிருபை 
காட்டி எழுத வைத்தார்‌. அதையெல்லாம்‌ 
நான்‌ நம்பிக்கையோடும்‌ விசுவாசத்தோடும்‌ 
செய்து வந்தேன்‌. ஒரு வேத புத்தகத்திலிருந்து 
பிரசங்கம்‌ செய்யும்‌ ஒரு பகுதியையாவது நான்‌ 
அசிங்கப்படுத்தி பிரசங்கம்‌ செய்யவில்லை. 
அவற்றை அநாவசியத்துக்கு உருவகப்படுத்தாமல்‌, 
அந்த வசனங்களோடு தொடர்பில்லாத என்‌ சொந்த 
சிந்தனைகளைப்‌ பயன்படுத்தியும்‌ அவற்றை. நான்‌ 
விளக்கவில்லை. எப்பொழுதாவது வேத வசனத்தில்‌ 
இல்லாததை விளக்குகின்ற சூழ்நிலை வருகிறபோது 
அதையெல்லாம்‌ நான்‌ என்‌ கால்களுக்கு அடியில்‌ 
போட்டு மிதித்திருக்கிறேன்‌. எப்பொழுதும்‌ வேதம்‌ 
என்ன சொல்லுகிறதோ அதைத்‌ தெளிவாக, 
எளிமையாக விளக்க நான்‌ முயற்சி செய்திருக்கிறேன்‌. 
இருதயத்தில்‌ எந்தவித கோபமும்‌ இல்லாமல்‌ நான்‌ 
எழுதியவைகள்‌ எல்லாம்‌ இருந்திருக்கின்றன. எந்த 
சிந்தனைகளைக்‌ கர்த்தர்‌ எனக்கு கொடுத்தாரோ 
அந்த சிந்தனைகளை கர்த்தரின்‌ மகிமைக்காக 
என்னுடைய வாழ்நாளில்‌ எழுதி உள்ளேன்‌” என்று 
கல்வின்‌ கூறியிருக்கிறார்‌. 


ஜோன்‌ கல்வின்‌ வாழ்ந்தது 35 வயதுவரைதான்‌. 
அவர்‌ 1564ம்‌ ஆண்டு கர்த்தரின்‌ பாதத்தை அடைந்தார்‌. 
அனால்‌, நாம்‌ 200 வயசு வாழ்ந்தாலும்‌ சாதிக்க 
முடியாத நினைத்துப்‌ பார்க்கவும்‌ முடியாதவைகளை 
அவர்‌ தன்‌ வாழ்நாளில்‌ சாதித்திருந்தார்‌. கல்வினின்‌ 

மூலமாகக்‌ கர்த்தர்‌ பெருங்காரியங்களைச்‌ 
செய்தார்‌. கல்வின்‌ தன்னுடைய சரீர நலத்தைபற்றி 
எழுதும்போது தொடர்ச்சியான சரீர உபாதைகள்‌ 
தனக்கு மரணப்‌ போராட்டமாக இருந்ததாகக்‌ 
குறிப்பிடுகிறார்‌. 


மிகுந்த தாழ்மையோடு கல்வினைப்பற்றி 
தற்காலத்தில்‌ என்‌ நண்பரான போதகர்‌ பின்வருமாறு 
எழுதியுள்ளார்‌, “நீங்கள்‌ கல்வினை மகிமைப்படுத்த 
வேண்டும்‌ என்று நினைப்பீர்களானால்‌ 
கல்வினுடைய கர்த்தரை மகிமைப்படுத்துங்கள்‌, 
கல்வினுடைய இரட்சகரை மகிமைப்படுத்துங்கள்‌. 
அவரை நீங்கள்‌ மதிக்கவேண்டுமானால்‌ 
அவர்‌ நேசித்த கிறிஸ்துவையும்‌ அவருடைய 
வார்த்தையையும்‌ மகிமைப்படுத்துங்கள்‌. கல்வின்‌ 
நமக்கு விட்டுச்‌ சென்றுள்ளது எது? கர்த்தருக்காக 
உயிர்நீத்த வாழ்க்கையைத்தான்‌ கல்வின்‌ விட்டுச்‌ 
சென்றுள்ளார்‌. கல்வினின்‌ வாழ்க்கை நமக்கு 
எதைப்‌ போதிக்றெது. வாழ்நாள்‌ முழுவதும்‌ 
கர்த்தருக்கு முன்‌ மண்டியிட்ட மனிதனை நாம்‌ 
கல்வினில்‌ பார்க்கிறோம்‌. கர்த்தரின்‌ வார்த்தைக்கு 
தன்னை உட்படுத்திக்‌ கொண்டிருந்திருக்கிறார்‌ 
அந்த மாமனிதர்‌. கர்த்தரின்‌ சித்தத்தைத்‌ தவிர 
வேறு எதையும்‌ அவர்‌ தன்‌ வாழ்க்கையில்‌ 
இலக்காகக்‌ கொண்டிருக்கவில்லை. கல்வினுக்கு 
நாம்‌ செலுத்தக்கூடிய மாபெரும்‌ நன்றிக்கடன்‌ 
எது தெரியுமா? கல்வினுக்கு இருந்த அதே 
இருதயத்தை நாமும்‌ கொண்டிருக்கும்படிப்‌ 
பார்த்துக்கொள்ளுவதுதான்‌. கல்வின்‌ நாம்‌ 
கிறிஸ்துவை நோக்கிப்‌ பார்க்கும்படிச்‌ செய்கிறார்‌. 
அவரைப்‌ பின்பற்றுங்கள்‌; ஆனால்‌, கல்வின்‌ 

கல்வின்‌ அடக்கம்‌ செய்யப்பட்ட இடம்‌ என்று 
பாரம்பரியமாக நம்பப்பட்டு வருகிற இடம்‌. 


இயேசு கிறிஸ்துவை எப்படிப்‌ பின்பற்றினாரோ 
அதேவிதமாகப்‌ பின்பற்றுங்கள்‌' என்று 
எழுதியிருக்கிறார்‌ என்‌ நண்பர்‌. 


எந்தவிதமான குறைபாடும்‌ சொல்லாமலும்‌, 
சிந்தித்துப்‌ பார்க்காமலும்‌ எவரும்‌ ஜோன்‌ கல்வினை 
ஏற்றுக்கொள்ளும்படி நாம்‌ எதிர்பார்க்கவில்லை. 
அப்படிச்‌ செய்வது தவறு. இத்தகைய மாதிரியான 
மாபெரும்‌ திறமைகளைத்‌ தன்னில்‌ கொண்டு 
பரிசுத்தமான மனிதனாக இருந்த கல்வினைக்‌ 
கர்த்தரின்‌ கிருபையே அத்தகையவராக 
மாற்றியிருக்கிறது என்று நாம்‌ அறிந்து கொள்ளும்படி 
கல்வினின்‌ வாழ்க்கை நம்மை அழைக்கிறது. கல்வின்‌ 
எதிர்பார்ப்பதெல்லாம்‌ கர்த்தருடைய சத்தியத்தை 
நம்முடைய வாழ்க்கை விதியாகக்‌ கொண்டு 

நாம்‌ நடக்கவேண்டும்‌ என்பதுதான்‌. தன்னுடைய 
வாழ்க்கை மூலம்‌ நாம்‌ கர்த்தரைப்‌ பார்க்கவேண்டும்‌ 
என்று கல்வின்‌ நம்மை அழைப்பதைக்‌ கவனியுங்கள்‌. 
தன்னைப்‌ பெருமைப்படுத்தாமல்‌ அண்டவரை 
நாம்‌ மகிமைப்படுத்த வேண்டும்‌ என்கிறது ஜோன்‌ 
கல்வினின்‌ வாழ்க்கை வரலாறு. 


1. சீர்திருத்த இறையியல்‌ கோட்பாடுகள்‌ 
மார்டின்‌ லூத்தரைக்‌ கர்த்தர்‌ திருச்சபை 
சீர்கிருத்தத்திற்கு அடி த்தளமிட எழுப்பினாரென்றால்‌ 
ஜோன்‌ கல்வினை அதன்‌ இறையியலை 
முறைப்படுத்தித்‌ தொகுக்க எழுப்பினாரென்று 
கூறுவது மிகையாகாது. லூத்தர்‌ பெரும்‌ அறிவாளியாக 
இருந்தபோதும்‌ கல்வினைப்போல இறையியல்‌ 
வல்லுனர்‌ என்று கூறமுடியாது. சீர்திருத்த 
இறையியலை முறைப்படுத்தித்‌ தொகுத்து விளக்க 
கல்வினைப்போன்ற ஒருவர்‌ தேவையாக இருந்தார்‌. 
வரலாற்றைப்‌ பின்னோக்கிப்‌ பார்க்கிறபோது இது 
நமக்குப்‌ புலனாகிறது. ஜோன்‌ கல்வின்‌ எழுதி 
வெளியிட்ட இன்ஸ்டிடியூட்‌ சீர்திருத்த இறையியலை 
முறைப்படுத்தி விளக்குகின்ற ஒரு பெருநூல்‌. கல்வின்‌ 

அத்தகைய நோக்கத்தோடு அதை எழுதவில்லை. 
பிரான்சின்‌ அரசனுக்கு கிறிஸ்தவத்தைப்‌ பற்றிய 
விளக்கத்தை அளிப்பதற்கு ஒரு சிறு கையேடாகவே 
அவர்‌ அதை எழுதியிருந்தார்‌. அதுவும்‌ பல 
தடவைகள்‌ அதில்‌ திருத்தங்கள்‌ செய்து பின்னால்‌ 
வெளியிட்டார்‌. பின்பு அது ஒரு பெரு நூலாகி 
விட்டது. இன்று அது எத்தனை பெரிய வசதியை 
நமக்கு அளிக்கிறது, கல்வினுடைய காலத்திலும்‌ 
அவருக்குப்‌ பின்‌ வந்தவர்களும்‌ சீர்திருத்த 
போதனைகளைத்‌ தெளிவாக அறிந்துகொள்ள 
அந்நூல்‌ இன்றுவரை பேருதவி புரிந்துவருகிறது. 
சீர்திருத்த இறையியலைக்‌ கற்கிறவர்களும்‌ சரி, 
அதுபற்றி இன்று எழுதுகிறவர்களும்‌ சரி கல்வினுடைய 
இன்ஸ்டிடியூட்டைப்‌ பயன்படுத்தாமல்‌ 
இருப்பதில்லை. அந்தளவுக்கு இன்றைய இறையியல்‌ 
ஆக்கங்களுக்கு அது வேதத்திற்கு அடுத்தபடியாக 
ஆதாரமாக முன்னோடியாக இருந்து வருகிறது 
என்று கூறலாம்‌. 


கல்வினுடைய இறையியலின்‌ அடித்தளமாக 
இருந்தது கர்த்தரின்‌ மகிமையே. கல்வினுக்கு 
இறையியல்‌ உயிரற்ற, உணர்வற்ற பாடமாக 
இருக்கவில்லை. அவர்‌ அதைக்‌ கர்த்தரைப்‌ பற்றிய 
மெய்ச்சத்தியமாகக்‌ கண்டார்‌. கர்த்தரை அறிந்து 
அவரோடு ஐக்கியத்தில்‌ வருவதற்கே கல்வின்‌ 
வேதத்தை அராய்ந்தார்‌. கர்த்தரின்‌ அறிவில்‌ உயர்வதே 
அவருடைய இலட்சியமாக இருந்தது. “கல்வினைப்‌ 
போல கர்த்தரில்‌ ஊறிப்போயிருந்தவர்களை நான்‌ 
அறிந்ததில்லை” என்று பென்ஜமின்‌ வோர்பீல்ட்‌ 
கூறியிருக்கிறார்‌. அனைத்து விஷயங்களிலும்‌ 
கர்த்தரை மகிமைப்படுத்துவதையே தன்னுடைய 

நோக்கமாகக்கொண்டு இறுதிவரை வாழ்ந்தார்‌ 
கல்வின்‌. அவருக்கும்‌ ரோமன்‌ கத்தோலிக்க 
மதத்திற்கும்‌ இடையில்‌ இருந்த ப்பை 
அம்மதம்‌ சகலவிதங்களிலும்‌ அடிப்படையில்‌ 
கர்த்தரை மகிமைப்படுத்தத்‌ தவறியது என்பதுதான்‌. 
கல்வின்‌ தன்‌ இறையியல்‌ எழுத்துக்களெல்லாவற்றிலும்‌ 
கர்த்தரின்‌ மகிமையையே விளக்கியிருக்கிறார்‌. 
அதுவே சீர்திருத்த விசுவாசத்தின்‌ அடிப்படைப்‌ 
போதனையாகவும்‌ இருக்கிறது. 


அத்தோடு இருச்சபை சர்இருத்தம்‌ பற்றியும்‌, 
பொது ஆராதனை பற்றியும்‌ விளக்கமாக எழுதியது 
மட்டுமல்லாமல்‌ முழு வேதத்திற்கும்‌ விளன்சவுரை 
எழுதியும்‌ கல்வின்‌ அருமையான இல்க்ைய்பளவ 
புரிந்து திருச்சபைக்கு பேரிலக்கியச்‌ வரவை 
விட்டுச்‌ சென்றிருக்கிறார்‌. அது அவர்‌ பின்வரும்‌ 
சந்ததிகளுக்குச்‌ செய்திருக்கும்‌ பெரும்பணிகளில்‌ 
ஒன்று. 


2. இருச்சபை பற்றியதும்‌, ஆராதனை பற்றியது 
மான போதனைகள்‌ 

16ம்‌ நூற்றாண்டு சீர்திருத்தவாதம்‌ கிறிஸ்தவத்தை 
மறுபடியும்‌ நிலை நிறுத்தும்‌ ஆவிக்குரிய பெருமுயற்சி 
என்பதில்‌ எந்தச்‌ சந்தேகமுமில்லை. இருந்தபோதும்‌ 
அது திருச்சபை சர்திருத்தத்தோடு ஆரம்பித்தது 
என்பதை மறந்துவிடக்கூடாது. அது கத்தோலிக்கத்‌ 
திருச்சபையை அடியோடு மாற்றி அணைப்பும்‌ 
ஆரம்பித்தது. மார்டின்‌ லூத்தரும்‌, ன கவிக்‌ 
ஏற்கனவே கத்தோலிக்க மத அகவை 
இருந்திருக்கின்றனர்‌. அவர்கள்‌ அதற்குள்ளேயிருந்த 

காலத்தில்‌ அந்த மதத்திற்கெதிரான பெரும்‌ 
போராட்டத்தை ஆரம்பித்தனர்‌. வேதத்தைப்‌ 
பயன்படுத்தி அம்மதத்தின்‌ போதனைகளையும்‌, 
ஆராதனையையும்‌, நடைமுறைச்‌ செய்கைகளையும்‌ 
அடியோடு மாற்றும்‌ முயற்சியில்‌ ஆரம்பத்தில்‌ 
ஈடுபட்டனர்‌. அதுமுடியாத கட்டத்திலேயே 
அவர்கள்‌ அதிலிருந்து வெளிவந்து திருச்சபைகளை 
அமைத்தனர்‌. கல்வின்‌ ஜெனீவாவில்‌ திருச்சபையை 
வேதபூர்வமாக அமைத்து ஆராதனை நடத்திப்‌ 
போதித்து வந்தார்‌. 


அன்று திருச்சபை வேதபூர்வமாக இல்லாதிருந்த 
காலம்‌. ஜோன்‌ கல்வினும்‌, சீர்திருத்தவாதிகளும்‌ 
வேதத்தை ஆராய்ந்து படித்து திருச்சபை 
பற்றியும்‌, ஆராதனை பற்றியும்‌ விளக்கங்களைப்‌ 
பெற்றுப்‌ போதிக்க வேண்டியிருந்தது. இந்த 
விஷயத்தில்‌ வேறு எவரும்‌ கல்வின்‌ அளித்தளவுக்கு 
பங்களித்திருக்கிறார்கள்‌ என்று சொல்லமுடியாது. 
கல்வின்‌ திருச்சபை பற்றிய சகல அம்சங்கள்‌ பற்றியும்‌ 
தன்னுடைய நூலான இன்ஸ்டிடியூட்டிலும்‌, வேறு 
தனிப்பட்ட நூல்களிலும்‌ எழுதி வெளியிட்டி ருக்கிறார்‌. 
கல்வினின்‌ போதனைகளின்‌ அடிப்படையிலே 
அவருடைய மாணவரான ஸ்கொட்லாந்தைச்‌ 
சேர்ந்த ஜோன்‌ நொக்ஸ்‌ திருச்சபை ஆராதனையை 
ஸ்கொட்லாந்தில்‌ கொண்டுவந்ததோடு அதுபற்றி 
எழுதி வெளியிட்டிருக்கிறார்‌. வரலாற்றில்‌ பின்னால்‌ 
உருவான விசுவாச அறிக்கைகளில்‌ இந்தப்‌ 
போதனைகளுக்கு கல்வினின்‌ எழுத்துக்களே மூல 
நூல்களாக இருந்து பேருதவி புரிந்திருக்கின்றன. 
விசுவாச அறிக்கைகளில்‌ இன்று நாம்‌ காண்கின்ற, 
வரையறுக்கப்பட்ட ஆராதனை முறை (Regulative 

Principles of Worship) என்று அழைக்கப்படுகின்ற 
வேதபூர்வமான ஆராதனை வழிமுறைகள்‌ விரிவாக 
விளக்கப்படுவதற்கு கல்வினின்‌ போதனைகள்‌ 
ஆரம்ப கட்டமாக இருந்துதவியிருக்கின்றன. இது 
கல்வின்‌ திருச்சபைக்கு அளித்திருக்கும்‌ பெரும்‌ 
பணிகளில்‌ ஒன்று. 


திருச்சபை ஆராதனையை மானுட 
உணர்ச்சிகளுக்கும்‌, விருப்ப வெறுப்புக்களுக்கும்‌ 
அடிமைப்படுத்தி வரும்‌ இக்காலகட்டத்தில்‌ 
கல்வினின்‌ போதனைகள்‌ நம்‌ சமுதாயத்தில்‌ 
திருச்சபை சீர்திருத்தம்‌ ஏற்பட அவசியம்‌ 
தேவை. 


3. கிறிஸ்தவ உலகப்‌ பார்வை 

ஜோன்‌ கல்வின்‌ கர்த்தரை இறையாண்மை 
யுள்ளவராகக்‌ கண்டார்‌. அதுவே டத 
போதிக்கும்‌ உண்மையுங்கூட. அதாவது, கர்‌ 
அனைத்தையும்‌ உண்டாக்கி அவற்றைப்‌ 
பராமரித்து ஆண்டு வருகிறவராக இருக்கிறார்‌. 
தன்னுடைய மகிமைக்காகவே ப்பா 
கர்த்தர்‌ பயன்படுத்திக்‌ கொள்ளுகிறார்‌. 
படைக்கப்பட்டிருக்கும்‌ அனைத்துமே பாவத்தால்‌ 
பாதிக்கப்பட்டிருந்தபோதும்‌ எல்லாமே தொடர்ந்து 
கர்த்தரால்‌ பராமரிக்கப்பட்டும்‌ பாதுகாக்கப்பட்டும்‌ 
வருகின்றன. கர்த்தர்‌ இறையாண்மையுள்ளவரா க 
இருப்பதால்‌ கல்வினைப்‌ பொறுத்தவரையில்‌ 
உலகின்‌ சிருஷ்டிகளும்‌, செயல்களும்‌ கர்த்தரோடு 
தொடர்புள்ளவையாகவும்‌, கர்த்தரின்‌ நேரடிப்‌ 


பார்வையில்‌ தொடருகிறவையாகவும்‌ இருக்கின்றன. 

அவரில்லாமல்‌ ஒன்றுமிருக்கமுடியாது; அவர்‌ 
சம்பந்தப்படாமல்‌ எதுவுமிருக்க வழியுமில்லை. 
இத்தகைய கர்த்தரைப்‌ பற்றிய உண்மைகளின்‌ 
அடிப்படையிலேயே கல்வினின்‌ உலகப்‌ பார்வை 
அமைந்திருந்தது. 


இத்தகைய கிறிஸ்தவ வேத அடிப்படையிலான 
உலகப்‌ பார்வையே கல்வினின்‌ கல்வி பற்றிய 
சிந்தனைகளில்‌ பிரதிபலித்தது. கல்வின்‌ ஜெனீவாவில்‌ 
இறையியல்‌ கல்லூரியை மட்டும்‌ நிறுவாமல்‌ 
உயர்கல்வி அளிப்பதற்கான கல்லூரியையும்‌ 
நிறுவினார்‌. எல்லா மாணவர்களும்‌ கர்த்தரைப்‌ 
பற்றிக்‌ கற்றுக்கொள்ள வேண்டும்‌ என்பது 
கல்வினின்‌ சிந்தனையாக இருந்தது. கர்த்தரை 
விட்டுப்‌ பிரிந்து தனித்தியங்கும்‌ ஒன்றாக அவர்‌ 
உலகை எண்ணவில்லை. கர்த்தரைப்‌ பற்றிய அறிவே 
உலகையும்‌ அது தொடர்பான விஷயங்களையும்‌ 
நாம்‌ அணுகுவதற்கு அத்தியாவசியமானது 
என்பது கல்வினின்‌ நம்பிக்கையாக இருந்தது. 
கர்த்தரைப்பற்றிய ஞானமே ஒருவருக்கு உலகில்‌ 
அவரை மகிமைப்படுத்தி வாழ வழிவகுக்கும்‌ என்று 
கல்வின்‌ நம்பினார்‌. அவர்‌ நிறுவிய கல்லூரியின்‌ 
பாடங்களுக்கெல்லாம்‌ அடித்தளமாக வேதம்‌ 
இருந்தது. அங்கு வேதத்தை மட்டும்‌ மாணவர்கள்‌ 
கற்றுக்கொள்ளாமல்‌ கலை போன்ற வேறு 
பாடங்களையும்‌ கிறிஸ்தவக்‌ கண்ணோட்டத்தோடு 
கற்றுக்கொண்டனர்‌. 


இன்று நம்மினத்தில்‌ கிறிஸ்தவ உலகப்‌ பார்வை 
அறவே இல்லாமல்‌ இருக்கிறது. கிறிஸ்தவன்‌ எத்தகைய 
உலகக்‌ கண்ணோட்டத்தைக்‌ கொண்டிருக்க 

வேண்டும்‌ என்பதை அறியாதவர்களே அநேகம்‌. 
இந்த விஷயத்தில்‌ ஜோன்‌ கல்வின்‌ நமக்கு நிச்சயம்‌ 
துணை செய்கிறார்‌. 


4. வேதபூர்வமான நடைமுறைப்‌ பரிசுத்தம்‌ 

ஜோன்‌ கல்வின்‌ திருச்சபை சீர்திருத்தத்தில்‌ 
ஈடுபட்டபோது வெறுமனே கத்தோலிக்க 
மதத்திற்கெதிரான நடைமுறை மாற்றங்களைக்‌ 
கொண்டு வருவதற்காகப்‌ பாடுபடவில்லை. 
கத்தோலிக்கர்களை எதிர்த்து சபை அமைக்க 
வேண்டுமென்பது அவருடைய நோக்கமாக 
இருக்கவில்லை. கத்தோலிக்க மதமும்‌ அதைச்‌ 
சார்ந்தவர்களும்‌ இத்தகைய குற்றச்சாட்டையே 
கல்வினுக்கெதிராக இன்றும்‌ முன்வைத்து 
வருகின்றனர்‌. சர்திருத்தவாதிகள்‌ அன்று 
முன்னெடுத்துச்‌ சென்ற சீர்திருத்தவாதம 
கிறிஸ்துவுக்கும்‌ அவருடைய வேதத்திற்கும்‌ எதிரான 
அனைவரிடத்திலிருந்தும்‌ திருச்சபையை விடுவிக்கும்‌ 
பெரும்‌ முயற்சியாக இருந்தது. 


ஜோன்‌ கல்வின்‌ மாபெரும்‌ இறையியல்‌ 
பேரறிஞர்‌ என்பதை ஏற்றுக்கொள்ளாதவர்கள்‌ 
இருக்க முடியாது. அனால்‌, கல்வின்‌ தன்னுடைய 
வேதஞானத்தையும்‌, இறையியல்‌ போதனைகளையும்‌ 
அத்துமாக்களுக்கு வெறும்‌ வேத அறிவை 
அளிப்பதற்காக மட்டும்‌ பயன்படுத்தவில்லை. 
கல்வினைப்‌ பொறுத்தவரையில்‌, தன்‌ 
வாழ்வும்‌, பணியும்‌ கர்த்தரை மகிமைப்படுத்த 
வேண்டும்‌ என்பதையே குறிக்கோளாகக்‌ 
கொண்டிருந்தார்‌. 

நடைமுறை வாழ்க்கையில்‌ பரிசுதத்தத்தைக்‌ 
கொண்டுவராத எந்த அறிவையும்‌ கல்வின்‌ 
பொருட்படுத்தவில்லை. திருச்சபை சர்திருத்தத்தின்‌ 
விளைவாக ஆத்துமாக்கள்‌ சீர்திருந்தி கர்த்தரின்‌ 
மகிமைக்காக திருச்சபை வாழ்க்கையை 
அமைத்து விசுவாசத்தோடும்‌, பரிசுத்தத்தோடும்‌ 
வாழவேண்டும்‌ என்பதைக்‌ கல்வின்‌ 
எதிர்பார்த்தார்‌. பக்திவிருத்தியைத்‌ தலையாய 
நோக்கமாகக்‌ கொண்டே அவருடைய அத்தனைப்‌ 
பிரசங்கங்களும்‌, போதனைகளும்‌ அமைந்திருந்தன. 
கர்த்தரால்‌ தெரிந்துகொள்ளப்பட்ட அனைவரும்‌ 
பக்திவிருத்தியில்‌ வளர்ந்தும்‌, உயர்ந்தும்‌ 
இறுதிவரை நிலைத்திருந்து பரலோகத்தை 
அடைவார்கள்‌ என்பது கல்வினின்‌ போதனையாக 
இருந்தது. கல்வினின்‌ போதனைகளில்‌ 
தெளிவில்லாதவர்கள்‌ அவருடைய முன்குறித்தல்‌, 
தெரிந்துகொள்ளுதலாகிய போதனைகளை வேத 
ஆதாரமற்றவையென்று குற்றம்‌ சாட்டுவார்கள்‌. 
இருந்தும்‌, ஒருவர்‌ தெரிந்துகொள்ளப்பட்டி ருக்கிறார்‌ 
என்ற ஒரே காரணத்தினால்‌ பரிசுத்தமாகுதல்‌ 
அவருடைய ஈடுபாடெதுவுமில்லாமல்‌ 
வாழ்க்கையில்‌ நிகழுமொன்றாகக்‌ கல்வின்‌ 
போதிக்கவில்லை. அதே வேளை பரிசுத்தமாகுதல்‌ 
தெரிந்துகொள்ளப்பட்ட வர்களின்‌ சுயமுயற்சியால்‌ 
மட்டும்‌ நிகழுகிறதொன்றாகவும்‌ கல்வின்‌ 
போதிக்கவில்லை. 


கல்வின்‌ பக்திவிருத்திக்கு அதிமுக்கிய இடத்தை 
அளித்தார்‌. அதில்‌ கவனம்‌ செலுத்தி உயர்ந்தால்‌ 
வாழ்க்கையில்‌ ஏனைய அத்தனை காரியங்களும்‌ 
அதுவாகவே சரிப்பட்டுவிடும்‌ என்றார்‌ 

கல்வின்‌. அவரைப்‌ பொறுத்தளவில்‌ திருச்சபை 
ஒ£ர்‌திருத்தத்தின்‌ அத்திவாரம்‌ ஆத்துமாக்கள்‌ 
கடவுளை மெய்யாகவே அறிந்துணர்ந்து அவருடைய 
வார்த்தையின்படி ஆராதிப்பதிலும்‌, அவர்கள்‌ 
பரிசுத்தமாக வாழ்க்கையில்‌ இறுதிவரை வளர்ந்து 
நிலைத்திருப்பதிலுமே தங்கியிருந்தது. 


கல்வின்‌ ஜெனீவாவில்‌ சீர்திருத்த திருச்சபையை 
நிறுவியபோது அதன்‌ அங்கத்தவர்கள்‌ 
பக்திவிருத்தியுடன்‌ வாழ்வதிலும்‌, திருச்சபை 
பக்திவிருத்தியுடன்‌ ஒழுங்கோடு இருக்குமாறு 
பார்த்துக்கொள்ளுவதிலும்‌ அதிக அக்கறை 
காட்டினார்‌. தனிப்பட்ட வாழ்க்கையில்‌ 
மட்டுமல்லாமல்‌ திருச்சபையிலும்‌ பரிசுத்தம்‌ 
இருக்கவேண்டும்‌ என்பதில்‌ கல்வின்‌ உறுதியாக 
இருந்தார்‌. திருச்சபையின்‌ அடிப்படைக்‌ 
குணாதிசயங்களாக கல்வின்‌ வேதபூர்வமான 
பிரசங்கத்தையும்‌, வேத அடிப்படையிலான 
திருநியமங்களையும்‌, திருச்சபை ஒழுங்குக்‌ 
கட்டுப்பாட்டையும்‌ வலியுறுத்தினார்‌. இணவ 
இல்லாதவை கல்வினைப்‌ பொறுத்தவரையில்‌ 
திருச்சடையாக இருக்கவழியில்லை. கல்வினின்‌ ல்க 
ஒழுங்கை ஜெனீவா நகரசபை கழுமையானதாக்க 
கண்டபோதும்‌ கல்வினைப்‌ பொறுத்தவரையில்‌ 
அது சபைப்பரிசுத்தத்திற்கு அவசியமானதாக 
இருந்தது. பாவத்தைச்‌ செய்து மனந்திரும்பாமல்‌ 
வாழ்கிறவர்களுக்கு அவர்‌ சபையில்‌ திருவிருந்து 
கொடுப்பதை அனுமதிக்கவில்லை. அதன்‌ 
காரணமாக நகர நிர்வாகிகள்‌ அவருக்கு எதிராக 
செயல்பட்டபோதும்‌ கல்வின்‌ தன்‌ கொள்கையை 
மாற்றிக்கொள்ளவில்லை. அந்த எதிர்ப்பின்‌ 

காரணமாக கல்வின்‌ ஜெனீவாவைவிட்டுப்‌ போக 
நேர்ந்தது. பக்தியற்ற திருச்சபை நடத்துவதைவிட 
ஊரைவிட்டுப்போவதை மேலானதாகக்‌ கருதினார்‌ 
கல்வின்‌. 


ச. பிரசங்கமும்‌, போதக ஊழியமும்‌ 


ஜெனீவாவில்‌ கல்வின்‌ சபை நிறுவி வாரத்தில்‌ 
பலதடவைகள்‌ பிரசங்கமளித்தார்‌. அத்தோடு 
வாரத்தின்‌ மத்தியில்‌ இறையியல்‌ பாட 
வகுப்பும்‌ நடத்தினார்‌. பிரசங்கம்‌ செய்வதிலும்‌, 
வேதபோதனைகளை அளிப்பதிலும்‌ கல்வின்‌ 
அதிக கருத்தோடு உழைத்தார்‌. வேதத்தைத்‌ 
தெளிவாக உள்ளது உள்ளபடி விளக்கிப்‌ 
பிரசங்கிப்பது அவருடைய தலையாய பணியாக 
இருந்தது. பிரசங்கம்‌ செய்யும்‌ போதும்‌ இறையியல்‌ 
வகுப்புகள்‌ நடத்தும்போதும்‌ வேதம்‌ ஆரம்பத்தில்‌ 
தரப்பட்டிருந்த மூல மொழிகளில்‌ கல்வின்‌ 
வேதத்தை வாசித்து விளக்கமளித்தார்‌. எந்தளவுக்கு 
மூலமொழிகளில்‌ இருந்து பிறழாமல்‌ வேத 
விளக்கமளிக்கவேண்டுமென்பதில்‌ கல்வினுக்கிருந்த 
உறுதியையும்‌, வைராக்கியத்தையும்‌ இது காட்டுகிறது. 
அவருடைய பிரசங்கங்கள்‌ ஒரு வக்கலுக்கே உரிய 
வாதத்‌ திறமையோடு அடுக்கடுக்காக சத்தியத்தை 
நியாயப்படுத்தும்‌ வாதங்களை அத்துமாக்களுக்கு 
முன்‌ வைப்பதாக இருந்தது. இன்று நம்‌ கையில்‌ 
ஆங்கிலத்தில்‌ இருக்கும்‌ கல்வினின்‌ அநேக 
நூல்கள்‌ அவருடைய பிரசங்கங்களில்‌ இருந்து 
பெறப்பட்டவை. சீர்திருத்தவாத பிரசங்கி 
களுக்கெல்லாம்‌ முன்னோடியாக இருந்தார்‌ 
கல்வின்‌. 

பிரசங்கம்‌ செய்வதும்‌, போதிப்பதும்‌ 
மட்டுமல்லாமல்‌ ஆத்துமாக்களுக்கான போதகக்‌ 
கண்காணிப்பை வழங்குவதிலும்‌ கல்வின்‌ குறை 
வைக்கவில்லை. கல்வினைப்‌ பற்றித்‌ தவறான 
எண்ணங்களைக்‌ கொண்டிருப்பவர்கள்‌ அவர்‌ 
ஆத்துமாக்களோடு அந்நியோன்யமுள்ளவரா கக்‌ 
காண்பதில்லை. அது முழுத்தவறான கணிப்பு. கவ்வின 
திறமைவாய்ந்த பிரசங்கியாக மட்டும்‌ இல்லாமல்‌ 
ஆத்துமாக்களை நேசித்துக்‌ கவனிப்பவராக 
இருந்தார்‌. ஒரு மனிதனால்‌ இத்தனைப்பணிகளைச்‌ 
செய்யமுடியுமா என்று வியக்குமளவுக்கு உழைத்த 
கல்வின்‌ தன்‌ திருச்சபை அத்துமாக்களின்‌ 
அத்மீகத்‌ தேவைகளை அக்கறையோடு கவனித்து 
விசாரித்து வந்தார்‌. அக்காலத்தில்‌ அவரால்‌ 
பயிற்சியளிக்கப்பட்டு பிரான்சு நாட்டுக்கு 
சுவிசேஷப்பணிபுரியச்‌ சென்றவர்கள்‌ மரணத்தைச்‌ 
சந்திக்கவேண்டியிருந்தது. அவர்களில்‌ கண்னை 
இழந்த விதவைகளும்‌ இருந்தனர்‌. கள்ள 
சரமாரியாகச்‌ சந்தித்த அநேக போதகர்கள்‌ 
இருந்தனர்‌. இவர்களுக்கெல்லாம்‌ தொடர்ச்சியான 
ஆத்தும விசாரிப்பளிக்க கல்வின்‌ தயங்கியதில்லை. 
அருமையான பிரசங்கியாக மட்டுமல்லாமல்‌, 
கருத்தோடு ஆத்துமாக்களை விசாரிக்கும்‌ 
அன்புள்ளங்கொண்ட போத்கராகவும்‌ அஸ்கலிண்‌ 
இருந்தார்‌. மேய்க்கும்‌ பணிபற்றி விளக்கும்‌ 
1 மற்றும்‌ 2 தீமோத்தேயுவில்‌ கல்வின்‌ அற்றியிருக்கும்‌ 
பிரசங்கங்களில்‌ அவருடைய ஆத்துமக்‌ 
கரிசனையும்‌, போதக உள்ளத்தின்‌ ஆத்துமாக்‌ 
களுக்கான ஆதங்கத்தையும்‌ கவனிக்காமல்‌ இருக்க 
முடியாது. 

6. உலகளாவிய சுவிசேஷப்‌ பணி 


சீர்திருத்தவாத திருச்சபைகள்‌ சுவிசேஷப்‌ 
பணியிலும்‌, மிஷனரிப்‌ பணியிலும்‌ ஈடுபாடு 
காட்டுவதில்லை என்ற தவறான எண்ணத்தை 
கல்வினிசப்‌ போதனைகளை அறியாதவர்கள்‌ 
கொண்டிருக்கிறார்கள்‌. 16ம்‌ நூற்றாண்டு 
சீர்திருத்தவாதிகள்‌ மிஷனரிப்‌ பணிகள்‌ 
செய்யவில்லை என்ற கூற்றும்‌ முழுத்தவறானது 
என்கிறார்‌ எரல்‌ ஹல்ஸ்‌ எனும்‌ தென்‌ 
ஆப்ரிக்க முன்னாள்‌ போதகர்‌. உண்மையில்‌ 
சீர்திருத்தவாதிகளே அப்போஸ்தலர்களுக்குப்‌ பின்‌ 
மிஷனரிப்பணியில்‌ திருச்சபைக்கு முன்னோடியாக 
இருந்திருக்கின்றனர்‌. சீகன்‌ பால்கு, வில்லியம்‌ 
கேரி, டேவிட்‌ பிரெய்னாட்‌, ஹென்றி மார்டின்‌, 
அடோனிராம்‌ ஜட்சன்‌ எல்லோரும்‌ சீர்திருத்தவாத 
கிறிஸ்தவ மிஷனரிகள்‌. உலகளாவிய மிஷனரி 
ஊழியத்தில்‌ கிறிஸ்தவ உலகிற்கு இவர்களே 
வழிகாட்டிகள்‌. இதுவரை நான்‌ குறிப்பிட்ட 
இந்த மிஷனரிகளுக்கு முன்பே 16ம்‌ நூற்றாண்டில்‌ 
இவர்களுக்கெல்லாம்‌ முன்னோடியாக ஜோன்‌ 
கல்வின்‌ இருந்திருக்கிறார்‌. கல்வினைப்‌ பொதுவாக 
வேத அறிஞராகவும்‌, திருச்சபைப்‌ போதகராகவும்‌ 
அறிந்திருப்பவர்கள்‌ அவருடைய மிஷனரி 
ஊழியப்பணிகளை அறிந்திருக்கவில்லை. 


கல்வின்‌ போதகராக இருந்த ஜெனீவா திருச்சபை 
மிஷனரிப்‌ பணியில்‌ பெரும்‌ ஆர்வம்‌ காட்டியது. 
கல்வின்‌ தன்னுடைய இறையியல்‌ கல்லூரியில்‌ 
அநேகருக்குப்‌ பயிற்சியளித்து பிரான்சு தேசத்துக்கு 
சுவிசேஷத்தை அறிவித்து திருச்சபைகள்‌ அமைக்க 

அனுப்பினார்‌. அப்படி அனுப்பப்பட்டவர்கள்‌ 
மிகவும்‌ திறமையான பிரசங்கிகளாக இருந்தனர்‌. 
1555-1562வரை 88 பேர்‌ இவ்வாறாக பிரான்சுக்கு 
அனுப்பிவைக்கப்பட்டனர்‌. 1562ல்‌ பிரான்சில்‌ 2150 
திருச்சபைகள்‌ இருந்தன. பிரான்சுக்குப்‌ போன 
அநேகர்‌ எதிரிகளின்‌ கையில்‌ உயிரிழக்க நேர்ந்தது. 
இருந்தும்‌ கல்வின்‌ தொடர்ந்தும்‌ பிரசங்கிகளை 
அந்நாட்டுக்கு அனுப்பிவைத்தார்‌. பிரான்சு 
மட்டுமில்லாமல்‌ கல்வினிடம்‌ பயிற்சி பெற்ற 
போதகர்கள்‌ பிரேசில்‌ நாடுவரைப்‌ போய்‌ ஊழியம்‌ 
செய்தனர்‌. 


சீர்திருத்த திருச்சபைகள்‌ சீர்திருத்த காலம்‌ முதலே 
சுவிசேஷப்‌ பணியிலும்‌, மிஷனரிப்பணியிலும்‌ 
பேரார்வம்‌ காட்டி திருச்சபைகள்‌ அமைத்திருப்பதை 
சபை வரலாறு சுட்டுறெது. அதுவும்‌ கல்வின்‌ 
புதிய ஏற்பாட்டு அப்போஸ்தல வழிமுறைகளைப்‌ 
பின்பற்றி இறையியலையும்‌, எபிரெயம்‌, கிரேக்க 
மொழிகளைக்‌ கற்றுக்கொண்டு பிரசங்கிப்பதிலும்‌, 
போதகப்‌ பணியிலும்‌ திறமை வாய்ந்தவர்களை 
திருச்சபை அமைக்க அனுப்பியிருந்தார்‌. இத்தகைய 
பணிக்கு நமக்கு முன்னோடியாக ஜோன்‌ கல்வின்‌ 
இருந்திருப்பதை வரலாறு காட்டுகிறது. 


i 


ர்‌ 
கல்வின்‌ காட்டும்‌ வழி 


இதுவரை நாம்‌ ஆராய்ந்து பார்த்திருக்கும்‌ 
ஜோன்‌ கல்வினின்‌ வாழ்க்கையில்‌ இருந்து நாம்‌ 
அடைய வேண்டிய பயன்பாடுகளை சிந்தித்துப்‌ 
பார்ப்போம்‌. 


1. கல்வினைப்போல தேவனுடைய வார்த்தைக்கு 
மட்டுமே நாம்‌ முக்கியத்துவமளிக்க வேண்டும்‌. 

16ம்‌ நூற்றாண்டு திருச்சபை சீர்திருத்தம்‌ இதை 
நமக்குத்‌ தெளிவாகக்‌ காட்டுகிறது. அன்றிருந்த 
மாபெரும்‌ பஞ்சம்‌ சத்தியப்‌ பஞ்சமே. கல்வினுடைய 
வாழ்க்கையும்‌, பிரசங்க ஊழியமும்‌ எழுத்துக்களும்‌ 
அவர்‌ சத்திய வேதத்திற்குக்‌ கொடுத்திருக்கும்‌ 
பேரிடத்தை அப்பட்டமாக நமக்கு விளக்குகின்றன. 
இன்று வேதம்‌ உலகின்‌ பல மொழிகளில்‌ 
இருக்கின்றது. நம்முடைய தமிழ்‌ மொழியில்‌ வேதம்‌ 
நல்ல முறையில்‌ மொழிபெயர்க்கப்பட்டதாக 


கவலைக்‌ கள்வ 

இல்லாவிட்டாலும்‌ நாம்‌ வாசிக்கக்கூடியதாக 
இருப்பதே பெரிய ஆசீர்வாதம்‌. அன்று வேதம்‌ 
எல்லோரும்‌ வாசிக்கக்கூடிய வசதி இல்லை. 
இன்று வேதம்‌ கையிலிருந்தும்‌, அதை ஆங்கிலத்தில்‌ 
படித்து, வியாக்கியான நூல்களை ஆராயந்து 
சத்தியத்தைத்‌ தெளிவாக அறிந்துகொள்ளக்கூடிய 
வசதிகள்‌ அதிகம்‌ இருந்தும்‌ சத்தியப்‌ பஞ்சும்‌ 
நம்மினத்தை வாட்டுகிறது. வாசிப்பில்லாமலும்‌, 
சிந்திக்க மறுத்தும்‌, உணர்ச்சிக்கு இடங்கொடுத்தும்‌ 
அவிக்குரிய வாழ்க்கையை வேதமில்லாமல்‌ 
வாழத்துடிக்கின்றதொரு கிறிஸ்தவ மாயையை 
நம்மத்தியில்‌ காண்கிறோம்‌. வேதமறியாத 
போதகர்கள்‌ நம்மினத்தில்‌ தடுக்கிவிழுமளவுக்கு 
பெருகிக்‌ காணப்படுகிறார்கள்‌. 


இன்று வேதவார்த்தைக்கு முக்கியமளிக்க 
வேண்டிய கட்டாயம்‌ நமக்கு ஏற்பட்டிருக்கின்றது. 
வேதத்தின்‌ மகத்துவத்தை, அதன்‌ அதிகாரத்தை 
அதன்‌ போதுமான தன்மையை, அது மட்டுமே 
அவிக்குரிய அனைத்து விஷயங்களிலும்‌ ஆட்சி 
செய்யவேண்டும்‌ என்ற மனப்பக்குவத்தை நாம்‌ 
அடைய வேண்டிய கட்டாயம்‌ இருக்கிறது. 
முக்கியமாக, போதக ஊழியத்திலிருப்பவர்கள்‌ 
வேதத்தை வைத்துக்கொண்டு திருச்சபையில்‌ 
பித்தலாட்டம்‌ செய்யாமல்‌ அதை முறையாகக்‌ கற்று 
வேதப்பிரசங்கமளிக்க வேண்டிய நிர்ப்பந்தமான 
நிலையிலிருக்கிறார்கள்‌. கல்வினின்‌ முழு ஊழியமுமே 
வேதத்தை அடிப்படையாகக்‌ கொண்டிருந்தது. 
இருச்சபை ஆராதனை, திருச்சபைக்‌ கூட்டங்கள்‌ 
அனைத்திலும்‌ வேதம்‌ ஆட்சி செய்தது. வசனமில்லாத 
இடத்தில்‌ கல்வினைக்‌ காணமுடியாது. ஜெனீவா 


ணன வ கன ரண ண வனவள ளக பமா வள கை வண்ணை ணப கள கா 
தும்‌ ள்‌ வப று அனர வவ 

திருச்சபைகள்‌ கல்வினின்‌ பிரசங்க ஊளழியத்திற்குப்‌ 
பெயர்போனவையாக இருந்தன. அந்த நிலைமை 
உருவாக கல்வின்‌ காரணமாக இருந்தார்‌. அவர்‌ 
வேதத்திற்கு மதிப்புக்கொடுத்து, அதைத்தவிர 
வேறெதையும்‌, தம்‌ வாழ்விலும்‌, திருச்சபையில்‌ 
ஆளமுடியாதபடி பார்த்துக்கொண்டார்‌. அத்தகைய 
வைராக்கியத்தைக்‌ கொண்ட போதகர்கள்‌ இன்று 
நம்மினத்திற்குத்‌ தேவையாக இருக்கிறார்கள்‌. 
வேதத்தை வசனம்‌ வசனமாக ஆராய்ந்து படித்து 
அது சொல்லுவதை மட்டுமே பயன்பாடுகளோடு 
பிரசங்கிக்க வேண்டிய போதகர்கள்‌ 
தேவைப்படுகிறார்கள்‌. அத்தகைய நிலைமை 
உருவாகாதவரையில்‌ மெய்யான சீர்திருத்தத்தை 
நம்மினத்தில்‌ பார்க்கமுடியாது. 


வேதமில்லாத, வேதம்‌ ஆளாத வாழ்க்கை 
வீணான வாழ்க்கை என்பதை நாம்‌ கல்வினின்‌ 
வாழ்க்கையில்‌ இருந்து உணரவேண்டிய கட்டாயம்‌ 
நமக்கிருக்கின்றது. நம்மினத்து மக்கள்‌ கல்வினின்‌ 
வாழ்க்கையில்‌ இதைக்காணக்கூடியதாக அவர்கள்‌ 
முன்‌ நாம்‌ கல்வினை வைக்க வேண்டும்‌. 
வேதத்தைப்‌ படிப்பதிலும்‌, ஆராய்வதிலும்‌, 
அதன்‌ சத்தியங்களில்‌ பரலோக சந்தோஷத்தை 
உணர்வதிலும்‌, வேதசத்தியங்கள்‌ பரவும்படிச்‌ 
செய்வதிலும்‌, அதன்படி. மட்டுமே வாழ்க்கையையும்‌, 
திருச்சபையையும்‌ அமைத்துக்கொள்ளுவதிலும்‌ 
நமக்கு கல்வினுக்கிருந்த வைராக்கியம்‌ 
தேவைப்படுகிறது. இது நம்மத்தியில்‌ இருக்கும்படி 
நம்மை உந்தி வழிநடத்த கல்வினின்‌ வாழ்க்கை 
நமக்குப்‌ பயன்பட வேண்டும்‌. 

2. துன்பங்களுக்கு மத்தியில்‌ கிறிஸ்துவை மகிமைப்‌ 
படுத்தி வாழும்‌ வாழ்க்கையாக கிறிஸ்தவ 
வாழ்க்கையை நாம்‌ கல்வினில்‌ காண்கிறோம்‌. 
இயேசு கிறிஸ்துவின்‌ வாழ்க்கை முழுதும்‌ அவர்‌ 
துன்பத்தை அனுபவித்திருக்கறார்‌. பிறந்த உடனேயே 
அவரைக்‌ கொலை செய்ய ஏரோது ராஜா ஆட்களை 
அனுப்பினான்‌. சிலுவை மரணத்திற்கு முன்‌ அவர்‌ 
பட்ட துன்பங்கள்‌ அதிகம்‌. இறுதியில்‌ தன்னையே 
தன்னுடைய மக்களுக்காக அவர்‌ பலிகொடுக்க 
நேரிட்டது. இயேசுவுக்கு பெயரே துன்பப்படுகின்ற 
ஊழியக்காரன்‌” என்று ஏசாயா தீர்க்கதரிசி கூறுகிறார்‌. 
இயேசுவைப்‌ பின்‌ பற்றி அப்போஸ்தலர்களும்‌ 
பவுலும்‌ சுவிசேஷத்திற்காக வாழ்க்கையில்‌ 
பல்வேறு துன்பங்களை அனுபவித்திருக்கிறார்கள்‌. 
அவர்களுடைய வாழ்க்கை நமக்கு உதாரணமாக 
இருந்து அப்படி நாமும்‌ நிச்சயம்‌ ப்‌ 
வாழ்க்கையில்‌ அனுபவிப்போம்‌ என்பதை 
எடுத்துக்காட்டுகின்றன. இயேசுவின்‌ துன்பங்களை 
சபைக்காக இன்முகத்தோடு தன்னுடைய 
சரீரத்தில்‌ தாங்கத்‌ தயாராக இருப்பதாக பவுல்‌ 
எழுதியிருக்கறொர்‌. 
இன்று நம்மினத்துக்‌ கிறிஸ்தவம்‌ துன்பத்தை 
நாம்‌ அனுபவிக்கக்கூடாத அபத்தாகப்‌ பார்க்கிறது. 
துன்பமே இல்லாத வாழ்க்கையை இயேசு 
கொடுப்பார்‌ என்ற போலித்தனமான சுவிசேஷ 
அறிவிப்புகளையும்‌, பிணி தீர்ப்பதை மட்டுமே 
பிரதான அம்சமாகக்‌ கொண்ட சுவிசேஷக்‌ 
கூட்டங்களையுந்தான்‌ புறஜாதியினர்‌ கிறிஸ்தவமாக 
அறிந்திருக்கும்‌ அளவுக்கு அவை ஆட்சிபுரிந்து 


ல்லை ள்ளார்‌ 

வருகின்றன. இதற்கெல்லாம்‌ முரணாக ஜோன்‌ கல்வின்‌ 
இயேசுவைப்போலவும்‌, அப்போஸ்தலர்களையும்‌, 
பவுலையும்‌ போல வாழ்க்கையில்‌ பல்வேறு 
துன்பங்களை அனுபவித்தார்‌. அந்தத்‌ துன்பங்கள்‌ 
அவர்‌ கிறிஸ்தவ வாழ்க்கையில்‌ முதிர்ச்சியோடு 
வளரப்‌ பேருதவியாக இருந்தன. துன்பங்களுக்கு 
முகங்கொடுத்து வெற்றிகரமாக கிறிஸ்துவுக்காக 
எப்படி வாழ்வது என்பதைக்‌ கல்வினின்‌ வாழ்க்கை 
நமக்குக்‌ காட்டுகிறது. மரண உபாதைகள்‌ தன்‌ 
வாழ்வில்‌ தொடர்ச்சியாக இருந்ததாக அவர்‌ 
எழுதியிருக்கிறார்‌. அவர்‌ சரீரத்தில்‌ அத்தனை 
நோய்களை அனுபவித்து வாழ்ந்திருக்கிறார்‌. 
இத்தனைக்கும்‌ மத்தியில்‌ அந்த மனிதர்‌ இயேசுவின்‌ 
ஐக்கியத்தையும்‌, அன்பையும்‌ அன்றாடம்‌ 
அனுபவித்து வாழ்ந்திருக்கிறார்‌. துன்பங்களை 
வெற்றிகரமாக சந்தித்து வெற்றிகொள்ளுகிற 
கிறிஸ்தவ வாழ்க்கையே மெய்யான கிறிஸ்தவ 
வாழ்க்கை என்பதைக்‌ கல்வினின்‌ வாழ்க்கை 
நமக்குக்‌ காட்டுகிறது. 


3. கல்வினின்‌ வாழ்க்கை நாம்‌ கடுமையாக 
உழைக்க வேண்டும்‌ என்பதை வற்புறுத்துகிறது. 

கல்வினின்‌ உழைப்பு வாசகர்களை மலைக்க 
வைக்கும்‌ உழைப்பு. அவர்‌ படிப்பில்‌ காட்டிய 
அக்கறையும்‌ பல மொழிகளைக்‌ கற்றுக்கொள்ளக்‌ 
காட்டிய ஆர்வமும்‌ பெரிது. படிக்கும்‌ காலத்தில்‌ 
மட்டுமல்லாது சபை சீர்திருத்தத்தில்‌ ஈடுபட்டு 
பிரசங்கங்களை அளித்தும்‌, விரிவுரையாளராகப்‌ 
பணிபுரிந்தும்‌, எழுத்துப்பணியில்‌ ஈடுபட்டபோதும்‌ 
நேரத்தையும்‌ காலத்தையும்‌ பார்க்காமல்‌ அவர்‌ 

கடுமையாக உழைத்திருக்கிறார்‌. மனிதனை 
உழைப்பதற்காகக்‌ கர்த்தர்‌ படைத்திருக்கிறார்‌ 
என்பதையும்‌, படைப்பின்‌ நியமங்களில்‌ 
உழைப்பு முக்கியமான மூன்று பணிகளில்‌ 
ஒன்றாக இருந்திருக்கிறது என்பதையும்‌ கல்வினே 
தன்னுடைய எழுத்துக்களில்‌ விளக்கியிருக்றொர்‌. 
அதை வாழ்க்கையில்‌ நிதர்சனமாகப்‌ பின்பற்றிய 
மனிதர்‌ கல்வின்‌. அவருடைய தூக்கத்தையும்‌ 
துறந்த கடுமையான உழைப்பு அவருக்கு 
உபாதைகளைக்‌ கொண்டுவந்தது உண்மைதான்‌. 
இருந்தபோதும்‌ அவருடைய உழைப்பே நமக்கு 
அருமையான கிறிஸ்தவ இலக்கியங்களைத்‌ 
தந்திருக்றெது. அவருடைய உழைப்பே அன்று 
திருச்சபை சீர்திருத்தத்தை இன்னொரு கட்டத்திற்கு 
முன்னெடுத்துச்‌ சென்றிருக்கிறது. உழைத்துத்‌ 
தயாரித்த அருமையான அவருடைய பிரசங்கங்களும்‌ 
இறையியல்‌ போதனைகளுமே ஜோன்‌ நொக்ஸ்‌ 
போன்ற அருமையான பிரசங்கிகளையும்‌ உலகுக்குத்‌ 
தந்தன. 


நேரத்தைப்‌ பயன்படுத்தி நேர்மையாக 
உழைப்பதை நாம்‌ கல்வினிடம்‌ இருந்து கற்றுக்‌ 
கொள்ள வேண்டும்‌. பணத்திற்காக அல்லாமல்‌ 
உழைப்பது மனிதத்தன்மையின்‌ அடையாளங்களில்‌ 
ஒன்று என்பதை உணர்ந்து உழைக்கும்‌ 
மனிதர்களாக நாம்‌ வாழவேண்டும்‌. கல்வின்‌ 
கர்த்தருக்காகவே உழைத்தார்‌. உழைப்பில்‌ முழு 
இன்பத்தையும்‌ கண்டார்‌. அது அவருக்குத்‌ 
தொல்லையானதாகவோ, பாரமானதாகவோ 
இருக்கவில்லை. சோம்பேரித்தனத்தை அவருடைய 
வாழ்க்கையில்‌ சொட்டும்‌ டார்க்கமுடியாது. நேரத்தை 

அநியாயத்திற்கு வீணடித்து வாழ்கிற நம்மினம்‌ 
உழைத்து வாழ்ந்து கர்த்தரை மகிமைப்படுத்தும்‌ 
இனமாக வாழ கல்வினின்‌ வாழ்க்கையும்‌, 
திருச்சபைப்பணியும்‌ நமக்கு உதவவேண்டும்‌. 
முக்கியமாக இளைய தலைமுறையினருக்கு இது 
இன்று அத்தனை அவசியமாக இருக்கிறது. 


4. கல்வினிடம்‌ இருந்து நாம்‌ வாசிக்கவும்‌, 
எழுதவும்‌, கற்கவும்‌ கற்றுக்கொள்ள வேண்டும்‌. 
கல்வினுடைய காலத்தில்‌ நம்‌ காலத்தில்‌ 
இருந்ததுபோல்‌ அதிக ஆவிக்குரிய நூல்கள்‌ 
இருக்கவில்லை. ரோமன்‌ கத்தோலிக்க மதம்‌ அதற்கு 
இடங்கொடுக்கவில்லை. ஆனால்‌, சீர்திருத்தவாதி 
களுக்கும்‌ கல்வினுக்கும்‌ அது தடையாக 
இருக்கவில்லை. எபிரெயம்‌, கிரேக்கம்‌, இலத்தீன்‌ 
ஆதிய மொழிகளைக்‌ கற்று அவர்கள்‌ வேதத்தை 
ஆராய ஆரம்பித்தார்கள்‌. அவர்களுடைய 
வாசிப்பும்‌, கற்றுக்கொள்கிற மனப்பான்மையும்‌ 
கருத்தோடும்‌ வைராக்கியத்தோடும்‌ இருந்தது. 
வாசிப்பதிலும்‌, படிப்பதிலும்‌ கல்வின்‌ அதிக 
நேரத்தை செலவிட்டிருக்கிறார்‌. கற்ற விஷயங்களை 
மறுபடியும்‌ மறுபடியும்‌ ஆராய்ந்து சிந்தித்திருக்கறொர்‌. 
அத்தகைய அழமான வாசிப்பும்‌, ஆராய்ச்சியும்‌, 
கல்வியும்‌ அவர்‌ சகல வேதநூல்களுக்கும்‌ 
விளக்கவுரை எழுதத்‌ துணைசெய்தன. அதிக 
வாசிப்பு கல்வினை அதிகம்‌ சிந்திக்கவைத்தது, 
அதிகம்‌ எழுத வைத்தது. ஆரம்ப காலத்தில்‌ கல்வின்‌ 
அதிகம்‌ எழுதியிருக்கிறார்‌. போகப்போக நேரம்‌ 
போதாததால்‌ அவர்‌ குறிப்பெடுக்கிறவர்களைப்‌ 
பயன்படுத்திக்கொள்ள நேரிட்டது. கல்வின்‌ அளவுக்கு 

இல்லாவிட்டாலும்‌, வாசிக்காமலும்‌, சிந்திக்காமலும்‌, 
கற்றுக்கொள்ளும்‌ மனப்பான்மையில்லாமலும்‌ 
நாம்‌ கிறிஸ்தவ வாழ்க்கையில்‌ உயரமுடியாது 
என்பதை நாம்‌ உணரவேண்டும்‌. முக்யெமாக 
சீர்திருத்த திருச்சபைகளைச்‌ சேர்ந்த கிறிஸ்தவர்கள்‌ 
வாசிக்காமலும்‌, சிந்தித்து ஆராயாமலும்‌ இருப்பது 
தங்களுடைய விசுவாசத்திற்கே எதிரானது என்பதை 
உணரவேண்டும்‌. 


5. கல்வின்‌ திருச்சபைக்குக்‌ அளித்திருக்கும்‌ 
மதிப்பும்‌ மரியாதையும்‌ அதன்படி வாழ நம்மை 
நிர்ப்பந்திக்றெது. 

கர்த்தர்‌ திருச்சபை சீர்திருத்தத்திற்காகவே 
கல்வினை எழுப்பினார்‌. கர்த்தருடைய இருதயத்‌ 
தாகமும்‌ நேசமும்‌ அவருடைய சபைப்பணியிலேயே 
இருந்ததைக்‌ காண்கிறோம்‌. கல்வின்‌ ஜெனீவாவில்‌ 
திருச்சபையை உருவாக்கி அதன்மூலமே அத்தனை 
ஊழியங்களையும்‌ செய்து வந்திருக்கிறார்‌. 
பிரசங்ககளை உருவாக்கி பிரான்சு மட்டுமல்லாமல்‌ 
வேறு நாடுகளுக்கும்‌ அனுப்பி சுவிசேஷத்தைப்‌ 
போதித்து திருச்சபைகளை உருவாக்கும்‌ 
பணியில்‌ சபைமூலம்‌ ஈடுபட்டு வந்திருக்கிறார்‌. 
அவருடைய அருமையான இறையியல்‌ நூலான 
இன்ஸ்டிடியூட்டில்‌ முக்கால்வாசிப்‌ பகுதி திருச்சபை 
பற்றியதாகவே இருக்கிறது. அந்தளவுக்கு கர்த்தரின்‌ 
வார்த்தை திருச்சபைக்கு மதிப்புக்கொடுக்கிறது. 
இயேசு தான்‌ தன்னுடைய சபையை நேசிப்பதாகக்‌ 
கூறி அதை எப்படியெல்லாம்‌ கருத்தோடு 
போவிக்கிறார்‌ என்பதைப்‌ பவுல்‌ மூலம்‌ எபேசியர்‌ 
ச்ம்‌ அதிகாரத்தில்‌ விளக்கியிருக்கிறார்‌. 


ப்‌ அணைய 

இன்று நம்மினத்தில்‌ திருச்சபைக்கு கிறிஸ்தவர்கள்‌ 
மத்தியில்‌ மதிப்பில்லாமல்‌ இருக்றெது. திருச்சபைக்கு 
மதிப்புக்கொடுத்து அதிலிருந்து வாழ்க்கை 
நடத்துகிறவர்கள்‌ குறைவு. திருச்சபைக்குப்‌ 
போகவேண்டும்‌ என்பதற்காக ஓய்வுநாளில்‌ 
ஒருமுறை போய்‌ தங்களுடைய கடமை முடிந்ததாக 
உலகத்தானைச்‌ சார்ந்து வாழ்கிறவர்களே அதிகம்‌. 
போதகர்கள்கூட நம்மினத்தில்‌ திருச்சபைபற்றிய 
ஞானமும்‌, வைராக்யெமும்‌ இல்லாதவர்களாக 
இருந்து வருகிறார்கள்‌. நாம்‌ வாழும்‌ காலம்‌ 
திருச்சபைக்கு பெரிதும்‌ மதிப்பில்லாத காலமாக 
இருக்கிறது. இதனால்‌ கர்த்தர்‌ தன்னுடைய 
திட்டங்களை மாற்றிக்கொண்டுள்ளார்‌ அல்லது 
திருச்சபைக்‌ காலம்‌ ஒரு முடிவுக்கு வருகிறது 
என்ற தவறான முடிவுகளையெல்லாம்‌ நாம்‌ 
எடுத்துவிடக்கூடாது. இது எதைச்‌ சுட்டுகிறது 
என்றால்‌ எந்தளவுக்கு திருச்சபை சீர்திருத்தம்‌ 
இக்காலத்தில்‌ நம்மினத்தில்‌ அவசியமாக இருக்கிறது 
என்பதைத்தான்‌. எழுப்புதலைக்‌ காணாத ஒரு 
காலகட்டத்தில்‌ நாம்‌ வாழ்ந்து வருகிறோம்‌. 
கல்வின்‌ பிரசங்கித்ததுபோல்‌ மனந்திரும்புதலையும்‌, 
மறுபிறப்பையும்‌, திருச்சபை அமைப்பையும்‌, 
ஆராதனைபற்றியும்‌, திருச்சபை வாழ்க்கை பற்றியும்‌ 
இருதயங்களை அசைத்து உலுப்பியெடுக்கும்‌ அதிரடி 
ஆவிக்குரிய பிரசங்கங்கள்‌ இன்று தேவை. அத்தகைய 
அவிக்குரிய எழுப்புதலைக்‌ கர்த்தர்‌ மட்டுமே 
கொடுக்கக்கூடியவராக இருக்கிறார்‌. கல்வினின்‌ 
வாழ்க்கையும்‌, பணியும்‌ அத்தகைய மெய்யான 
எழுப்புதலை நாடி நாம்‌ ஜெபிக்கவும்‌, திருச்சபைக்கு 
மதிப்புக்கொடுக்கவும்‌ நமக்குக்‌ கற்றுக்கொடுக்கட்டும்‌. 

6. கல்வினைப்போல மனந்தளரா விசுவாசத்தை 
யும்‌, தாழ்மையையும்‌, பக்திவைராக்கியத்தையும்‌ 
நாம்‌ கொண்டிருக்க வேண்டும்‌. 


திருச்சபை வரலாற்றில்‌ கல்வினைப்போலத்‌ 
துன்பங்களை அனுபவித்த மனிதர்கள்‌ அநேகர்‌ 
இல்லை. அந்தளவுக்கு ஜோன்‌ கல்வின்‌ பலவிதத்‌ 
துன்பங்களை வாழ்க்கையில்‌ கிறிஸ்துவுக்காக 
அனுபவிக்க நேர்ந்தது. அவருடைய உடல்நலக்குறைவு, 
எதிரிகளிடம்‌ இருந்து வந்த ஆபத்து என்பதைப்‌ 
பற்றி ஏற்கனவே குறிப்பிட்டி ருக்கிறேன்‌. இந்தப்‌ 
பகுதியில்‌ முக்கியமாக அவருடைய மனந்தளரா 
விசுவாசத்தைக்‌ கவனிப்பது அவசியம்‌. வாழ்க்கையில்‌ 
சிறு பிரச்சனை வந்தாலே பொதுவில்‌ நம்மில்‌ அநேகர்‌ 
தளர்ந்து போய்விடுகிறோம்‌. அது நடக்காமல்‌ 
இருக்காது. கல்வினுக்கு மனந்தளரக்கூடிய 
அளவுக்கு பெரும்‌ பெரும்‌ விஷயங்கள்‌ அவர்‌ 
வாழ்வில்‌ நிகழ்ந்தன. கல்வின்‌ சத்தியத்திற்காக 
பலவித போராட்டங்களை வாழ்க்கையில்‌ 
சந்திக்க நேரிட்டது. அடிக்கடி ஜெனீவாவின்‌ 
நகரத்‌ தலைவர்களோடு அவருக்கு பிரச்சனை 
உண்டானது. திருச்சபையில்‌ இருக்கவேண்டிய 
அவசியமான ஒழுங்குக்‌ கட்டுப்பாடுகளை அவர்‌ 
நடைமுறைப்படுத்தியது பலருக்குப்‌ பிடிக்கவில்லை. 
கல்வினைப்பற்றித்‌ தவறாகப்‌ பேசவும்‌ செய்தி 
பரப்பவும்‌ செய்தார்கள்‌. அதெல்லாம்‌ கல்வினுக்குத்‌ 
துக்கத்தைக்‌ கொடுத்தபோதும்‌ அவர்‌ மனந்தளராமல்‌ 
விசுவாசத்தோடு தன்‌ பணியைத்‌ தொடர்ந்தார்‌. 
இன்றைய பின்நவீனத்துவ சமுதாயத்தில்‌ 
இருக்கும்‌ பொலிட்டிக்கல்‌ கெரக்ட்னஸ்‌' அன்று 
கல்வினுடைய அகராதியில்‌ இருக்கவில்லை. 

அதாவது மற்றவர்களுக்கு மனவருத்தத்தை 
ஏற்படுத்தும்‌ என்பதற்காக சொல்ல வேண்டிய 
உண்மையை சொல்லாமல்‌ இருப்பதும்‌, அதை 
மறைத்துவிடுவதும்‌ அல்லது அதற்குப்‌ புதுவிளக்கங்‌ 
கொடுப்பது போன்ற அக்கிரமங்களைக்‌ கல்வின்‌ 
அறிந்திருக்கவில்லை. சத்தியத்தை சத்தியமாகப்‌ 
பேசி எதிர்ப்புகளை வரவேற்று ஏற்றுக்கொண்டார்‌ 
கல்வின்‌. 


அத்தோடு கல்வின்‌ மிகவும்‌ தாழ்மையான மனிதர்‌. 
அதற்குக்‌ காரணமே அவர்‌ விசுவாசித்த கிறிஸ்துதான்‌. 
அவர்‌ கிறிஸ்துவிடமிருந்து தாழ்மையைக்‌ 
கற்றுக்கொண்டார்‌. சீர்திருத்தவாதிகளுக்கு 
மத்தியிலும்‌ அன்று கருத்துவேறுபாடுகள்‌ ஏற்பட்டு 
மற்றவர்கள்‌ தன்னைத்‌ தவறாகப்‌ புரிந்துகொண்டு 
பேசியும்‌ எழுதியும்‌ வந்தபோதும்‌ கல்வின்‌ 
அவற்றிற்கு எதிர்ப்புக்காட்டி பேசவோ, எழுதவோ 
முயலவில்லை. அமைதியாக பிரச்சனைகளை 
அவர்‌ அணுகியிருக்கிறார்‌. மார்டின்‌ லூத்தர்‌ 
சத்தியம்‌ பற்றிய ஒரு விஷயத்தில்‌ தன்னைத்‌ 
தவறாகப்‌ புரிந்துகொண்டபோது கல்வின்‌ அதைத்‌ 
தாழ்மையோடு சந்தித்து விளக்கமளித்திருக்கிறார்‌. 
சத்திய விரோதமாக நடந்துகொள்ளுகிறவர்களை 
அந்தக்‌ காலங்களில்‌ அரசு நாடுகடத்தும்‌ அல்லது 
மரண தண்டனை விதிக்கும்‌. அரசும்‌, திருச்சபையும்‌ 
இணைந்திருந்த காலப்பகுதியாக அது இருந்ததால்‌ 
அரசு திருச்சபைக்குப்‌ பாதுகாப்பளிக்கும்‌ பணியைக்‌ 
கொண்டி ருந்தது. ஜெனீவா நகரம்‌ சீர்திருத்தத்தைப்‌ 
பெரிதும்‌ நாடியதால்‌ நகராட்சித்‌ தலைவர்கள்‌ 
வளரும்‌ சீர்திருத்தத்தைப்‌ பாதுகாக்கவும்‌ 
நடவடிக்கை எடுத்தார்கள்‌. அந்தக்‌ காலத்தில்‌ 

செவர்டியஸ்‌ என்ற மனிதன்‌ சத்தியவிரோதியாக 
நடந்துகொண்டான்‌. அதனால்‌ நகரத்‌ தலைவர்கள்‌ 
அவனுக்கு மரணதண்டனை விதித்தார்கள்‌. கல்வின்‌ 
செவர்டியஸின்‌ போதனையை அடியோடு மறுத்து 
எழுதியும்‌ பேசியும்‌ வந்திருந்தாலும்‌ அவனுக்கு 
மரண தண்டனை விதிப்பதில்‌ ஜோன்‌ கல்வினுக்கு 
விருப்பமிருக்கவில்லை. ஜெனீவா திருச்சபைப்‌ 
போதகராகவும்‌, பிரபலமான சீர்திருத்தவாதியாகவும்‌, 
ஜெனீவா மக்களால்‌ மதிக்கப்பட்டவராகவும்‌ 
அவர்‌ இருந்தபோதும்‌ நகராட்சி எடுக்கும்‌ 
தர்மானங்களைத்‌ தடுக்குமளவுக்கு அவருக்கு 
அதிகாரமிருக்கவில்லை. செவர்டியஸாக்கு 
மரணதண்டனை வழங்கப்பட்டபோது பலர்‌ 
கல்வினைத்‌ தவறாகப்‌ பேசினார்கள்‌. இன்றும்கூட 
சபை வரலாற்றை சரியாகப்‌ புரிந்துகொள்ளாதவர்கள்‌ 
அதைச்‌ செய்கிறார்கள்‌. அனால்‌, கல்வின்‌ ஏச்சுப்‌ 
பேச்சுக்களையெல்லாம்‌ பொறுத்துக்கொண்டு 
தாழ்மையைக்‌ கடைப்பிடித்தார்‌. 


ஜோன்‌ கல்வின்‌ பக்தி வைராக்கியமில்லாமல்‌ 
தான்‌ சாதித்திருக்கும்‌ காரியங்களைச்‌ செய்திருக்க 
முடியாது. சீர்திருத்தவாதிகள்‌ எல்லோருமே 
பக்திவைராக்கியமுள்ளவர்களாக இருந்திருக்‌ 
கின்றனர்‌. கல்வினுடைய பக்திவைராக்யெத்தை 
அவருடைய எழுத்துக்களிலும்‌, பிரசங்கங்களிலும்‌ 
காணலாம்‌. அவருடைய பக்திவைராக்கியம்‌ 
கர்த்தருக்கு விசுவாசத்தோடு அவரை வாழச்செய்தது 
மட்டுமல்லாமல்‌ கர்த்தருடைய சுவிசேஷம்‌ பரவி 
திருச்சபை பல நாடுகளில்‌ உருவாகும்படி அவரை 
இரவு பகலாக உழைக்க வைத்தது. எதிர்ப்புகள்‌, 
நாடுகடத்தல்‌ போன்றவற்றையெல்லாம்‌ பெரிது 

ஜெனீவாவில்‌ கல்வினின்‌ 400வது பிறந்த நாளை முன்னிட்டு 
நிறுவப்பட்ட “சீர்திருத்த சுவர்‌” என்று பிரபலமாக 
அழைக்கப்படும்‌ நினைவுச்சின்னத்தின்‌ மையத்திலுள்ள 
நால்வரின்‌ உருவச்சிலைகள்‌ - வில்லியம்‌ பெரேல்‌, ஜோன்‌ 
கல்வின்‌, தியோடர்‌ பீசா, மற்றும்‌ ஜோன்‌ நொக்ஸ்‌. 


படுத்தாமல்‌ திருச்சபை சீர்திருத்தத்திற்காக 
பக்திவைராக்கியதோடு கல்வின்‌ பணிபுரிந்தார்‌. 
கல்வினின்‌ வாழ்வுக்கும்‌, சாதனைகளுக்கும்‌ 
பின்னால்‌ கர்த்தர்‌ இருந்திருப்பதை நாம்‌ 
நிச்சயம்‌ மறுக்கமுடியாமல்‌ இருந்தபோதும்‌, 
அவருக்கிருந்ததைப்‌ போன்ற பக்திவைராக்கியத்தை 
இந்தக்‌ காலங்களில்‌ நாம்‌ கொண்டிருப்பது 
அவசியம்‌. கல்வின்‌ அதில்‌ நமக்கு உதாரணபுருஷராக 
இருந்திருக்கிறார்‌. 

பத தத ததத தஆ த தத தத தத்த த க்‌ 

அண்ண வ்வண்ங் வை வக வைஹ்ப்வ்ல்‌ வனவள: 


[அ] 

அ 

3 

3 

ப 

8 

= 

ங்கி 

(௯) ய்‌ 
பசி அட டசி கிட கட டடத டட டட கிட்டிட 

கல்வினின்‌ நினைவாக கல்வினுடைய 

வெளியிடப்பட்ட தபால்‌ தலை மனைவியின்‌ நினைவாக 


வெளியிடப்பட்ட தபால்‌ 
தலை 


திருச்சபை சீர்திருத்தத்தின்‌ 500வது வருடத்தை 
நினைவுகூருமுகமாக வெளியிடப்பட்டுள்ள 
கல்வின்‌ மற்றும்‌ சுவிங்கிலியின்‌ உருவம்‌ 
பதிக்கப்பட்ட நாணயம்‌ 

Far Smile 
CALVIN TO EDWARD VL, KINGCOF ENGLAND. 

கக்கி அநு கக்வைபபத த த கிரக்டை. 


கல்வின்‌ தன்‌ கைப்பட எழுதிய கடிதம்‌ 


ச தத்து 


கல்வினின்‌ கையெழுத்து 

KALVIN JANOS 
GENEL RIFORMATOR 
NOYOAN,1509- GLNI 1564 


பலரால்‌ வரையப்பட்ட கல்வினின்‌ உருவப்படம்‌ 


ட்ட இ பய பில்லி 


ஹங்கேரி நாட்டில்‌ நிறுவப்பட்டுள்ள கல்வினின்‌ உருவச்‌ சிலை 


ஜோன்‌ கல்வினுடைய வாழ்க்கையில்‌ நடந்த சில முக்கிய 
நிகழ்வுகளின்‌ சுருக்கத்‌ தொகுப்பு 


1509 கல்வின்‌ பிறந்தார்‌ 

1523 கல்வின்‌ தன்‌ படிப்பிற்காக பாரிஸ்‌ 
சென்றார்‌ 

1528 கல்வின்‌ ஆர்லியன்சுக்கு சட்டம்‌ பயிலச்‌ 
சென்றார்‌ 

1529 கல்வின்‌ போர்கசுக்கு சட்டம்‌ பயிலச்‌ 
சென்றார்‌ 


1531 கல்வினின்‌ தந்‌ைத மறைந்தார்‌ 
1532-33 | கல்வினின்‌ மனமாற்றம்‌ 

1536 கல்வினின்‌ இன்ஸ்டிடியூட்‌ புத்தகத்தின்‌ 
முதல்‌ பதிப்பு வெளியானது 
1536 கல்வின்‌ பெரேல்‌ சந்திப்பு . 
1538 கல்வினும்‌ பெரேலும்‌ ஜெனீவாவிலிருந்து 
வெளியேற்றப்பட்டார்கள்‌ 
கல்வின்‌ ரோமர்‌ நிருபத்திற்கு எழுதிய 
விளக்கவுரை வெளியானது 
1540 கல்வினின்‌ திருமணம்‌ 


1541 கல்வின்‌ மறுபடியும்‌ ஜெனீவாவுக்கு 
வந்தார்‌ 


1549 கல்வினுடைய மனைவி மறைந்தார்‌ 
1553 


1540 


மைக்கேல்‌ செர்வேடஸ்‌ கள்ளப்‌ 
போதனையின்‌ காரணமாக ஜெனீவாவில்‌ 
எரித்துக்‌ கொல்லப்பட்டான்‌ 
1559 தியோடர்‌ பீசாவுடன்‌ இணைந்து 
பாடசாலை ஒன்றை நிறுவினார்‌ 

1559 கல்வினின்‌ இன்ஸ்டிடியூட்‌ புத்தகத்தின்‌ 
இறுதிப்‌ பதிப்பு வெளியானது 


கல்வின்‌ மறைந்தார்‌ a 


1564 


இந்நூலை எழுதப்‌ பயன்படுத்தப்பட்ட நூல்களும்‌, 
ஆக்கங்களும்‌: 


1. John Calvin by W. J. Grier 
2. John Calvin, A Biography by T. H. L. Parker 
3. The Gospel 85 taught by Calvin by R. C. Reed 


4. John Calvin and his missionary enterprise, an 
article written by Errol Hulse 


5. John Calvin’s view of worship, an article 
written by Robert Godfrey 


6. The Institute of the Christian Religion by 
John Calvin 


7. The Necessity of Reforming the Church by 
John Calvin 


